

THE XITH MAYUKHA

# THE SHUDDHI MAYUKHA

(A TREATISE ON PENANCES)

BY

NILKANTHA BHATTA

(Sanskrit Text with "Tattvadarshini" Notes)

EDITED AND COMMENTED UPON BY  
SHASTREE ANANT YAGNESHVAR DHUPAKAR  
VIDYALANKARA

Publishers  
The Gujarati Press, Bombay

V. S. 1997

A. D. 1941

9-6-10

To be had from : —

**THE 'GUJARATI' PRINTING PRESS**

Sassoon Buildings, Elphinstone Circle

Fort, BOMBAY

(All rights reserved by the publishers.)

Printed and Published by Natverlal Itcharam Desai B. A. at

**THE 'GUJARATI' PRINTING PRESS**

Sassoon Buildings, Elphinstone Circle

Fort, BOMBAY

श्रीभट्टनीलकण्ठकृते भगवन्तभास्करे

# शुद्धिमयूखः

( एकादशः )

विद्यालङ्कार-भट्टानन्तयज्ञेश्वरैः संशोधितः

तत्त्वदर्शिन्या विभूषितश्च ।

विक्रेता प्रकाशकश्च

“ गुजराती ” प्रिन्टिंग प्रेस

कोट-मुंबई .

संवदब्दः १९९७ ]

सकाब्दः १८६३

[ ख्रिस्ताब्दः १९४९ ]



पुस्तकप्राप्तिस्थानम्—

गुजराती प्रिंटिंग प्रेस

साधुन बिल्डिंग, एल्फिन्स्टन् सर्कल, कोट-मुम्बई

भगवन्तभास्करस्य मयूखग्रन्थाः ।

मयूखनामानि	संशोधकनामानि	मूल्यम्
१ संस्कार-मयूखः	वे. नरहरि शास्त्री शेंडे	०-१२-०
२ आचार-मयूखः	वे. महादेव शास्त्री बाके	०-८-०
३ समय-मयूखः	वे. बाके शास्त्री वे. व्यंकटेश शास्त्री लेले	१-४-०
४ श्राद्ध-मयूखः	„ „ „ „ „	१-४-०
५ नीति-मयूखः	„ „ „ „ „	१-४-०
६ व्यवहार-मयूखः	„ „ „ „ „	१-१२-०
७ दान-मयूखः	वे. व्यंकटेश शास्त्री लेले	२-०-०
८ उत्सर्ग-मयूखः	„ „ „ „ „	०-४-०
९ प्रतिष्ठा-मयूखः	„ „ „ „ „	०-८-०
१० प्रायश्चित्त-मयूखः	वे. अनन्त शास्त्री धूपकर	२-०-०
११ शुद्धि-मयूखः	„ „ „ „ „	१-०-०
१२ शांति-मयूखः	„ „ „ „ „	२-०-०

एते सर्वेऽपि मयूखा मुंबय्यां फोर्ट-एल्फिन्स्टन्  
सर्कल-प्रविभागे 'गुजराती' मुद्रणयन्त्रालये मुद्रयित्वा  
तदधिपैः- नटवरलाल-इच्छाराम-देशाई-प्रभृतिभिः श्रेष्ठिवरैस्तत्रैव  
प्रकाशिताः ।

## किमपि प्रास्ताविकम् ।

—:०:—

श्रीमज्जगद्गुरुनारायणभट्टपौत्रेण शङ्करभट्टात्मजेन नीलकण्ठभट्टेन प्रणीते स्मृति-  
भास्करापराभिधाने ' भगवन्तभास्करे ' एकादशोऽयं शुद्धिमयूखः ।

अत्र द्रव्यशुद्धिः शरीरशुद्धिश्चेति द्विविधापि शुद्धिरधिकार-देश-कालादिभेद-  
तारतम्येन व्यवस्थापनपूर्वकं प्रामाणिकवचसां समन्वयेन सम्यगभिधीयते ।

द्रव्यशुद्धिश्च द्रव्यस्य दोषापगम-एव । अपेतदोषं हि द्रव्यं शुद्धमित्युच्यते ।  
शास्त्रेण च काकादिसम्पृक्तं द्रव्यं प्रक्षालनादिना शुद्ध्यतीति कथ्यते, तेन तत्रापि  
काकादिसम्पर्कजनितदोषापगम एव शुद्धिशब्देन वाच्यः । न च प्रत्यक्षगम्यो  
दोष इति शुद्धिविधानान्यथानुपपत्त्या काकादियोगात् कोऽपि द्रव्ये दोषो  
भवतीति परिकल्प्यते । तदपगमोपायश्च नानाविधः प्रोक्षणप्रक्षालनादिः शास्त्रेण  
विधीयते । उक्तं च भगवता कणादेन— ' यदिष्टरूप-रस-गन्ध-स्पर्शं प्रोक्षितमभ्यु-  
क्षितं च तच्छुचि ' ( वै. द. ६।२।५ ) इति ।

अशुद्धेन च द्रव्येण न संव्यवहारः पुरुषेण साध्यः, किन्तु शोधितेनैवेति  
शुद्धिबलादेव कल्प्यते । ततश्च कर्पट-कपालादिना द्रव्यखण्डेनापि यदि व्यवहार-  
सिद्धिरस्ति, तदा तदपि यथाविधि शोध्यम् । एवं च यच्छास्त्रकारैरुच्यते,  
प्रोक्षणादिना द्रव्यं शुद्ध्यतीति; तत्र पुरुषव्यापार एव लाक्षणिको विधेयः—पुरुष-  
स्तथा कुर्यात्, यथा द्रव्यं शुचि स्यात्—इति ।

अथाशुद्धेन द्रव्येण संव्यवहारतः शरीरिणोऽशुचिता विहितकर्मकर्तृत्वप्रति-  
बन्धरूपा प्रत्यवायान्तरहेतुभूता च जायत इति वदन्ति । तेन ' विहितकर्म-  
कर्तृत्वाधिकारः शुद्धिः ' इति पर्यवस्यति । तदेतन्नातीव सूक्ष्मम्, आशौचिनो-  
ऽपि पिण्डोदकदानाद्यधिकारदर्शनात् ।

किञ्चैवं ' आशौचे दानप्रतिग्रहस्वाध्याया निवर्तन्ते ' इत्यादावाशौचकर्मानधि-  
कारयोः रुद्देश्यविधेयभावो न स्यात्, तस्य भेदायतत्त्वात् । उद्देश्यता चास्य  
' मित्रे शुद्धीति ' इतिवन्निमित्तत्वेनानुपादेयत्वादेव सिद्धा ।

एतेन ' शुद्धिस्तावदखिलविहितकर्माधिकारापादको धर्मविशेषः ' इति सू-  
त्रोक्तमपि निरस्तम् ।

तार्किकास्तु- 'अम्लादिसंयोगप्रयोज्यस्ताम्रादौ तत्तदेवतासन्निधिरेव शुद्धिः, अस्पृश्यसम्बन्धप्रयोज्यस्तत्तदेवतासन्निध्यभावश्चाशुद्धिः' इत्याहुः । तत्र नन्द-  
पण्डितः- अस्याचेतनेषु सम्भवेऽपि चेतनेष्वसम्भव एव, 'जीवन् जन्तुर्भवेद्याव-  
त्तावत्तदभिमानिनी । देवता वर्तते तत्र मृते तस्मिन्निवर्तते ॥' इति वचनादित्यूचे ।  
तत्र विचारसहम्, उपदर्शितस्य वचसो जीवसामान्यदेवतापरत्वेन 'ब्राह्मणस्तु  
सुरां पीत्वा ब्राह्मण्यादेव हीयते ।' इत्यादिशास्त्रप्रतिपादिते ब्राह्मण्यादिदेवता-  
विशेषसन्निध्यभावे विरोधाभावात् । उक्तलक्षणे च तादृशविशेषदेवताया एव  
विवक्षितत्वमिति न किञ्चिदसमञ्जसम् ।

धर्मशास्त्रज्ञधुरीणास्तु- 'शास्त्रैकगम्यः शक्तिरूपः पुरुषगतः कश्चिदतिशयः  
शुद्धिः' इति सिद्धान्तमङ्गीकुर्वन्ति । प्रकृतग्रन्थनिर्मातुर्नीलकण्ठभट्टस्यापि तदेव  
सम्मतमिति 'अशुद्धा बान्धवाः' इत्यादिवचःप्रतिपादितोऽशुद्ध्याख्यः सपिण्ड-  
गतः शक्तिरूपः पदार्थः, ( पृ. ७२ पं. १० ) इत्यादिसन्दर्भदर्शनात् सुविज्ञेयं  
तद्विदामिति तद्विषये नाधुनाधिकं प्रतुष्टुषामहे ।

इदं तु कर्ममीमांसायां ( कि. पा. सू. ६१-७० ) प्रसङ्गात् प्रपञ्चितं शुद्धय-  
शुद्धयोरधिकारादिरहस्यविज्ञानमवश्यमत्रानुसन्धानमर्हतीति सङ्क्षेपतस्तत्सङ्गृहीतम् ।

मनुष्यः पूर्णावयवत्वात् शुद्धाशुद्धस्पर्शास्पर्शविशेषाधिकारभाक् भवति । तस्य  
हि स्वभावत एव जडांशस्याल्पतया चेतनांशस्य वृद्ध्या चान्नमय-प्राणमय-मनोमय-  
विज्ञानमया-नन्दमय-संज्ञानां पञ्चानामपि कोशानां शक्तिविशेषसम्पन्नत्वात् स  
बहुभिः प्रकारैः स्पर्शास्पर्शयोर्गुणदोषान् शुद्धाशुद्धयोश्च विशेषान् पञ्चकोशैः पृथक्  
पृथक् सङ्गृहीतुं प्रभवतीति शास्त्राणि तमधिकृत्यैव शुद्धाशुद्धविवेकं स्पर्शास्पर्श-  
विचारं च विदधति ।

१ तत्रायोऽन्नमयकोशगतः शुद्धयशुद्धयादिविचारो मलादिभिर्ज्ञेयः । यथा हि  
स्थूलमलमुत्रादिनिष्कृष्टवस्तुसंस्पर्शेन स्थूलशरीरस्याशुद्धिस्तत्रैव च स्पर्शदोषसम्पर्कः  
सम्भाव्यते; तथैव जलमृत्तिकादिस्थूलवस्तुद्वारैव तदपगमोऽपि सम्पाद्यत इति ॥

२ द्वितीयः प्राणमयकोशजन्यः श्वादिस्पर्शत उत्पद्यते । श्वादिस्पर्शतो हि यः  
स्पर्शदोषोऽशुद्धिर्वा शास्त्रेषूच्यते, स प्राणमयकोशसम्बन्धतो ज्ञेयः । तथा श्वादि-  
स्पर्शानन्तरमग्निस्पर्शादिनाभिहितस्तद्दोषपरिहारोऽपि प्राणमयसम्बन्धत एव ।  
जीवो यदास्माच्छरीरात् निर्याति तदा प्राणमयकोश एवैतान् कोशानाकर्षति ।  
तेन प्रेते सुतरां प्राणशक्तेरभावो जायते । अतः श्वोऽन्वेषां प्राणमयकोशशक्तिमा-  
कण्डं प्रभवति । अत एव शास्त्रेषु श्वस्पर्शिनोऽशुद्धिरुच्यते ।

एवं बहवः स्पर्शास्पर्शविवेकाः प्राणमयकोशसम्बन्धेनैव निरूप्यन्ते । तथा हि भक्ष्यभोज्यादिपदार्थानां शुद्धाशुद्धस्पर्शास्पर्शादिविवेको यद्यवस्थान्तरेण मनोमय-विज्ञानमयकोशाभ्यामेव सम्बन्धं भजते, तथापि प्राणमयकोशेनापि तस्य सम्बन्धोऽस्त्येव । अन्यजादिस्पर्शदूषितमन्नं प्रथमं प्राणमयकोश एव स्वप्रभावं दर्शयति । स्पर्शकर्तुः प्राणानामाकर्षणशक्तिर्ह्यन्नरसं दूषयति । तथाविधं चान्नं भोक्तुरुदरं गतं तदीयं प्राणमयकोशं कलुषयति । अनन्तरं च मनोमयकोशं दूषयित्वा रेतसि प्रविष्टतद्रसः सन्तानशुद्धेरपि विघातको भवति, मनो-वायु-वीर्याणामत्यन्तमन्योन्यसम्बद्धत्वात् ।

एवं सुवर्ण-रजत-ताम्र-कांस्यादिशुद्धयशुद्धिविवेकोऽप्यनेन प्राणमयकोशेनैव सम्भ्रान्ति । तथा देवतायतन-मूर्त्यादिविषयकोऽपि । सर्वत्रापि देवमन्दिरेषु प्राण-मयकोशद्वारा प्रतिष्ठापिता एव देवमूर्तयः पूज्यन्ते । प्रतिष्ठाकाले ह्युपासकः प्रथमं देवतां हृदि भावयित्वा श्वासमार्गेण बहिरानीय पाषाणादिप्रतिमासु स्थापयति । अतो देवतामूर्तिषु स्थापयितुः संस्कारसञ्चारः सञ्जायते । अस्पृश्यादिसम्पर्के च देवतायाः प्राणप्रदशक्तेर्हानिर्भवतीति युक्तमेव देवमन्दिरादौ शुद्धाशुद्धविवेकस्य विशेषतः पालनीयत्वम् ॥

३ तृतीयो मनोमयकोशसम्बन्धस्तु आशौचादिभिः सह वर्तते । ग्रहण-जनन-मरणाद्याशौचानि तेषां शुद्धिविचारश्च मनोमयकोशेन साक्षात् सम्बन्धनाति । चन्द्र-सूर्यग्रहणावसरे राहधिष्ठितभूच्छाया-चन्द्रबिम्बाभ्यां मन आत्मकारकयोश्चन्द्रसूर्ययोः सहसावरणे तदाकर्षणशक्तेः शरीरिणां मनसि कोऽपि व्याकुलीभावः सम्भवति ।

ननु ज्योतिःशास्त्रेण ग्रहणकालतदुपपत्त्यादिज्ञाने सति न मनोव्याकुलीभाव-प्रसङ्ग इति चेत् ; न, 'जातस्य हि ध्रुवो मृत्युः' ( भं. गी. २।२७ ) इत्यादि-शास्त्र-प्रत्यक्षाम्यां मृत्योरवश्यम्भावादिज्ञानेऽपीष्टजनमरणे सर्वेषामप्यन्तःकरण-व्याकुलीभावदर्शनात्, ग्रहणेऽपि तथाभावस्य निष्प्रतिबन्धत्वात् ।

तथा जननमरणयोस्तत्तत्कुले जायमानास्ततोऽन्यलोकं गच्छन्तश्च जीवा निजवासनाजालैस्तैस्तैः कुलैः सह निगडिता आकर्षणप्रत्याकर्षणशक्तिमद्विज्ञा तत्कुलीनानां सर्वेषामपि मनोमयकोशेषु कमपि क्षोभमादादधति । तदनुरोधेनैव तत्र स्पर्शास्पर्श-शुद्धाशुद्धविचारः प्रवर्तितः परमर्षिभिः । तथा चाह हारीतः— 'प्रेताभिभूतत्वाच्छावमाशौचं जीवे वृद्धियोगेन कुलस्य भवति' इति । व्याख्यातं चैतच्छ्रीमता नन्दपण्डितेन—जायमानम्रियमाणयोः सम्बन्धिनो सन्तोषदासन्तोष-दाम्यां वृद्धिक्षययोगाद्वा कुलव्याप्याशौचं भवतीत्यर्थ इति ॥

४. चतुर्थो विज्ञानमयकोशाश्रयः शुद्धयशुद्ध्यादिपरिणामश्च संसर्गादिभिर्भवति । यो हि संसर्गेण सदसत्परिणामः पुरुषेष्वधीयते, स विज्ञानमयकोशेष्वधीयते । दुराचाराणां पापात्मनां मानवानां कुविचारप्रभावः प्राणमय-मनोमयकोशौ दूषयित्वा तत् आन्तरं विज्ञानमयकोशमपि स्पृशति । अत एव नास्तिक-म्लेच्छादि-निवासदेशसंसर्गोऽपि निषिद्धयते शास्त्रेषु ॥

५. पञ्चम आनन्दमयः कोशस्तु सदसद्भिश्चिज्जडात्मानात्मादिद्वन्द्वरूपैः पदार्थैः सम्बध्नाति, तस्य तज्जन्ये एव शुद्धयशुद्धी भवतः । शारीरिक-मानसिक-बौद्धिक-क्रियाभिः सत्सम्बन्धे मनोमयकोशस्य नैर्मल्यम्, असत्सम्बन्धे तु क्रमशो मालिन्यं जायत इति ।

एतेषां पञ्चानामपि कोशानां शुद्धिरक्षणे तदशुभपरिणामरूपाणामात्मावरणानां मल-विकार-विक्षेपा-वरणा-स्मितानामुत्पत्तिप्रतिरोधादात्मसाक्षात्काररूपं परमं ध्येयो निष्प्रत्यूहं सिद्धयति । एष च पञ्चकोशविवेकेनात्र विभज्य निर्णीतः शुद्धयशुद्धि-विवेको धर्मसंहितादिषु सामान्यत एवोपनिबद्धयते मुनिभिः । तत्र पञ्चानामप्येषां कोशानामन्योत्थं दृढतरसम्बद्धत्वेनैकस्मिन्नेव कोशे प्रारब्धाया अपि शुद्धाशुद्ध-कारिण्याः क्रियायास्तूर्णतरमितरकोशव्यापकत्वात् फलतः समानत्वमेव हेतुः । न ह्येकमन्नमयकोशं प्राणमयकोशं वाविलयन्नशुद्धसंसर्गस्तावत्येव तिष्ठति, किन्तु क्रमेण कोशान्तरारण्यपि दूषयतीति स्थूलदृष्ट्या सममेव तत्फलमिति ।

तदेवं शास्त्रेषूपनिबद्धः शुद्धाशुद्धस्पर्शास्पर्शादिविचारः शरीरिणां पञ्चकोशेषु जायमानं सूक्ष्मतमं परिणाममार्षेण चक्षुषाऽपरोक्षीकृत्यैव परमाप्ततमैः प्राचीनैराचार्य-वर्यैरुक्त इत्यभ्युदयनिःश्रेयसकामानामवश्यं तत्पालनम् ॥

तथा जीवस्य मल-विक्षेपा-वरणनाशार्थमप्याधिभौतिका-धिदैविका-ध्यात्मिक-भेदेन त्रिविधा शुद्धिरपेक्षिता । तत्र कर्मकाण्डसाधनेनाधिभौतिकी, उपासना-काण्डसाधनेनाधिदैविकी, ज्ञानकाण्डसाधनेन चाध्यात्मिकी शुद्धिः साध्या भवति । तिसृणामपि चैतासां सम्पादनमत्यावश्यकं निःश्रेयसार्थिनामित्यपि सुविदितमेव वेदान्तसिद्धान्तविदाम् ।

तत्रोभयविधशुद्धिविचारप्रतिपादकेषु सत्स्वप्युच्चावचनिबन्धेषु समूलानामेव वचसांमुपादानेन, तेषां समीमांसं समन्वयप्रदर्शनेन, प्रसङ्गप्राप्तसकलविषयोप निबन्धनेन, विस्तरपरिहरणेन चायमाकृत्या लघुरपि निबन्धो विदुषामसाधारणी बहुमानभाजनतां विभर्ति ।



तस्यैतस्य पूर्वमन्यत्र मुद्रितस्यापि दोषबहुलत्वमालोच्य पुनस्तत्प्रकाशनमीदृ-  
मानैः ' गुजराती ' मुद्रणालयाधिपतिभिः प्रेरिता वयम्—१ वारणस्यां मुद्रितम् ,  
२ धारपुरे महोदयैर्मुद्रितम् , ३ विद्वदग्रेसरैः श्री. घनश्यामशाल्मी जावडेकरैः  
स्वकीयात् प्राचीनपुस्तकभाण्डागारात् प्रसादीकृतम् , ४ कुतश्चिदासादितम् ,  
५ स्वकीयं चेति पुस्तकपञ्चकमासाद्य मूलस्मृतिपुराणादिग्रन्थैः संवाद्य च यथा-  
मनीषमतनिष्पन्नं संशोधनमेतस्य ।

तथा दुर्बोधतां परिहर्तुं, कचिदाकाङ्क्षां पूरयितुम् , कुहचिन्मतभेदान् बोधयितुं  
च ' प्रायश्चित्तमयूख ' इवात्रापि ' तत्त्वदर्शिनी ' नाम्नीं टिप्पणीं व्यदधमहि ।  
प्रकाशनान्तरेभ्यश्च तांस्तान् विशेषानाधातुमत्र प्रतिप्रकरणं यावच्छक्यमयति-  
ष्महीति प्रमाणमत्र निर्मत्सराः कृतधियः ।

अथाप्यस्मद्वाल्मिष्यादिनापरिहार्यसम्भवानां प्रमादानां यथोचितं शुद्धिविधान-  
मनुष्यास्मान् ' शान्तिमयूख ' सम्पादनेऽप्युत्साहयिष्यन्ति सहृदयमहोदया-  
इत्याशासीमहि ।

' नोपासि देशिकजनं न च शास्त्रराशिमध्येयि नाविशमपि श्रुतशालिगोष्ठीम् ।  
स्मृत्वा तंवाग्यं चरणविहं यल्लिखामि तेनैव वाणि ! कृतिनां कुलमेतु तोषम् ॥ '

सुधीजनविधेयः—

महाशालिक्षेत्रम् , गोवा .  
१८६२ महाशिवरात्रिः

धूपकरोपाह्वोऽनन्तयज्ञेश्वरशर्मो ।

॥ श्रीः ॥

## शुद्धिमयूखस्थविषयानुक्रमणिका ।

विषयः	पृष्ठम्	विषयः	पृष्ठम्
मङ्गलम् ... ..	१	नदीशुद्धिः ... ..	९
प्रतिष्ठा ... ..	१	सर्वापवादः ... ..	११
द्रव्यशुद्धिः ... ..	११	गर्भसावायाशौचम् ... ..	११
सौवर्णादिपात्राणाम् ... ..	११	सावादिलक्षणम् ... ..	११
काकादिमुखावसृष्टस्य ... ..	२	सावाशौचम् ... ..	१०
गवाघ्रातादीनाम् ... ..	११	जन्माशौचम् ... ..	११
सुरामूत्राद्युपहतानाम् ... ..	२	मृतजाते ... ..	११
मृद्भाण्डानाम् ... ..	११	नालच्छेदात्प्राङ्मृतौ ... ..	११
शिलाकाष्ठादिपात्राणाम् ... ..	११	जनननिमित्तमस्पृश्यत्वम् ... ..	११
वस्त्रधान्यादीनाम् ... ..	११	मातुर्वैधकार्ये ... ..	१२
तुलिकादीनाम् ... ..	४	विंशतिरात्रादिगणनाविचारः ... ..	११
अहतवाससाम् ... ..	११	प्रथमदिनादौ दानाद्यधिकारः ... ..	११
कांस्यभिन्नतैजसानाम् ... ..	५	अनुपनीतमृताशौचम् ... ..	१३
अल्पधान्यादेः ... ..	११	नामकरणात्प्राङ्मृतौ ... ..	१३
सिद्धान्नस्य ... ..	११	नामकरणोत्तरम् ... ..	१४
देवयात्रादिष्वपवादः ... ..	११	कृतचूडस्य ... ..	११
द्रोणाधिकान्नस्य ... ..	६	अनुपनीतस्य ... ..	१५
ऐकाहिकान्नस्य ... ..	११	शूद्रस्याविवाहितस्य ... ..	१६
द्रवाणाम् ... ..	११	अकृतचूडायाः कन्यायाः ... ..	११
वेशकालायनुसारेण शुद्धिः ... ..	७	अनूढकन्यायाः ... ..	१७
स्त्रीमुखादीनां शुचित्वम् ... ..	११	विवाहितकन्यायाः ... ..	११
भूशुद्धिः ... ..	८	पितृमरणे कन्यायाः ... ..	१८
सन्ततधाराधेः शुचित्वम् ... ..	११	अस्याशौचस्य साधारणता ... ..	११
अशुचिस्पृष्टस्य स्पर्शे ... ..	११	अनौरसपुत्राणाम् ... ..	११
बालादिस्वरूपम् ... ..	९	अन्यगतभार्यायाः ... ..	११

विषयः	पृष्ठम्	विषयः	पृष्ठम्
दत्तकस्य ... ..	१९	प्रमादमृते ... ..	३३
सपिण्डमरणाशौचम् ... ..	२१	ऊर्ध्वोच्छिष्टादिमृतौ ... ..	३५
महाशुविषये ... ..	२३	ब्रह्मचारिमरणे ... ..	३५
क्षत्रियाद्याशौचम् ... ..	२३	स्नातकमरणे ... ..	३६
अनाहिताग्नेर्मरणदिनात् ... ..	२४	कुष्ठिमरणे ... ..	३७
आहिताग्नेर्दाहदिनात् ... ..	२४	प्रयुषितदाहे ... ..	३७
सञ्चयनं दाहदिनात् ... ..	२४	मृतेतिकर्तव्यता ... ..	३७
सर्वणसपिण्डमरणे ... ..	२४	प्रेतघनहारिणः क्रियाकरणे ... ..	३७
दास्यादीनाम् ... ..	२५	निर्हरणाशौचम् ... ..	३७
युद्धादिमृतानां सद्यःशौचम् ... ..	२५	मृतगृहवासमात्रे ... ..	३७
रात्रिविभागः ... ..	२६	तदन्नाग्ने ... ..	३७
रजस्वलाविषये ... ..	२६	अन्यवर्णेनिर्हरणे ... ..	३७
रजस्वलाशुद्धिविषये ... ..	२७	अनाधनिर्हरणे ... ..	३७
रजस्वलासुतिकयोर्मृतौ ... ..	२७	सत्यासिनामाशौचाभावः ... ..	३७
गर्भिणीमरणे ... ..	२८	ब्रह्मचारिणोऽपि ... ..	३८
आतुरशुद्धिः ... ..	२८	हीनानुगमने ... ..	३८
वैधर्म्यौ विशेषः ... ..	२९	व्यन्तरत्वे ... ..	३८
चाण्डालादिना मरणे ... ..	२९	अग्निविशेषनिषेधः ... ..	३८
सुतिकाया मरणे आद्यत्रयहे ... ..	२९	अनाहिताग्निदाहनिर्णयः ... ..	३८
द्वितीयत्रयहे ... ..	३०	प्रेतस्नानादि ... ..	३९
तृतीयत्रयहे ... ..	३०	रात्रौ दाहे पिण्डादि ... ..	३९
दशाहादूर्ध्वं मासात्प्राक् ... ..	३०	दाहोत्तरस्नानोदकदानादि ... ..	३९
ब्रह्मशापादिना मरणे ... ..	३०	आशौचनियमाः ... ..	४०
आत्मघात्यमिप्रतिपत्तिः ... ..	३१	आकाशे क्षीरोदकदानम् ... ..	४१
आत्मघाते प्रायश्चित्तम् ... ..	३१	पिण्डदानम् ... ..	४१
तद्वाहादौ ... ..	३१	त्रिरात्राशौचे पिण्डक्रमः ... ..	४१
तसकृच्छस्वरूपम् ... ..	३१	अग्निद एव दशाहं समापयेत् ... ..	४२
गवादिहृतानां दाहादि ... ..	३२	दाहाशौचम् ... ..	४२
तदर्थं नारायणबलिः ... ..	३२	मूल्येन दाहे प्रायश्चित्तम् ... ..	४२
तत्प्रयोगः ... ..	३२	ब्रह्मचारिणो दाहादिनिषेधः ... ..	४३
सर्पहते विधानम् ... ..	३३	पित्रादावपवादः ... ..	४३

विषयः	पृष्ठम्	विषयः	पृष्ठम्
अनुगमनाशौचम् ...	४५	अग्निसंस्कारः ...	५९
हीनवर्णानुयाने ...	"	अतीतसंस्कारे आशौचम् ...	६०
पिण्डव्रव्याणि ...	४६	पालाशप्रतिकृतिकरणम् ...	"
पिण्डलक्षणम् ...	४७	पात्रप्रतिप्रतिः ...	६३
अस्थिसञ्चयज्ञम् ...	"	मृताहाह्वाने ...	"
तत्प्रक्षेपः ...	"	तज्ज्ञाने ...	६४
त्रपनम् ...	"	मासाज्ञाने ...	"
प्रथमेऽन्वेऽस्थिक्षेपनिषेधः ...	४८	उभयाज्ञाने ...	"
अनुपनीतस्य पुत्रस्य दाहादि ...	"	सर्वाज्ञाने ...	"
षट्पिण्डाः ...	"	धनिष्ठापञ्चकमृतौ ...	"
पिण्डैः प्रेताङ्गोत्पत्तिः ...	४९	पुत्तलविधिः ...	६५
नवश्राद्धानि ...	५०	पञ्चकमृतौ शान्तिः ...	"
सूतकसम्पाते पिण्डदानम् ...	"	रजस्वलोयाः सहगमनाश्च शुद्धिः ...	६७
दशाहमध्ये दर्शपाते ...	५१	बालादिमरणे विधिः ...	"
मातापितृविषये ...	"	सहगमननिर्णयः ...	६८
वृषोत्सर्गः ...	"	ब्राह्मण्याः सहगमनेऽनधिकारः ...	६९
स्त्रियो वृषोत्सर्गनिषेधः ...	५२	तत्र व्यवस्था ...	"
विष्णुतर्पणम् ...	"	सहगमनप्रयोगः ...	"
एकादशेऽहि श्राद्धम् ...	"	आशौचसन्निप्तादौ निर्णयः ...	७१
मृताग्निहोत्रप्रकारः ...	५३	आशौचलक्षणम् ...	७२
आहिताग्निपत्नीदाहादि ...	५४	तदुत्पत्तिविचारः ...	"
अग्निसमारोपोत्तरमाहिताग्निदाहे ...	"	सूतके मृतकप्रक्षौ ...	७३
अग्निनाशे यजमानमृतौ ...	"	पित्रोऽसौ च सम्पाते ...	"
उत्सन्नाग्नेररणिसद्भावे ...	५५	अन्त्यरात्रावाशौचान्तरपाते ...	७४
अरण्योरभावे ...	"	अतिक्रान्ताशौचनिर्णयः ...	७६
प्रेतक्रियायां निषिद्धकालः ...	"	दशाष्टादूर्ध्वं ज्ञाने ...	"
त्रिषुष्करयोगः ...	५६	त्रिपक्षादूर्ध्वं ज्ञाने ...	७७
निषेधापवादाः ...	५८	प्रसवे देशान्तरे ...	७८
प्रोषितमरणे विधिः ...	"	मृतौ देशान्तरे ...	"
अनाहिताग्नेर्विशेषः ...	५९	मातापितृविषये ...	७९

विषयः	पृष्ठम्
सपत्नमातृविषये ... ..	७९
देशान्तरलक्षणम् ... ..	८०
अतिक्रान्ताशौचस्य सर्वेषां तुल्यत्वम् ... ..	८१
सोदकाशौचम् ... ..	८१
सोदकाः ... ..	८१
उपाध्यायसतीर्थ्याद्याशौचम् ... ..	८२
आचार्यस्य ... ..	८२
मातामहादीनाम् ... ..	८२
ऊढस्त्रीणां पित्रोः ... ..	८२
मातुलश्वशुरादीनाम् ... ..	८२
दौहित्रादीनाम् ... ..	८२
विदेशस्थभगिन्यादिषु ... ..	८३
ग्रामे नगरे चाशौचम् ... ..	८३
आशौचापवादः ... ..	८३

विषयः	पृष्ठम्
आशौचे केषाञ्चन धर्माणां प्रतिप्रसवः ... ..	८३
आशौचे सन्ध्या ... ..	८४
आशौचाग्नभोजनविचारः ... ..	८४
विवाहादिपूर्वसङ्गस्थितस्य ... ..	८५
भोजनमध्य आशौचपाते ... ..	८५
विवाहादौ प्रारम्भोत्तरं न ... ..	८५
प्रारम्भलक्षणम् ... ..	८५
विवाहादौ नान्दीश्राद्धावधि ... ..	८५
कार्यादीनां सद्यःशुद्धिः ... ..	८५
मित्यन्ताने तर्पणविचारः ... ..	८५
पितृमरणोत्तरं प्रथमाब्दे विशेषः ... ..	८५
दशश्राद्धादीनां कचिदनुज्ञा ... ..	८६
पितृमरणोत्तरमन्यश्राद्धकरणम् ... ..	८६

# शुद्धिमयूखे प्रमाणत्वेनोपात्तग्रन्थग्रन्थकृतानामानि ।

—३३३३३३३३—

अङ्गिराः	जातुकर्णः	बह्वचपरिशिष्टम्	विश्वादर्शः
अभिपुराणम्	जाबालिः	बृहन्नारदीयम्	विष्णुः
अत्रिः	जैमिनिः	बृहस्पतिः	त्रिष्णुपुराणम्
अन्त्येष्टिपद्धतिः	ज्योतिःपराशरः	बौधायनः	वृद्धमनुः
अमरकोशः	तातचरणाः	ब्राह्मम्	वृद्धवसिष्ठः
आपस्तम्बः	त्रिस्थलीसेतुः	भविष्यम्	वृद्धशातातपः
आश्वलायनः	दक्षः	भविष्योत्तरम्	वैयाघ्रपादः
उशनाः	दिवोदासः	भृगुः	(व्याघ्रपादः)
ऋग्वेदः	दीपिका	मण्डनः	व्यासः
ऋग्यजुर्वेदः	देवलः	मदनः	शङ्खः
कर्मप्रदीपः	नागरखण्डम्	मदनरत्नम्	शङ्खलिखितौ
कल्पतरुः	निगमः	मनुः	शाट्वायनिः
कश्यपः	निबन्धकृत	मरीचिः	शातातपः
कातीयसूत्रम्	निर्णयसिन्धुः	महाभारतम्	शुद्धिविवेकः
कात्यायनः	निर्णयामृतम्	मात्स्यम्	शुनः पुच्छः
कारिका	पराशरः	माधवः	शौनकः
कौर्मम्	परिशिष्टम्	माधवीयम्	श्राद्धमयूखः
गारुडम्	पारस्करसूत्रम्	मिताक्षरा	षट्त्रिंशन्मतम्
गार्गिः	पारस्करस्मृतिः	मेधातिथिः	षडशीतिः
गार्ग्यः	पारिजातः	यमः	सङ्ग्रहः
गालवः	पितामहचरणाः	याज्ञवल्क्यः	संवर्तः
गृह्यकारिका	पुराणम्	रत्नमाला	सत्यव्रतः
गृह्यपरिशिष्टम्	पृथ्वीचन्द्रोदयः	रुद्रधरः	समयमयूखः
गोभिलः	पैठीनसिः	लघुद्वारीतः	सुमन्तुः
गौतमः	प्रकाशः	लौगाक्षिः	स्मृतिसङ्ग्रहः
ग्रन्थकृतः	प्रचेताः	वराहपुराणम्	स्मृत्यर्थसारः
चन्द्रिका	प्रजापतिः	वसिष्ठः	हरिहरभाष्यम्
छन्दोगपरिशिष्टम्	प्रदीपः	विज्ञानेश्वरः	हारीतः
छागलेयः	प्रभासखण्डम्		

श्रीनीलकण्ठभट्टकृते भगवन्तभास्करे

# शुद्धिमयूखः ।

[ एकादशः ]

अनन्तयज्ञेश्वरकृतयोः तत्त्वदर्शिन्याः टिप्पण्या विभूषितः ।

मङ्गलाचरणम् ।

यो लीलया सन्तनुतेऽत्र विश्वं

तत्पालयत्यात्मनि विश्वरूपं ।

लयं नयत्योशु च पूर्णरूपः

शिवं तनोत्वाशु रविर्ममासौ ॥ १ ॥

श्रुतीः स्मृतीर्वीक्ष्य पुराणजातं

तत्तन्निबन्धानपि सन्निबन्धान् ।

श्रीशङ्करस्यात्मजनीलकण्ठो

द्रव्यादिशुद्धिं विवृणोति सर्वाम् ॥ २ ॥

प्रतारकैराहतमत्र किञ्चि-

न्मया तु निर्मूलतया तदुज्झितम् ।

ऊनोक्तिनाऽतो न हि तेन काचित्

खपुष्पहीनापचितिर्न हीयते ॥ ३ ॥

भगवन्तभास्कराख्ये ग्रन्थेऽस्मिन् शिष्टसम्प्रते च ततः ।

शुद्धिविधानमयूखः प्रतन्यते नीलकण्ठेन ॥ ४ ॥

अथ द्रव्यशुद्धिः ।

आदित्यपुराणे—

‘सुवर्णरूप्यशङ्खाश्मशुक्तिरत्नमयानि च ।

कांस्यायस्ताम्ररैत्यानि त्रपुसीसमयानि च ॥

१ अपराकं त्वादिपुराणे, शुद्धिविवेकशुद्धितत्त्वविद्वन्मनोहरादौ ब्राह्मे इति ।  
न तु ब्राह्मे दृष्टम् ।

निलेपानि च शुद्ध्यन्ति केवलेन जलेन च ।

शूद्रोच्छिष्टानि शोष्यानि त्रिधा क्षारास्त्वारिभिः ॥ ' इति ।

शङ्खः—' कृष्णशंकुनिमुखावमृष्टं निर्लिखेत् । आपदमुखावमृष्टं पात्रं न प्रयुञ्जीत ' इति ।

—निलेखस्तक्षणम् ।

आपेस्तम्बः—( ८।१० शाता. १४१ परा. ७।२४ )

' गवाघ्रातानि कांस्यानि शूद्रोच्छिष्टानि यानि च ।

शुद्ध्यन्ति दशभिः क्षारैः श्वकाकोपहतानि च ॥ '

—क्षारो भस्म । एतच्च स्वल्पोपहतविषयम् ।

१ क्षारादिद्रव्यत्रित्वात् त्रिधात्वम् । मार्जनं तु दशकृत्व एव—अप. । योग्य-  
तानुसारादम्लोदकं ताम्रेण सम्बद्धयते, इतरेषु क्षारोदकम् । जलेन तूभयत्र  
समुच्चयः—शु. वि. । सौवर्णादीनामप्यत्यन्तोपहतौ तु तापनमेव । ' सौवर्णराजत-  
ताम्रमयान्यद्भिः शोधयति, अग्नौ वा स्पर्शयेत् ' ( ३।३।१० ) इति वैखानस-  
सूत्रात् । अग्नौ स्पर्शयेत् ईषत्तापयेदित्यर्थः । ' मयैर्मन्त्रैः पुरीषैर्वा छीवनैः पूय-  
शोणितैः ।... एतैरेव तथा स्पृष्टं ताम्रसौवर्णराजतम् । शुद्ध्यत्यातापितं पश्चादन्यथा  
केवलाम्भसा ॥ ' ( २।७।१२-३ ) इति विष्णुधर्मोत्तरात् । मथान्युक्तानि तत्रैव—  
' खार्जूरमैक्षवं टाङ्गं मृद्धीकारसमेव च । मथान्येतानि जानीयाच्छुक्कमासवमेव  
च ॥ ' ( ३।२३।१।१० ) इति ।

२ कृष्णशकुनिः कौकः ' यत्ने कृष्णः शकुन आतुतोद ' ( ऋ. सं. १०।१।६।६ )  
इत्यत्र ' कृष्णः शकुनः काकाख्यः ' इत्युद्गीथाचार्यभाष्यदर्शनात् ।

३ दशभिः दशवारमावर्तितैः—वि. मनो. । दशभिरित्यनेन प्रतिवारं भस्म  
पृथगेव ग्राह्यम् । न तु प्रयुक्तमेव पुनरावर्तनीयमिति लभ्यते । अत्रायन्तयोर्जलेन  
क्षालनमपि कार्यम्—' आयन्तयोस्तु शौचानामद्भिः प्रक्षालनं विधिः । ' ( मध्य.  
१।४।६९ ) इति ब्रह्माण्डवचनात् । कचिन्मिताक्षरायां तु—' तिलमुष्ककशिग्रूणां  
कोक्किलक्षपलाशयोः । काकजङ्घा तथा वज्रचिश्चाश्वत्थवटस्य च । एभिस्तु दशभिः  
क्षारैः शुद्धिर्भवति कांस्यके ॥ ' इति दशक्षारा द्दयन्ते ।



अधिके तु स्मृत्यन्तरे— ( अङ्गि. १।५६ आप. ८।१ )

‘ भस्मना शुद्ध्यते कांस्यं सुरया युन्न लिप्यते ।

सुरामूत्रपुरीषैस्तु शुद्ध्यते तापलेखनैः ॥

आमिषेण तु यल्लिप्तं पुनर्दाहेन शुद्ध्यति ॥ ’

बोधायनः— (१।६।३५—३७) ‘ तैजसानां मूत्राद्युपघाते पुनःकरणे,  
गोमूत्रे वा सप्तरात्रं परिवासनम् । ’

—पुनःकरणाशक्तौ गोमूत्रे वासनम् ।

अङ्गिराः— ( ५८ )

‘ गण्डूषं पादशौचं च यैः कुर्यात्कांस्यभाजने ।

षण्मासं भुवि निक्षिप्य पुनराकारमादिशेत् ॥ ’

— पुनराकारः पुनःकरणम् ।

मृद्गाण्डानामल्पोपहतौ ‘ पुनःपाकान्महीमयम् ’ (१।१८७) इति  
याज्ञवल्क्येन शुद्धिरुक्ता ।

तथा—

‘ लोहानां दहनाच्छुद्धिर्भस्मना गोमयेन वा ।

दहनात् खननाद्वापि शैलानामम्भसापि वा ॥

काष्ठानां तक्षणाच्छुद्धिर्मृद्गोमयजलैरपि । ’

यदि तैर्न शुद्ध्येत्तदा तावन्मात्रच्छेदनं दाहो वा ।

स्मृत्यन्तरे—

‘ वस्त्रधान्यादिराशीनामेकदेशस्य दूषणे । ’

तावन्मात्रं समुद्धृत्य शेषं प्रोक्षणमर्हति ॥

१ ‘गौडी पैष्टी च माध्वी च विज्ञेया त्रिविधा सुरा ।’ ( ३।२३।१० ) इति  
विष्णुधर्मोत्तरे ।

२ य इत्यार्षत्वात् विभक्तिव्यत्ययेन सप्तम्यर्थे प्रथमा ।—शु. वि. । मुनिक्षेपः  
पृथक् बोधकः । तेन दोषानुसारेण सप्ताहादि भुवि खात्वादृत्य भस्मादिना  
मार्जनाच्छुद्धिरिति लभ्यते ।

३ शैलानि शिलामयानि । सर्वत्रापि छिन्नदग्धयोः शुद्धयमिधानं दुर्लेभोत्तम-  
विषयम् ।—नि. सिं. टी. । काचपात्रविषये तु विष्णुधर्मोत्तरे— ( २।७९।२४ )  
‘ शुद्धिश्च काचपात्राणां केवलेन तथाऽम्भसा । ’ इति ।

-असमुद्धृतं तु प्रोक्षणाच्छुद्धयतीति भावः ।

याज्ञवल्क्यः— ( १।१८६-१८७ )

‘सोषैरुदकगोमूत्रैः शुद्धयत्याविककौशिकम् ।

सश्रीफलैरंशुपट्टं सारिष्टैः कुतपं तथा ॥

सगौरसर्षपैः क्षौमं ’ इति ।

-अव्यूर्णमयमाविकम् । कोशसम्भवं तसरीपट्टादिकौशिकम् । वल्कल-  
तन्तुनिर्मितमंशुपट्टम् । श्रीफलं बिल्वफलम् । पर्वतीयछागलोमनिर्मितं  
कुतपः । अरिष्टं फेनिलफलम् । अतसीसूत्रनिर्मितं क्षौमम् ।

एतच्चाधिक्रोपघाते । किञ्चिदुपघाते तु प्रोक्षणमेव ।

क्षालनासहतूलिकादिविषये मिताक्षरायां विशेषः—

‘तूलिकामुपधानं च पुष्परक्ताम्बरं तथा ।

शोषयित्वाऽऽतपे किञ्चित्करैः संमार्जयेन्मुहुः ॥

पश्चाच्च वारिणा प्रोक्ष्य विनियुजीत कर्मणि ॥

तान्यप्यतिमलिष्टानि यथावत् पेरिशोधयेत् ॥ ’ इति ।

‘अहतानां प्रोक्षणम् ’ इति स्मरणाद्यन्त्रमुक्तनूतनवाससां प्रोक्षणा-  
च्छुद्धिः ।

‘शुष्कवासाः स्थले कुर्यात्तिर्पणाचमनं जपम् ।’

इत्यस्यापवादः शुद्धिविवेके—

‘सप्तवाताहतं वस्त्रं शुष्कवत्प्रतिपादयेत् ।’ इति ।

शङ्कः—

‘सूतिकोच्छिष्टभाण्डस्य सुरामद्यहतस्य च ।

त्रिःसप्तमार्जनाच्छुद्धिर्न तु कांस्यस्य तापनम् ॥ ’

१ ‘पुंस्युषः क्षारमृत्तिका ।’ इति कल्पद्रुः । ‘सोषरोदकगोमूत्रैः’ इति पाठान्तरम् ।

२ तूलिका कार्पासपूरिता शय्योपयुक्ता । उपधानमुच्छीर्षकम् । पुष्पं कुसुम्मादि  
तेन रक्तम् ।

३ ‘अहतं यन्त्रनिर्मुक्तं वासः प्रोक्तं स्वयम्भुवा ।’ वस्त्रशुद्धिविषये विशेषो लेखः  
( पू. ८९।६८ ) ‘देवकार्योपयुक्तानां प्रत्यहं शौचमिष्यते । इतरेषां द्वि वस्त्राणां  
शौचं कार्यं मलागमे ॥ ’ इति ।

—कांस्यातिरिक्तैजसानामल्पोपघाते मार्जनं तापनं च । प्रति-  
मार्जनमुदकक्षालनमावर्त्तते तापनं च । कांस्ये तथा न, अपि तु  
क्षालनं मार्जनं चेत्यर्थः ।

अल्पधान्यादिविषये बौधायनः—

‘ब्रीहयः प्रोक्षणादद्भिः शाकमूलफलानि च ।

तन्मात्रस्यापहाराद्वा निस्तुषीकरणेन वा ॥’

अनेकपुरुषोद्धार्यविषये पर्यग्निकरणं प्रोक्षणं वा कश्यपोक्तम् ।

विष्णुः—

‘मृत्पर्णतृणकाष्ठानां श्वभिश्चण्डालवायसैः ।

स्पर्शने विहितं शौचं सोमसूर्याशुमास्तैः ॥’

तथा ‘प्रोक्षणेन तु पुस्तकम्’ ( वि. स्मृ. २३।५४ ) इति क्वचित् ।

सिद्धान्ते मनुः— ( ५।१२४ )

‘पक्षिजग्धं गवाघ्रातमवधूतमवक्षुतम् ।

दूषितं केशकीटैश्च मृत्प्रक्षेपेण शुद्ध्यति ॥’

—अवधूतं यस्योपरि वासोऽवधूतम् ।

याज्ञवल्क्यः— ( १।१८९ )

‘सलिलं भस्म मूढाऽपि प्रक्षेप्तव्यं विशुद्ध्ये ।’

यत्तु गौतमः— ( १७.८-९ ) ‘नित्यमभोज्यं केशकीटावपन्नम्’ इति,

तत्सहपकाभिप्रायम् ।

[ वसिष्ठः— ( १४।२२ )

‘देवद्रोण्यां विवाहेषु यज्ञेषु प्रकृतेषु च ।

काकैः श्वभिश्च संस्पृष्टमन्नं तन्न विवर्जयेत् ॥’ इति ।

‘तन्मात्रमन्नमुद्धृत्य शेषं संस्कारमर्हति ।’ इति निर्णयामृते ।

देवद्रोणी यात्रा । ]

पराशरः— (६।६८-७४ )

‘ पक्वं द्रोणाधिकं त्वन्नं काकश्चाद्युपघातितम् ।  
 आसमुद्धृत्य तन्मात्रं यत्तु लालाकृतं भवेत् ॥  
 हेमोदकेन चाभ्युक्षेद्राजतेनाम्बुनाऽथ वा ।  
 अग्निज्वालोपसंस्पर्शात्सुवर्णमधुसर्पिषा ॥  
 विप्राणां ब्रह्मघोषेण पूतं भोज्यं च तद्भवेत् ॥ ’

तथा—

‘ अन्नमैकाहिकं पक्वं शकाकाद्युपघातितम् ।  
 केशकीटावपन्नं च तदप्येवं विशुध्यति ॥  
 क्रीतस्यापि विधिर्दृष्ट एष एव मनीषिभिः । ’  
 इदमल्पधनविषयं ज्ञेयम् ।

द्रवविषये शङ्खः—

‘ श्रपणं घृततैलानां प्लावनं गोरसस्य च ।

भाण्डानि क्षालयेदद्भिः शाकमूलफलानि च ॥ ’

—चकारात् घृततैलयोरपि । प्लावनं वस्त्रान्तरिते पात्रे प्रक्षेपः ।

‘ तद्युक्तपात्रस्य तज्जातीयद्रव्येण तथा पूरणं यथा द्रव्यं बहिर्निस्सरति,  
 तत्प्लावनम् ’ इति— केचित् ।

तथा—

‘ आधारदोषे तु नयेत् पात्रात् पात्रान्तरं द्रवम् । ’

१ अत्र मूले भूयान् पाठभेदो दृश्यते । द्रोणपरिमाणं तु तत्रैव— ‘ प्रस्थद्वा-  
 विंशतिद्रोणः स्मृतो द्विप्रस्थ आढकः । ’ ( परा. ६।७० ) इति । उद्धृतावशिष्टेऽपि  
 यावति लालास्पर्शः सम्भावितः, तावदपनयेत् । ब्रह्मघोषेण शुद्धिहेतुना पवमान-  
 सूक्तादीनां घोषेणेति माधवः । ‘ पवमानः सुवर्जनः ’ इत्यनुवाकस्य घोषेणेति  
 नन्दपण्डितः ।

२ जलदग्निः— इत्यपराकै ।

३ श्रपणं पाचनम् । एतच्च विलीनघृतादिविषयम् । घनीभूतयोस्तु तन्मात्रो-  
 द्धारणम् । तथा च शातातपः— ‘ तन्मात्रमुद्धृतं शुद्धयेत् कठिनं तु पयो दधि । अवि-  
 लीनं तथा सर्पि विलीनं पचनेन तु ॥ ’ इति ।

तथा बौधायनः— ( १।५।४७ )

‘ देशं कालं तथाऽऽत्मानं द्रव्यं द्रव्यप्रयोजनम् ।

उपपत्तिमवस्थां च ज्ञात्वा शौचं प्रकल्पयेत् ॥ ’

याज्ञवल्क्यः— ( १।१९१ )

‘ वाक्शस्तमम्बुनिर्णिक्तमज्ञातं च सदा शुचि ॥ ’ इति ।

—अज्ञातं स्पर्शविषयकसंशयनिश्चयसाधारणज्ञानाभाववत् ।

चर्मकोशानां कषायद्रव्येण शोधनमिति केचित् ।

मनुः— ( ५।१३० )

‘ श्वभिर्हृतस्य यन्मांसं शुचि तन्मनुरब्रवीत् ॥ ’ इति ।

—श्वभिर्मृगयायाम् । तदपि भक्ष्यस्य ।

तथा— ( ५।१२९ )

‘ नित्यमास्यं शुचि स्त्रीणां शकुनिः फलपातने ।

प्रसवे च शुचिर्वत्सः श्वा मृगग्रहणे शुचिः ॥ ’ इति ।

तथा— ( ५।१२८ बौ. १।५।५६ )

‘ नित्यं शुद्धः कारुहस्तः पण्यं यच्च प्रसारितम् ।

ब्रह्मचारिगतं भैक्ष्यं नित्यं मेध्यमिति स्मृतम् ॥ ’

—कारुहस्तस्तत्कर्मणि । भैक्ष्यमनाचान्तरुयादिदत्तम् ; न तु चाण्डालादिस्पर्शं ।

तथा—

‘ शुचिरग्नी रजो वायुरापो दधि घृतं पयः ।

सर्वाण्येतानि मेध्यानि स्पर्शं छाया च नित्यशः ॥ ’

—छाया चाण्डालादेरन्या ।

१ रतिविषयमेतत् इत्यपरार्कमिताक्षरादयः । तथा च वात्स्यायनीयेऽपि— ( २।९।३० ) ‘ स्त्रीमुखं रतिसङ्गमे ’ इति । ‘ रतिसङ्गमे रत्यर्थसङ्गमे स्त्रीमुखं कृतौपरिष्ठकमन्यद्वा मेध्यम्, नान्यदा, सर्वाशुचिनिधानत्वादिति । अस्मिन् स्मृत्यर्थे सर्वदा चुम्बनप्रसङ्गे ’ इति जयमङ्गला । तत्रापि गृहस्थस्यैव स्वभार्याया एव, ‘ स्वदारास्यं गृहस्थानां रतौ भार्याभिकाङ्क्षया । ’ इति लैङ्गात् ( पू. ८९।६८ ) ‘ स्तनद्वयं शुचि स्त्रियाः ’ ( ११३।१२२ ) इति ब्राह्ममयेतत्समानविषयम् । केचित्तु—नित्यपदस्वारस्यात् स्त्रीमुखं सर्वकालमेव शुचि । तेन रतिभिन्नसमयेऽपि चुम्बने न दोषः, ब्राह्मं बालविषयम्, ‘सर्वगात्राणि योषिताम् ।’ इति च रतिविषयमिति वदन्ति ।

तथा ब्रह्मपुराणे—

‘चाण्डालपतितच्छायास्पर्शे दुष्टा तनुर्भवेत् ॥’ इति ।

रजोऽपि रासभादेरन्यत् ।

तथाऽऽह शातातपः—

‘रेणवः शुचयः सर्वे वायुना ये समीरिताः ।

अन्यत्र रासभाजाविश्वशूकरविमार्जनी ॥’

अन्ते पञ्चम्या अभावश्छांदसः ।

तथा—

‘पादौ शुची ब्राह्मणस्य अजाश्वानां मुखं शुचि ।

गवां वृष्टानि मेध्यानि सर्वगात्राणि योषिताम् ॥’

भूशुद्धिमाह याज्ञवल्क्यः— (१।१८८)

‘भूशुद्धिर्मार्जनाद्वाहात्कालाद्गोक्रमणादपि ।

सेकादुल्लेखनालेपाद्गृहं मार्जनलेपनात् ॥’

देवलः—

‘अदुष्टा संतता धारा वातोद्धूताश्च रेणवः ।

स्त्रियो वृद्धाश्च बालाश्च न दुष्यन्ति कदाचन ॥

दधि सर्पिः पयः क्षौद्रमांडे दोषो न विद्यते ।

मार्जारश्चैव दर्वी च मारुतश्च सदा शुचिः ॥’

—मार्जारः शुचिः कर्मकालादन्यत्र । तत्र तु स्पर्शे स्नानम् ।

तथा— (बौ. सू. १।५।६१)

‘आत्मशय्यासनं वस्त्रं जायाऽपत्यं कमंडलुः ।

शुचीन्यात्मन एतानि परेषामशुचीनि हि ॥’

तथा—

‘उपस्पृश्याशुचिस्पृष्टं तृतीयं चापि मानवः ।

हस्तौ पादौ च तोयेन प्रक्षाल्याचम्य शुद्ध्यति ॥’

प्रथमोऽशुचिः, तत्स्पृष्टो द्वितीयः, तत्स्पृष्टस्तृतीयः, तत्स्पर्शो आचमन-  
मात्रम् । चतुर्थादौ न, मानाभावात् ।

हरिहरभाष्ये वृद्धशातातपः—

‘शिशोरभ्युक्षणं कार्यं बालस्याचमनं स्मृतम् ।

रजस्वलादिसंस्पर्शं स्नातव्यं च कुमारकैः ॥’

बालादिस्वरूपं च तत्रैवोक्तम्—

‘प्राक्चूडाकरणाद्वालः प्रागन्नप्राशनाच्छिशुः ।

कुमारस्तु संविज्ञेयो यावन्मौञ्जीनिबन्धनम् ॥’ इति ।

नदीशुद्धिमाह गार्ग्यः—

‘अकार्यकारिणां दानं वेगो नद्याश्च शुद्धिकृत् ।

शोध्यस्य मृच्च तोयं च सत्रयासो वै द्विजन्मनाम् ॥’ इति ।

सर्वापवादं मरीचिराह—

‘येषु स्थानेषु यच्छौचं धर्माचारश्च यादृशः ।

तत्र तत्पावनं मन्ये धर्मस्तत्रैव तादृशः ॥

येषु देशेषु ये देवा येषु देशेषु ये द्विजाः ।

येषु स्थानेषु यत्तोयं या च यत्रैव मृत्तिका ॥’

—तत्पावनमिति शेषः ।

पराशरोऽपि— ( १।३३ )

‘युगे तीर्थे च ये धर्मास्तत्र तत्र च ये द्विजाः ।

तेषां निन्दा न कर्तव्या युगरूपा हि ते स्मृताः ॥’

तथा—

‘यद्यपि स्यात्स्वयं ब्रह्मा त्रैलोक्याकर्षणक्षमः ।

तथापि लौकिकाचारं मनसाऽपि न लङ्घयेत् ॥’

अथ गर्भसंवाद्याशौचम् ।

तत्र पराशरः— ( ३।१६ )

‘आ चतुर्थाद्वेत्सावः पातः पंचमषष्ठयोः ।

अत ऊर्ध्वं प्रसूतिः स्यादशाहं सूतकं भवेत् ॥’ इति ।

१ कालाद्यपनोद्यः पिण्डोदकदानादि विधेर्हेतुभूतोऽध्ययनादिपर्युदासस्य च  
निमित्तभूतः पुरुषगतोऽतिशयः कश्चिदाशौचम् ।— शु. चं.

२ गार्ग्यः— ‘बोध्यः सूतकशब्दोऽयं रूढया योगेन निर्वृतः । जातके मृतके  
वापि रजस्यपि तथा बुधैः ॥’ ( स्मृ. सा. स. २।४।७८ )

स्नावाशौचमाह मरीचिः—

‘गर्भस्रुत्यां यथामासमचिरे तूत्तमे त्रयः ।

राजन्ये तु चतुरात्रं वैश्ये पञ्चाहमेव तु ॥

अष्टाहेन तु शूद्रस्य शुद्धिरेषा प्रकीर्तिता ।’ इति ।

—अचिरे आद्यमासत्रये । उत्तमे ब्राह्मणे । इदं च प्रसूताया एव,  
न सपिण्डानाम् ।

तथा ‘चतुर्थे मातुरेव चत्वारि’ इति विज्ञानेश्वरमाधवादयः ।

एवं मातुः पंचमे पंच, षष्ठे षट् । सपिण्डानामपि पंचमषष्ठयोक्तव्यहः ।

‘पाते मातुर्यथामासं सपिण्डानां दिनत्रयम् ।’

इति मारीचात् ।

अत्राशौचप्रकरणे रात्रिपदं दिनपदं चाहोरात्रलक्षकं ज्ञेयम् । एव-  
मन्यत्रापि ।

एतच्च गर्भनाशप्रयुक्ताशौचं सर्ववर्णेषु समम् । मरीचिवचनं तु  
विगीतत्वान्नादरणीयम् । न हि वैश्यशूद्रयोस्त्रिषु मासेषु क्रमेण पञ्चाष्ट-  
दिनानि, चतुर्थमासे तु माससमसङ्ख्यानि चत्वारि दिनानीति युज्यत  
इत्यष्टममासादिषु स्वस्वजात्युक्तं सम्पूर्णमेव प्रसवाशौचं कार्यमिति  
द्रष्टव्यम् ।

स्वपत्न्यां व्यभिचारोद्भूतगर्भस्य प्रसवेऽपि जनकक्षेत्रिणोरुभयो-  
रप्येकाहः ।

तथा चैकाहानुवृत्तौ याज्ञवल्क्यः—(१।२९)

‘अनौरसेषु पुत्रेषु भार्यास्वन्यगतासु च ॥’ इति ।

मातुस्तु तत्राप्युक्तैव व्यवस्था, विशेषानुक्तेः । स्वभार्यास्वन्यं प्रति-  
लोमव्यतिरिक्तमाश्रितासु प्रसूतासु स्मृतासु चाहोरात्रमाशौचम् ।  
सपिण्डानां तु स्नानमात्रमिति मिताक्षरायाम् ।

इति गर्भस्नावाशौचम् ।

१ यत्तु प्रतिवर्णं भिन्नमाशौचमुक्तं मरीचिना, तत्सर्वैः स्वस्वजात्याशौचानुष्ठान-  
पक्षे । सर्वेषां दशरात्रपक्षे तु आद्यमासत्रये त्रिरात्रमेव ।—शु. चं.



## जन्माशौचम् ।

सप्तममासप्रभृतिसूतिविषये हारीतः — 'जातमृते मृतजाते वा सपिण्डानां दशाहमाशौचम् ।' इति ।

जननोत्तरं नालच्छेदोत्तरमेव शिशुमरणे सपिण्डानां दशाहं जन्माशौचम् । पूर्वं मरणे तु त्र्यहो वक्ष्यते । दशाहमिति तत्तद्वर्णाशौचोपलक्षणम् ।

मनुरपि—

'दशाहाभ्यन्तरे बाले प्रमीते तस्य बान्धवैः ।  
शावशौचं न कर्त्तव्यं सूत्यांशौचं विधीयते ॥'

यच्च—'जाते मृतजाते वा कुलस्य सद्यःशौचम्' इति स्मृत्यन्तरम्, तच्छिशुमरणनिमित्ताशौचाभावपरम् । मरणाशौचनिमित्तं स्नानमात्रमस्त्यैवेति ग्रन्थकृतः ।

नाभिच्छेदात्प्राङ्मरणे मातुः सम्पूर्णं सूतकम्, सपिण्डानां तु जन्मनिमित्तं त्रिरात्रम् ।

तथा च मनुः—

'जीवजातो यदि ततो मृतः सूतक एव तु ।

सूतकं सकलं मातुः पित्रादीनां त्रिरात्रकम् ॥'

—ततस्तदनन्तरमेव । नाभिवर्द्धनादवर्गिति यावत् ।

यत्तु जैमिनिः—

'यावन्न छिद्यते नालं तावन्नाप्नोति सूतकम् ।

छिन्ने नाले ततः पश्चात्सूतकं तु विधीयते ॥'

इति, तन्नालच्छेदोत्तरं शिशुपरमे सपिण्डानां दशाहजन्माशौचपरमिति केचित् । शिशुजन्मनिमित्तकदानाद्यभिकारेऽवधित्वप्रतिपादनपरमिति तु युक्तम् । अन्यथोत्तरार्धे मृतपदाध्याहारापत्तेरिति ।

जनननिमित्तमस्पृश्यत्वं मातुर्दशाहम्, पितुस्तु सचैलस्नानादस्पृश्यत्वं गच्छतीत्याह संवर्त्तः— ( ४२ )

'जाते पुत्रे पितुः स्नानं सचैलं तु विधीयते ।

माता शुद्धयेदशाहेन स्नानात्तु स्पर्शनं पितुः ॥' इति ।

'पुत्रे जाते पिता सद्यः सचैलं स्नानमाचरेत् ।

स्पर्शयोग्यस्ततः पश्चादित्याह भगवान् मनुः ॥' इति ।

पुत्रे इति पुंस्त्वमावेवक्षितम्, अनुवाद्यगतत्वात् । तेन रुयपत्येऽपि पितुः स्नानमावश्यकम् । सपिण्डानामस्पृश्यत्वं नास्त्येव, अतो न तेषां स्नानमपि ।

यदाहाङ्गिराः—

‘सूतके सूतिकावर्जं संस्पर्शो न निषिध्यते ॥’ इति ।

वैधकार्ये तु पैठीनसिः ‘सूतिकां पुत्रवतीं विंशतिरात्रेण कर्म कारयेन्मासेन स्त्रीजनम्’ इति ।

दशाहपर्यन्तमाशौचेनैव कर्मानधिकारप्राप्तेर्जन्मप्रभृति गणनायां विंशतिरात्रमासपदयोः प्राप्तदशाहांशेऽनुवादोऽप्राप्तावशिष्टदिनांशे विधिरिति विध्यनुवादवैरूप्यापत्तेर्मासाशौचवन्तं शूद्रं प्रत्यानर्थक्यप्रसङ्गाच्च यस्य यावदाशौचं प्राप्तम्, तदुत्तरमेव विंशतिरात्रं मासं च कर्मानधिकार इति कश्चित् ।

तत्तुच्छम्, यत्र हि एकेनैव पदेन स्वार्थं एकं पदार्थं प्रत्युद्दिश्यते-  
ऽन्यं च प्रत्युपादीयते तत्र वैरूप्यम् । यथा—‘वाजपेयेन स्वाराज्य-  
कामो यजेत’ इति यजिपदे । इह तु दशाहोत्तरदिनेष्वधिकानधिकारमात्र-  
बोधनात् तत् । अन्यथा ‘द्वादशाहीनस्य’ इत्यत्रापि प्रकृतित-  
स्तिसृणामुपसदां प्राप्तेस्तदंशेऽनुवादोऽधिकांशे विधिरिति वैरूप्यं स्यात् ।  
अतो जन्मप्रभृत्येव विंशतिरात्रं मासं च यावदप्राप्ताहः कर्मानधिकारो  
बोध्यते इति ।

तातचरणास्तु प्राप्तदशमदिनादिकर्मानधिकारावधिबाधेनावध्यन्तरमे-  
वेदं बोध्यते । ‘दीक्षितो न ददाति, न जुहोति’ इति ह्योमानधिकारावधि-  
भूतदीक्षोन्मोचकावभृथोत्तरबाधेन ‘एतया पुनराधेयसंमितयेष्टयेष्ट्वाऽग्नि-  
होत्रं जुहोति’ इत्युदवसानीयरूपावध्यन्तरवत्-इति युक्तमुत्पश्यन्ति ।

प्रथमषष्ठदशमदिवसेषु दानसूतिकागृहदेवतापूजनमात्रार्थं नाशौचम् ।

१ इदं च वाक्यं त्रैवर्णिकविषयमेव, शूद्रे तु मासं कर्मानधिकारसिद्धेस्तत्र न प्रवर्तते । तेन यदुक्तं ‘शूद्रं प्रत्यानर्थक्यप्रसङ्गाच्च’ इति, तत्परास्तम् ।

शुद्धिचिन्त्रिकाकृतम्—‘विंशतिरात्रेण स्नातां सर्वकर्माणि कारयेत्’ इति पठित्वा  
‘दशमदिनीयस्नानानन्तरं विंशतिरात्रे मासे चातीते पुनः स्नानमिति स्नातापदो-  
पादानस्य तात्पर्यम् ; तथा च त्रिंशच्चत्वारिंशद्दिनानि जननदिनाद्भवन्ति’ इति  
व्याचष्टे ।

यदाह व्यासः—

‘प्रथमे दिवसे षष्ठे दशमे चैव सर्वदा ।

त्रिष्वेतेषु न कुर्वीत सूतकं पुत्रजन्मनि ॥

स्मृत्यन्तरेऽपि—

‘तत्र सर्वं प्रतिग्राह्यं कृतान्नं तु न भक्षयेत् ।

भक्षयित्वा तु तन्मोहाद्भिज्जान्द्रायणं चरेत् ॥’

इति जन्माशौचम् ।

अथानुपनीताशौचम् ।

तत्र नामकरणात् प्राङ्मृतौ शङ्कः—‘प्राङ्नामकरणात्सद्यःशुद्धिः ।’ इति ।

नामकरणादिति स्वकालोपलक्षणम्, ‘दन्तजननात्’ (वसिः ४।१७)

इतिवत् । नामकरणकालस्तु एकादशेऽहनि त्रयोदशे षोडशे एकत्रिंशे

इति क्रमाच्चतुर्वर्गेषु । स्वरूपत एव नामकर्म सद्यः शुद्धयवधिरिति

केचित् । नामकरणानन्तरमभ्युदकदानं वैकल्पिकम् ।

तथा च मनुः— ( ५।६९ )

‘नात्रिवर्षस्य कर्तव्या बान्धवैरुदकक्रिया ।

जातदन्तस्य वा कुर्यान्नाग्नि वाऽपि कृते सति ॥’

उदकमग्नेरप्युपलक्षणम्, नात्रिवर्षस्येत्युक्तेः । चूडोत्कर्षेऽपि वर्ष-  
त्रयादूर्ध्वमभ्युदकदानादि नियतम् ।

‘चूडाकर्म द्विजातीनां सर्वेषामेव धर्मतः ।

प्रथमे वा तृतीये वा कर्तव्यं श्रुतिनोदनात् ॥’ इति ।

( मनुः २।३९ )

आद्यवर्षीयचूडाकर्मानन्तरमभ्यग्न्युदकदानं नियतम् ।

तदुक्तम्—

‘तूष्णीमेवोदकं कुर्यात्तूष्णीं संस्कारमेव च ।

सर्वेषां कृतचूडानामन्यत्रापीच्छया द्वयम् ॥’

१ प्रतिग्राह्यमित्यनेनान्यदा प्रतिग्रहीतुरेव दोष इति सूचितम् । तथा च  
संवर्तः— ‘सूतके सर्वदानानि कर्तव्यानि न संशयः । दातुश्चेदक्षयं पुण्यं ग्रहीतुर्बहु  
घातकम् ॥’

—अन्यत्र नामकरणादूर्ध्वं इच्छयाऽन्युदकदानं निखननं वा ।

तथा च याज्ञवल्क्यः— ( ३।१ )

‘ऊनद्विवर्षं निखनेन कुर्यादुदकं ततः ।

आश्मशानमनुव्रज्य इतरो ज्ञातिभिर्मृतः ॥’

—इतरः पूर्णद्विवर्षः । ऊनद्विवर्षस्य निखननमेवेत्याचारः ।

मनुरप्यूनद्विवर्षमधिकृत्य— ( ५।६९ )

‘अरण्ये काष्ठवत्त्यक्त्वा क्षपेयुरुग्रहमेव तु ।’ इति ।

नामकरणात्प्राक् सर्वेषां सद्यः शौचम् , नामकरणादूर्ध्वं दन्तजनन-  
कालात्सप्तममासलक्षणात् अभिसंस्कारे एकाहः । असंस्कारे सद्यः  
शुद्धिः । मातापित्रोस्तु नामकरणादूर्ध्वं उपनयनपर्यन्तं सर्वथा त्र्यह एव,

‘निरस्य तु पुमान् शुक्रमुपस्पृश्य विशुध्यति ।

वैजिकादभिसंबन्धादनुरुन्ध्यादग्रं त्र्यहम् ॥’ (मनुः ५।६३)

इति कार्यकारणसंबन्धे त्र्यहोक्तेः । ततो दन्तजननादूर्ध्वं प्रथम-  
वार्षिकचूडाकर्मपर्यन्तं अहोरात्रम् , प्रथमवर्षादूर्ध्वं त्रिवर्षपर्यन्तमकृत-  
चूडस्य कृत्वा दाहस्याप्येकाहः ।

यत्त्वङ्निरोवचनम्—

‘यद्यप्यकृतचूडो वै जातदन्तस्तु संस्थितः ।

दाहयित्वा तथाप्येनमाशौचं त्र्यहमाचरेत् ॥’

इति, तत्कुलधर्मानुरोधेन वर्षत्रयादूर्ध्वं चूडोत्कर्षे ज्ञेयम् ।

‘विप्रे न्यूनत्रिवर्षे तु मृते शुद्धिस्तु नैशिकी ।’

इति तेनैवोक्तत्वात् । कृतचूडस्य तु त्रीणि । वर्षत्रयादूर्ध्वं कुलधर्मा-  
नुरोधेनाकृतचूडस्यापि त्रीण्येव । उपनयनादूर्ध्वं दशरात्रादिकम् ।

अत्र सर्वत्र—

‘आदन्तजन्मनः सद्य आचूडात्रैशिकी स्मृता ।

त्रिरात्रमात्रतादेशादशरात्रमतःपरम् ॥’ ( याज्ञ. ३।२३ )

इत्यादीनि वचनानि मिताक्षरादौ अनुसन्धेयानि ।

अत्र दन्तजननपदेन दन्तजन्मकालो लक्ष्यते । स च सप्तमो मासः ।

‘दन्तजन्म सप्तमे मासि’ इत्युपनिषद्वचनस्य, मिताक्षरादौ अनुवाददर्शनात् । चूडापदेनापि स्वकालो लक्ष्यते । स च तृतीयं वर्षम्, ‘तृतीये वर्षे चौलं यथाकुलधर्मं वा’ इत्याश्रयाद्यनोक्तेः (१।१९।१) ।

यद्यपि ‘प्रथमे तृतीये वा’ इति प्रथमवर्षविधानम्, तथापि

‘विप्रे न्यूनत्रिवर्षे तु मृते शुद्धिस्तु नैशिकी ।’

इति तृतीयवर्षपर्यन्तमेकरात्राविधानान्तृतीयाब्दसमाप्तिदिनमेव लक्ष्यते । व्रतमुपनयनम् । तेनापि स्वकालः षड्वर्षानन्तररूपो लक्ष्यत इति रुद्रधरः । तत्र वचनमप्याहुः केचित् । अनुपनीतमुपक्रम्य—

‘म्रियते यत्र तत्र स्यादाशौचं त्र्यहमेव हि ।

द्विजन्मनामयं कालस्त्रयाणां तु षडाब्दिकः ॥’ इति ।

मेधातिथिस्तु अष्टमैकादशद्वादशवर्षरूपः क्रमेण त्रयाणां, अष्टवर्षरूपो वा सर्वेषामित्याह ।

अत्र षडब्दपदं मासत्रयाधिकषडब्दपरम् । तेन गर्भाष्टमाब्दसम्भवेन द्वयोरप्यविरोधः ।

१ दन्तजन्मनो भिषक्शास्त्रे कालद्वयमभिहितम्—‘दन्तोत्पत्तिः कुमारस्य षण्मासे वत्सरेऽपि वा ।’ इति । तत्र ‘संवत्सरे सर्वेषां दन्तोत्पत्तिरिति संवत्सर एव मुख्यतया ग्राह्यः’ इत्याशौचाष्टकव्याख्या ।

२ नामकमदन्तजननयोरिव कालोपलक्षणत्वं, न तु चूडाकरणस्य । एवमुपनयनस्यापि— इति त्रिशंखोकीविवृतौ रघुनाथभट्टः । निर्णयसिन्धौ तु— चौलव्रजामदन्तजननयोरपि स्वरूपेण निमित्तत्वोपपत्तेः, तद्विशिष्टकालानुवादे वाक्यभेदात्, सप्तममासादर्वाक् दन्तजनने तदभावप्रसङ्गाच्चेत्यादि प्रतिपादनपूर्वकं न कालोपलक्षणं कापीति सिद्धान्तितम् । तथा शुद्धिचन्द्रिकायामपि—‘कालोपलक्षका एवैते शब्दाः इत्याहुः । तन्न, मुख्यार्थे बाधकाभावात्, कालोपलक्षकत्वे प्रमाणाभावाच्च । न च संस्काराणां देशकालकुलधर्मादिदिवसेनानियतत्वात् नियताशौचावधित्वासम्भव एव मानमिति वाच्यम् ; नालच्छेदनामकरणयोरपि तथात्वेन कालोपलक्षकत्वापातात् । न च अस्तु तथेति वाच्यम् ; नालच्छेदे नियतकालविशेषाभावेनोपलक्षणासम्भवात् । किञ्च नामकरणे दशद्वादशदिनानाम्, चूडाकरणे प्रथमद्वितीयतृतीयकुलक्रमागतवर्षाणाम्, उपनयने सप्तमाष्टमकुलक्रमागतवर्षाणां कथमुपलक्षणम्—अनियतत्वात् ? । यदि संस्कारशब्दोपलक्षितानामनियतानामपि तत्कालानां नियताशौचावधित्वम्, तर्हि अनियतानां संस्काराणामेव शब्दशक्त्युपस्थितानामाशौचावधित्वमस्तु, लाघवात्, प्रथमोपस्थितत्वाच्च—इत्यादिना प्रतिक्षिप्तोऽयं कालोपलक्षणपक्षः ।

विशेषमाह दारीतः—

‘आमौ जीवन्धनाद्विप्रः क्षत्रियश्चा धनुर्महात् ।

आ प्रतोदमहाद्वैश्यः शूद्रो वस्त्रद्वयग्रहात् ॥’

धनुःप्रतोदावष्टमेऽब्दे । वस्त्रद्वयग्रहो द्वादशेऽब्दे । तेन शूद्रस्य मासा-  
शौचं द्वादशाब्दप्रभृति ॥

अपसर्के तु—

‘अनूढभार्यः शूद्रस्तु षोडशाद्वत्सरात्परम् ।

मृत्युं समधिगच्छेच्चैन्मासात्तस्यापि बान्धवाः ॥

शुद्धिं समधिगच्छन्ति नात्र कार्या विचारणा ।’ (१५।६-७)

इति शिद्धेन विशेष उक्तः । ‘अत्र च देशाचाराव्यवस्था ज्ञेया ।

रूपपत्यमृतौ तु नामकरणादूर्ध्वं वर्षत्रयपर्यन्तं अकृतचूडायाः सद्यः

शौचम् ।

‘अचूडायां तु कन्यायां सद्यः शौचं विधीयते ।

इत्यापस्तम्बोक्तेः ।

ततो वाग्दानपर्यन्तमहोरात्रम्, प्रथमवर्षकृतचूडायामपि मृतायां  
यावद्वाग्दानमहोरात्रमेव ।

‘अविशेषेण वर्णानामर्वाक्संस्कारकर्मणः ।

त्रिरात्रात्तु भवेच्छुद्धिः कन्यास्वहा विधीयते ॥’

इत्यङ्गिरसोक्तेः ।

पुत्रिषयकश्यपविषय एव कन्यास्वेकाह इति ग्रंथकृतः ।

याज्ञवल्क्योऽपि— (३।२४)

‘अहस्त्रदत्तकन्यासु बालेषु च विशोधनम् ।’

१ वस्त्रद्वयं षोडशवर्षपरमेव । यत्तु मदनो द्वादशे वस्त्रद्वयमाह तन्नि-  
र्मूलम् ।—श. कस.

२ वस्तुतस्तु— दारीतवाक्यं विव्राहितशूद्रविषयम्, शङ्कवचनं त्वविवाहितशूद्र-  
विषयमिति व्यवस्थैव श्रेयसी । न च षोडशाब्दाप्राक् शूद्रस्य विवाहासम्भवः,  
‘त्रैवर्णिकानां संस्कारबाहुल्यादगृहिणीविधिः । यथोक्तेनैव कालेन शूद्राणां स  
निजेच्छया ॥’ इति शङ्करसिद्धवचनेन तेषां शैशवेऽपि विवाहप्राप्तेः सम्भवात् ।  
एवं च ‘शूद्राणां विवाहादूर्ध्वमेव आत्माशौचम्’ इति वयोविशेषनैरपेक्ष्येण  
स्मृत्यर्थसारात्ममपि सन्नच्छते । नन्दपण्डितोऽप्येवम् ।

बालेष्वजातदन्तेष्वग्निसंस्कारे इति विज्ञानेश्वरः । वाग्दानादूर्ध्व  
विवाहसंस्कारात्प्राक् पतिपक्षे पितृपक्षे च त्रीण्यहोरात्राणि ।

‘स्त्रीणामसंस्कृतानां तु त्र्यहोच्छ्रयन्ति बान्धवाः ।

यथोक्तेनैव कल्पेन शुद्ध्यन्ति तु सनाभयः ॥’ (मनुः ५।७२)

इत्युक्तेः । बान्धवाः पतिसपिण्डाः, सनाभयः पितृसपिण्डाः । एत-  
द्वचनात् ऊर्ध्वं विवाहात्प्राक् ख्याशौचं त्रिपुरुषमेव ।

‘अपरिणीतानां स्त्रीणां त्रैपुरुषं सापिण्ड्यम्’ इति स्मृत्यन्तरे ।

‘अप्रत्तानां तु स्त्रीणां त्रिपुरुषी विज्ञायते’ (४।१८) इति वासिष्ठात् ।

अत्र सर्वत्र मातापित्रोः पुमपत्यवदेवाशौचम्, विशेषाश्रवणात्  
इति केचित् ।

मदनरत्ने निर्णयामृते च शङ्खस्तु विशेषमाह— ‘अजातदन्तासु  
पित्रोरेकरात्रम्’ इति । इदं च नाद्रियन्ते शिष्टाः ।

विवाहानन्तरं विष्णुः— ( २२।३२-३३ ) ‘संस्कृतासु स्त्रीषु नाशौचं  
पितृपक्षे । तत्प्रसवमरणे चेत्पितृगृहे स्यातां तदैकरात्रं त्रिरात्रं च’ इति ।

प्रसवे एकरात्रं मरणे त्रिरात्रमिति भेदः । पित्रोगैह इति विशेषणात्  
पतिगृहे प्रसवमरणयोः प्रसवे सर्वेषामाशौचं नास्त्येव, मरणे पित्रोः

त्रिरात्रमस्त्येव ।

‘वैजिकादभिसंबन्धादेनुरुन्ध्यादूर्ध्वं त्र्यहम्’ (मनुः ५।६३)

‘प्रत्ताप्रत्तासु योषित्सु संस्कृतासंस्कृतासु वा ।

मातापित्रोश्चिरात्रं स्यादितरेषां यथाविधि ॥’

इत्यविशेषेण स्मरणात् ।

असंस्कृतालक्षणे मिताक्षरायां मरीचिः— ‘वारापि पूर्व प्रदत्ता तु या नैव  
प्रतिप्रदिता । असंस्कृता तु सा ज्ञेया त्रिरात्रमुभयोः स्मृतम् ॥’ इति । उभयोः

पितृपतिपक्षयोः ।

२ माधवोऽपि— ‘सद्यस्त्वप्रौढकन्यायां प्रौढायां वासराच्छ्रयिः ।’ इति

पुलस्त्योक्तैर्दन्तोत्पत्तेः प्रागेकरात्रं पित्रोरित्याह । सम्मतं चैतन्नन्दपण्डितकमला

करमहोः ।

३ कार्ष्णाजिनिः— माघः

माधवस्तु—

‘दत्ता नारी पितुर्गृहे स्रयेताथ त्रियेत वा ।

तद्वन्धुवर्गस्त्वेकेन शुचिस्तज्जनकस्त्रिभिः ॥’

इति ब्राह्मवचनात् प्रसवे पित्रोस्त्रिरात्रं, भ्रात्रादिबन्धुवर्गस्यैकरात्रमित्याह ।

पित्रोर्मरणे विवाहितकन्यायास्त्रीण्यहोरात्राणि ।

‘पित्रोरुपरमे स्त्रीणां व्यूढानां तु कथं भवेत् ।

त्रिरात्रेण तु शुद्धिः स्यादित्याह भगवानन्यमः ॥’

इति वचनात् । अविवाहितायास्तु पुत्रादीनामिवाशौचमित्यादि

ज्ञेयम् ।

एतदाशौचं सर्ववर्णसाधारणं वयोविशेषकृतत्वादिति ।

‘तुल्यं वयसि सर्वेषामतिक्रान्ते तथैव च ।

उपनीते तु विज्ञेयं तस्मिन्नेवातिकालजम् ॥’

इति व्याघ्रपादोक्तेः ।

अनौरसेषु दत्तक्रीतक्षेत्रजादिषूत्पन्नेषु मृतेषु वा क्षेत्रिणोः, प्रति-

लोमव्यतिरिक्तमाश्रितासु पत्नीषु प्रसूतासु मृतासु च त्रिरात्रम्, न तु

सत्यपि सापिण्ड्ये दशाहादि ।

(३३) तथा च त्रिरात्रानुवृत्तौ विष्णुः— (२३।४२)

‘अनौरसेषु पुत्रेषु जातेषु च मृतेषु च ।

परपूर्वासु भार्यासु प्रसूतासु मृतासु च ॥’ इति ।

१ वृद्धमनुः— माधवः । इदं च दशाहाम्यन्तरे दशाहायाशौचकालमध्ये

भवेत् । ऊर्ध्वं पुनः पक्षिण्येव, ‘दशाहानन्तरं पुत्री पक्षिण्याशौचभागभवेत् ।’

इति ब्राह्मवत्, इति नन्दपण्डितः । त्रयोदशमदिनयोस्तु पुत्रवच्छेषेण शुद्धिर्युक्ते-

त्याहुः । अन्ये तु ‘त्रिरात्रेणैव’ इति पाठमाश्रित्यैवकारस्यायोगव्यवच्छेदार्थ-

कतो चान्युपगम्यात्र शेषशुद्धिर्नास्तीति वदन्ति ।

पित्रोस्त्येकक्षेत्रे माता जनन्येव । सापत्नमातरि तु पक्षिणी । ‘मातुः

सपत्न्यां तुल्यायामतुल्यायामहो भवेत् ।’ इति ब्राह्मवत् । धर्माच्चैव सापत्न-

मातृमरणेऽपि त्रिरात्रमुक्तम्, तत्र मूलं चिन्त्यम् ।



याज्ञवल्क्येन त्वेकाह उक्तः— ( ३।२५ )

‘ अनौरसेषु पुत्रेषु भार्यास्वन्यगतासु च । ’ इति ।

एते च त्रिरात्रैकरात्रे सन्निधिविदेशमेदेन व्यवतिष्ठेते । अनौरस-  
पदेन ‘ औरसो धर्मपत्नीजः ’ ( याज्ञ. २।१२८ ) इति परिभाषितौ-  
रसभिन्ना गृह्यन्ते । तेन जनकस्य क्षेत्रजादौ त्रिरात्रैकरात्रे सुस्थे । यदा  
पितुस्त्रिरात्रं तदा सपिण्डानामेकरात्रम् ,

‘ सूतके मृतके चैव त्रिरात्रं परपूर्वयोः ।

एकाहस्तु सपिण्डानां त्रिरात्रं यत्र वै पितुः ॥ ’

इति मारीचात् । पितृग्रहणं पत्युपलक्षणम् ।

तथा च हारीतः—

‘ परपूर्वासु भार्यासु पुत्रेषु कृतकेषु च ।

भर्तृपित्रोस्त्रिरात्रं स्यादेकाहस्तु सपिण्डने ॥ ’ इति ।

पितुरेकरात्रपक्षे सपिण्डानां स्नानमात्रम् ।

‘ अन्याश्रितेषु दारेषु परपत्नीसुतेषु च ।

गोत्रिणः स्नानशुद्धाः स्युस्त्रिरात्रेणैव तत्पिता ॥ ’

इति प्रजापत्युक्तैर्यद्यपि स्नानस्य पितुस्त्रिरात्रसमानविषयत्वं प्रतीयते;  
तथापि हारीतमरीचिभ्यामविरोधाय पितुरेकरात्रविषय एव सपिण्डानां  
स्नानं कल्पनीयम् ।

यत्तु सद्यः शौचानुवृत्तौ शङ्कः—

‘ अन्यपूर्वासु भार्यासु पुत्रेषु कृतकेषु च । ’

इति; सत् भार्यापुत्रशब्दयोः संबन्धिशब्दत्वादुपस्थितयोः पतिपित्रोः  
सपिण्डानामित्यध्याहारेण सपिण्डविषयं, हीनवर्णभार्याशास्त्रीयपुत्रविषयं  
वा व्याख्येयमिति । तस्मादत्तकमरणे त्रिरात्रमिति प्राञ्चः ।

तातचरणास्तु— उपनीतदत्तकमरणे सापिण्ड्यात्प्रतिग्रहीतृत्स-  
पिण्डादयो दशाहमाचरन्तीति शिष्टाचारः । उक्तवचसा व्यवस्था चैवम्—

१ वस्तुतस्त्वैतदाग्रहमात्रम् ; दत्तकजनकयोर्मिथ्यक्यद्वाशौचस्य वाचनिकत्वात्  
वचनविषये च न्यायानवतारात् । तथा च निर्णयसिन्धौ—जनकेऽपि ‘ वैजिका—

विष्णुयाज्ञवल्क्योक्तं त्रिरात्रैकरात्रं तु प्रतिग्रहीतृसंबन्धिविदेशभेदेना-  
नुपनीतदत्तकादिमरणे; 'एकाहस्तु सपिण्डानाम्' इति मारीचं प्रति-  
ग्रहीतृसपिण्डानां चूडाकरणकालानन्तरमरणे; 'गोत्रिणः स्नानशुद्धाः  
स्युः' इति प्राज्ञापत्यं तु दन्तजननोत्तरमरणे ज्ञेयमिति प्राहुः ।

अत्र दत्तकपुत्रमरणे जनकादेर्जनकादिमरणे च दत्तकस्य नाशौचम्,  
मानाभावात् ।

यत्तु कैश्चित्-

'वैजिकादभिसंबन्धादनुरुक्त्यादधं त्र्यहम् ।' ( मनुः ५।६३ )

इति वचनात् त्र्यहमित्युक्तम्; तत्तुच्छम्,

'गोत्ररिक्थे जनयितुर्न भजेद्विप्रः सुतः ।

गोत्ररिक्थानुगः पिण्डो व्यपैति ददतः स्वधा ॥' ( ९।१४२ )

इति मनुवचने गोत्ररिक्थस्वधापदैर्जनकादीनां परस्परसम्बन्ध-  
प्रयुक्तं कार्यं लक्ष्यते, 'जातपुत्रः कृष्णकेशोऽग्नीनादधीत' इत्यत्रेव  
वयोऽवस्थाविशेषः । तेन लक्षितकार्यमात्रनिवृत्त्या आशौचस्यापि निवृत्ति-  
सिद्धेः । अन्यथा 'यावद्वचनं वाचनिकम्' इति न्यायादत्तकसोदरादीनां  
परस्परसम्बन्धानिबृत्त्या आशौचरिक्थग्रहणादौ परस्परमधिकारा-  
पक्षश्चेति दिक् ।

— 'दमिसम्बन्धादनुरुक्त्यादधं त्र्यहम् ।' ( मनुः ५।६३ ) इति वाचनिकाशौचस्यां-  
निवार्यत्वात् । पितृमरणेऽपि दत्तकादीनां त्रिरात्रम्; शुद्धितत्त्वे ब्रह्मि- 'दत्तकश्च  
स्वयंदत्तः क्रीतः कृत्रिम एव च ।' इत्युपक्रम्य 'सुतके मृतके चैव त्र्यहाशौचस्य  
भागिनः ।' इत्युक्तेः इति ॥ अत्र दत्तकतिलकः— 'मित्रगोत्राः पृथक् पिण्डा  
पृथग्वंशकराः स्मृताः । जनने मरणे चैव त्र्यहाशौचस्य भागिनः ॥' इत्युक्तवच-  
नस्य दत्तकप्रकरणायत्वेन क्षेत्रजपुत्रिकयोः समानार्थत्वेनोक्तत्वाच्च न कृत्रिमादि-  
पुत्रविषयत्वं, किन्तु दत्तकविषयत्वमेव । 'जनने मरणे चैव' इत्याशौचमपि दत्तक-  
स्यैव, न कृत्रिमादेः । क्षेत्रजस्य मातृवर्णाशौचविधानात्, पुत्रिकायाः कन्यात्वेन  
त्रिरात्रैकसत्रादिविधानाच्च ।

मनु गोत्रमभिः प्रवक्षते ( १०।३३७ ) इत्युक्तबोधायनीयेन गोत्रास्या-  
शौचविधानमन्यास्तां कृत्रिमादिरिति चेत्, तथा सति दत्तकस्य विशेषविधानं-

## अथोपनीतसपिण्डमरणाशौचम् ।

मनुः— ( ५।५९, ६१ )

‘ दशाहं शावमाशौचं सपिण्डेषु विधीयते । ’

‘ जननेऽप्येवमेव स्यान्निपुणां शुद्धिमिच्छताम् ॥ ’

अत्र सपिण्डेष्विति मृतविशेषणम् । तेन मूलपुरुषमारभ्याष्टमादेर्जनन-  
मरणयोर्मूलपुरुषस्यापरसंतते द्वितीयादेरष्टमावधिकाया दशाहमेवाशौचम् ;

—व्यर्थं स्यात् । परश्चैषां गोत्रभागित्वेनैवाशौचभागित्वमित्यर्थे किं मानम् ? गोत्रं  
तु आदिपुरुषब्राह्मणरूपम् । न चास्ति गोत्रजत्वेन दशरात्रत्रिरात्राद्याशौचभागित्वे  
प्रमाणम् । वयं त्वत्र ‘ गोत्रजानामहः स्मृतम् ’ इति वचनात् श्रद्धाद्यनुरोधे  
सत्येकाहः, न चेत् क्षानसात्रमिति प्रतीमः ।

‘ त्र्यहाशौचस्य भागिनः ’ इत्यत्र भागित्वोपादानं समानाभिप्रायम् । तथा हि—  
दत्तकस्य पुत्रस्य मरणे सपिण्डानां त्रिरात्रम्, सकुल्यादीनां मरणे आशौचाभावः ।  
एवं जनने जातिपुत्रादीनां सपिण्डजननमरणयोर्त्रिरात्रम्, अपि तु स्वजात्यु-  
क्तमेव । कालाशौचं तु दत्तकस्य व्यवहारविरुद्धममूलम् ।

न च दत्तकस्य जनकमरणेऽप्याशौचबाधकं प्रमाणमस्ति । तथा हि— दानं  
विक्रयश्च शरीरसाध्यव्यवहारार्थं पिण्डाद्युपकारार्थं वा । तच्च तदीयशरीरशेषिक-  
कर्मणां स्वसाध्यानां यागादीनां चापूर्वभागित्वं ग्राहकादीनामिति ॥ न च जनक-  
ताप्रयोज्यशुक्रशोणितजन्यत्वाभावस्तत्रास्ति, तथात्वं उपादाननाशात् शरीर-  
नाशापत्तेः, घटनाशवत् ।

न चाप्यस्ति ग्राहकस्य महागौरवम्, येन देहाशुद्धिरापद्येत । सा हि विहित-  
कर्मानर्हताप्रयोजकादृष्टरूपा समवायेनात्मन्यवतिष्ठते । न चास्त्यात्मककेवरयोरेक-  
धर्मिकृत्वम् । अत एव ‘ प्रमीतौ पितरौ यस्य देहस्तस्याशुचिर्भवेत् । नास्ति दैवं  
न त्रा पित्र्यं यावत् पूर्णो न वत्सरः ॥ ’ इत्यत्र शुक्रशोणितसम्बन्धाद्देहस्यैवा-  
शुचित्वमुक्तम् । तदेव परम्परयात्सन्यदृष्टरूपेणाश्रयति । शरीरं हि पुण्यपापसाधनं  
न तु तत्फलभोक्तु इति ।

तथा हि देहसम्बन्धादेव जनकयोर्मृत्यौ कालाशौचमिति ।

यत्तु सिन्धुटीकाकर्त्रा जनकेऽपीत्यत्र ‘ उपनीतदत्तकरणेऽपीत्यभिप्रायः ’  
इत्युक्तम्, तत्सिन्धुप्रते उपनीतदत्तकाभावाद्यत्किञ्चिदेव ।

द्वितीयादिं प्रति मूलपुरुषस्य सपिण्डत्वेन तत्सन्ततेः सपिण्डत्वात् । मूलपुरुषमारभ्य द्वितीयादेर्जननमरणयोरष्टमादेः सोदकत्वप्रयुक्तं त्रिरात्रम् । अष्टमादिं प्रति सोदकत्वेन तत्सन्ततेरपि सोदकत्वात् । नह्यनयोः स्वतः सापिण्ड्यं, किन्तु मूलपुरुषद्वारकमेव । तस्मात्सापिण्ड्यं प्रतियोगिभेदेन भिन्नं प्रत्येकपर्याप्तमेकतो निवृत्तमन्यतो न निवर्त्तत इति केषाञ्चिदाचरणानुसारी निष्कर्षः ।

वस्तुतस्तु—

‘दशाहेन सपिण्डास्तु शुष्यन्ति प्रेतसूतके ।’

‘दशाह एव विप्रस्य सपिण्डमरणे सति ॥’

इत्यादिवचनेन परस्परं सपिण्डजननमरणयोरेव दशाहप्रतीतेः सप्रतियोगिकत्वेन एकतो निवृत्तौ अन्यतो निवृत्तिर्युक्ता । तेन पूर्वोक्तोदाहरणे परस्परसोदकत्वप्रयुक्तं त्रिरात्रमेव युक्तम् । एवं च सपिण्डसन्ततेः सपिण्डत्वं न निरवधिकम्, किन्तु अष्टमावध्येव ।

तथा च मनुः— (५।६०)

‘सपिण्डता तु पुरुषे सप्तमे विनिवर्त्तते ।

समानोदकभावस्तु जन्मनाम्नोरवेदने ॥’

अग्निपुराणे तु— (१५।३०) ‘निवर्त्तता चतुर्दशात्’ इति चतुर्थः पादः ।

सप्तमेऽतीते मूलपुरुषस्य तत्सन्ततेश्च परस्परं विनिवर्त्तत इति शेषः । मात्स्येऽपि— (१८।२९)

‘लेपभाजश्चतुर्थाद्याः पित्राद्याः पिण्डभागिनः ।

पिण्डदः सप्तमस्तेषां सापिण्ड्यं साप्तपौरुषम् ॥’

—पिण्डदस्य मूलपुरुषमभिव्याप्य, मूलपुरुषस्य च पिण्डदमभिव्याप्य परस्परं सापिण्ड्यमित्यर्थः । अत एव सपिण्डानां सप्तपुरुषावधिकानां अविशेषेण दशरात्रम्, समानोदकानां तु त्रिरात्रमिति वदतां विद्वानेश्वरादीनामयमेवाभिप्रायः । यद्यप्यनया रीत्या सापिण्ड्यस्यैकतो निवृत्तत्वादष्टमादेर्वरस्य द्वितीयादिका उद्वाद्या स्यात्तथापि

‘पञ्चमात्सप्तमादूर्ध्वं मातृतः पितृतस्तथा ।’ (१।५३)

इति याज्ञवल्क्येन मातृपितृकुले सप्तमपञ्चमपर्यन्तसापिण्ड्योक्तेर्न तदापत्तिः । मातृतो मातरं गृहीत्वा गण्यमाने यः पञ्चमस्तदूर्ध्वम्, एवं पितृतः पितरं गृहीत्वा यः सप्तमस्तदूर्ध्वं सापिण्ड्यं निवर्त्तते इत्यर्थः । तदुक्तं स्पष्टमभियुक्तैः—

‘वध्वा वरस्य वा तातः कूटस्थाद्यदि सप्तमः ।

पञ्चमी चेत्तयोर्माता सापिण्ड्यं विनिवर्त्तते ॥’ इति दिक् ।

महागुरुविषये तु— ‘द्वादशरात्रं वा दानाध्ययने वर्जयेरन्’ (गृ. सू. ४।४।१७) इत्याश्रलायनोक्तम् ।

क्षत्रियाद्याशौचमाह याज्ञवल्क्यः— (३।२२)

क्षत्रस्य द्वादशाहानि विशः पञ्चदशैव तु ।

त्रिंशद्दिनानि शूद्रस्य तदर्धं न्यायवर्त्तिनः ॥’

पाकयज्ञद्विजशुश्रूषादिरतः शूद्रो न्यायवर्त्ती । तस्य पक्षः ।

अङ्गिरास्तु—

‘सर्वेषामेव वर्णानां सूतके मृतके तथा ।

दशाहाच्छुद्धिरेतेषामिति शातातपोऽब्रवीत् ॥’

इत्याह । अत्र देशाचारतो व्यवस्था ।

इदं च दशाहादि मृताशौचं उपनयनोत्तरम् । ततः पूर्वं त्र्यंहादे-  
रुक्तत्वात् । स्त्रीणामुपनयनस्थानीयविवाहोत्तरं जात्याशौचम् ।

‘वैवाहिको विधिः स्त्रीणामौपनायनिकः परः ।’

इति वचनात् । स्त्रीसमानत्वेनोक्तः—

‘अनूढभार्यः शूद्रस्तु षोडशाद्वत्सरात् परम् ।

मृत्युं समधिगच्छेच्चैन्मासं तस्यापि बान्धवाः ।

शुद्धिं समधिगच्छन्ति नात्र कार्या विचारणा ॥’

(शङ्खः १५।६-७) इति केचित् ।

‘ऊर्ध्वमष्टभ्यो वर्षेभ्यः शुद्धिः शूद्रस्य मासिकी ।’

१ उपनीय कृत्स्नं वेदमध्यापयति स महागुरुः । नात्राशौचं विधीयते, अपि तु दानाध्ययनवर्जनमात्रम् । शावाशौचं तु स्मृत्युक्तं द्रष्टव्यम्—नारायणः ।

इति वचनात् इत्यतिरिच्यते ।

‘शूद्रो वस्त्रपरिग्रहात्’ इति वचनादुपनयनस्थानीयवस्त्रग्रहोत्तरं मृतः शूद्रः स्वाशौचनिमित्तम् ।

इदं चाशौचं अनाहिताग्नेर्मरणदिनात्कार्यम् । आहिताग्नेस्तु दाह-  
दिनात् ।

तथा च पैठीनसिः—

‘अनग्निमत उत्क्रान्तेराशौचं च द्विजातिषु ।

दाहादग्निमतो विद्याद्विदेशमरणे सति वा’ ( ७१०४ )

‘आहिताग्निश्चेत्प्रवसन्निष्येत पुनःसंस्कारं कृत्वा शववदाशौचम्’  
( ४।६७ ) इति वसिष्ठोक्तेश्च । अस्थिसञ्चयनं तु द्वयोरपि दाहदिन-  
मारभ्यैव ।

‘अनग्निमत उत्क्रान्तेः साग्नेः संस्कारकर्मणः ।

शुद्धिः सञ्चयनं दाहान्मृताहस्तु यथातिथिः ॥’ इति ।

विप्रस्य सच्छूद्रयोश्च समानधर्मत्वात् शूद्राणामप्येवम् । विवाहश्च  
कालोपलक्षणमिति विशेषः । स च कालः प्रागुक्तः ।

सवर्णसपिण्डजमृत्योराशौचमाह हारीतः— ( ८४ )

‘दशाहाच्छुष्यते विप्रो जन्महानौ स्वयोनिषु ।

षडभिस्त्रिभिरथैकेन क्षत्रविट्शूद्रयोः ॥’

क्षत्रियवैश्ययोराह विष्णुः— ( २२।२२-२३ ) ‘क्षत्रियस्य विट्शूद्रेषु  
षडात्रत्रिरात्राभ्याम् । वैश्यस्य शूद्रे सपिण्डे षडात्रेण । शुद्धिरिति शेषः ।

१ यत्तु धूर्तस्वामिना रामाण्डारेण चोक्तम्— आहिताग्नेरपि मरणाद्येव दश-  
रात्रम् ‘दशाहं शावमाशौचं’ ( मनुः ५।५९ ) इति मरणनिमित्तत्वात्तस्य ।  
यत्तु— दाहादेवाशौचमुक्तम्, तत् संस्कारनिमित्ताशौचं पृथगेव । तेन गृह्याग्नेः  
संस्काराणां त्रिरात्रम्, श्रौताग्नेस्तु दशरात्रम् । मरणनिमित्तं तुभयोर्दशाहं दाहात्  
प्रागपीति; तद्वचनविरोधात् पूर्वस्यैवोत्कर्षान्मूलकल्पनालाघवाच्च चिन्त्यम्—  
इति नि. सिं.

२ पुनः संस्कारोऽत्र देहास्थिपर्णशराद्यन्यतमदाहः । तथैकादशाहश्चाहमपि  
दाहदिनादेवैकादशाहं कार्यम्—शु. च.

‘दास्यादीनां तु स्वामिशुद्धया शुद्धिः । कर्मानधिकारस्तु मासः ।  
तथा चाङ्गिराः—

‘दासी दासश्च सर्वो वै यस्य वर्णस्य यो भवेत् ।  
तद्गर्णस्य भवेच्छौचं दास्या मासस्तु सूतकम् ॥’ इति ।

‘प्रतिलोमा धर्महीनाः’ इति स्मरणान्न तेषामाशौचम्, किन्तु  
केवलं जनने मरणे च मलापकर्षणार्थं शौचमात्रम् ।

कचित्सद्यःशौचमाह देवलः— (म. ५।९८)

‘उद्यतैराहवे शस्त्रैः क्षत्रधर्महतस्य च ।

सद्यः सन्तिष्ठते यज्ञस्तथा शौचमिति स्मृतम् ॥’

सद्यः शौचमित्यन्वयः । यज्ञो दशाहकर्म, सद्यः एक दिन एव ।

तथा— (म. ५।९५)

‘डिम्बाहवहतानां च विद्युता पार्थिवेन च ।

गोब्राह्मणस्य चैवार्थे यस्य चेच्छति पार्थिवः ॥’

शस्त्रं विना कलहो डिम्बाहवः । राजा यं स्वकार्यार्थमिच्छति तस्य  
सद्यःशौचमित्यर्थः ।

यत्तु यमः—

‘डिम्बाशनिहतानां च तथैव प्राणसन्निधौ ।

नदीश्चापददंष्ट्रिभ्यः सद्यः शौचं विधीयते ॥’

इति, तत्र नदीप्रहणं जलमात्रोपलक्षणम् । तच्च प्रायश्चित्ताद्यर्थे  
मृतानां न प्रमादेनेति शुद्धिविवेके । प्राणसन्निधौ—पररक्षार्थं प्राण-  
त्यागिनः ।

यत्तु बृहस्पतिना—

‘महाहवे विद्युता च राज्ञा गोविप्रपालने ।

सद्यःशौचं हतस्याहुरुयहं चान्ये महर्षयः ॥’

१ ज्योतिष्टोमादियज्ञः सन्तिष्ठते, समाप्तिमेति, तत्पुण्येन युज्यत इत्यर्थः—  
कुल्लूकः ।

२ डिम्बाहवो—वृषरहितयुद्धम्—कुल्लूकः । डिम्बा—जनसम्मर्दः—हरदत्तः ।

इति त्र्यहमुक्तम्, तत्पराङ्मुखहतस्य युद्धे गाढप्रहारपीडया युद्ध-  
विरामोत्तरं रणाङ्गणाद्विर्मृतस्य वा ज्ञेयम् ।

इदं च युद्धमृतस्य सद्यःशौचादिकं युद्धोद्देशेन प्रवृत्तस्य ज्ञेयम् ।  
नायुष्यतः श्रेष्ठकावेः युद्धस्योभयनिष्ठत्वात् । अतस्तन्मृतौ यथोक्तमेव ।

तत्रैव जज्ञमृत्तिरजःसु विशेषमाह कश्यपः—

उदिते तु यदा सूर्यो नारीणां दृश्यते रजः ।

जननं वा विपत्तिर्वा यस्याहस्तस्य शर्वरी ॥

अर्धरात्रावधिः कालः सूतकादौ विधीयते ।

रात्रिः कुर्यान्निभागां तु द्वौ भागौ पूर्व एव तु ।

उत्तमोऽंशः प्रभातेन युज्यते ऋतुसूतके ॥ १

रात्रावेव समुत्पन्ने मृते रजसि सूतके ।

पूर्वमेव दिनं प्राह्यं यावन्नाभ्युदितो रविः ॥ २ इति ।

अत्राचारस्य व्यवस्था । तत्रापि त्रिभागपक्षमेवाद्वियन्ते शिष्टाः

शुद्धाश्च ।

रजस्वलाविषये स्मृत्यन्तरे— ( शङ्खः १६।१७ )

‘शुद्धा भर्तृश्रुतुर्थेऽहि स्नानेन स्त्री रजस्वला ।

दैवे कर्मणि पित्र्ये च पञ्चमेऽहनि शुद्ध्यति ॥’

पञ्चमेऽहनीति रजोनिवृत्त्युपलक्षणम् । स्पर्शादिष्वनुपरतेऽपि रजसि  
चतुर्थेऽहि स्नानेन शुद्ध्यति । दैवपित्र्यकर्मविषये चतुर्थेऽहि स्नाताऽपि  
रजोरहितैव योज्येत्यर्थः ।

विशेषमाहानिः— ( वृ. आत्रे. ९।७०-७१ )

‘रजस्वला यदि स्नाता पुनरेव रजस्वला ।

अष्टादशदिनादवर्गशुचित्वं न विद्यते ॥’

१ शिष्टा इति महाराष्ट्रा इत्यर्थः । अन्यत्र त्वर्धरात्रेण विभागो ज्ञेयः । तथा  
च स्मृतिधारसमुच्चये द्वासीतः— ‘त्रिभागकल्पना यत्र महाराष्ट्रेषु शस्यते । प्रागर्ध-  
रात्रेणैव सर्वत्रिषु सम्यक् ॥’ इति ।

२ भर्तुः शुद्धपादौ ।—माध.

३ ‘शुद्धपञ्चमे निवर्तते तु दैवपित्र्यादि कर्म तु ।’ ( माध. ७।१६ )



एकोनविंशतिरर्वागिकाहं स्यात्ततो ब्रह्म ।

विंशप्रभृत्युत्तरेषु त्रिरात्रमशुचिर्भवेत् ॥ १ ॥ इति ।

रजोदर्शनमारभ्य पुनः सप्तदशदिनाभ्यन्तरे रजोदर्शने अशुचिता नास्ति । अष्टादशे त्वेकाहाच्छुद्धिः । एकोनविंशे ब्रह्मात् । विंशप्रभृतिषु त्र्यहाच्छुद्धिरित्यर्थः । यस्या विंशतिदिनोत्तरमेव बहुधा रजोदर्शनं तद्विषयोऽयमशुचित्वप्रतिषेधः । यस्याः पुनर्युक्त्या अष्टादशदिनादर्वागेव प्राचुर्येण रजोनिस्सरणम् , तस्यास्त्रिरात्रमेवाशुचित्वमिति मिताक्षरायाम् ।

यत्तु— ‘चतुर्दशदिनादर्वागशुचित्वं न विद्यते’

इति स्मृत्यन्तरम् , तत्र स्नानप्रभृतित्वमभिप्रेतमिति न विरोधः ।

रजस्वलासूतिकयोर्मृतौ विशेषः स्मृत्यन्तरे—

‘अन्तरिक्षे मृता ये च ब्रह्मावप्सु प्रमादतः ।

उदक्या सूतिका नारी चरेच्चान्द्रायणत्रयम् ॥ १ ॥’

संग्रहे— (ग. पु. २।४।१७५)

‘पञ्चभिः स्नापयित्वा तु गन्धैः प्रेतां रजस्वलाम् ।

‘वस्त्रान्तरावृतां कृत्वा दाहयेद्विधिपूर्वकम् ॥ १ ॥’

तथा— (ग. पु. २।४।१७२-७३)

‘सूतिकायां मृतायां तु कथं कुर्वन्ति याज्ञिकाः ।

कुम्भे सलिलमादाय पञ्चगव्यं तथैव च ।

पुण्यगिभरभिमन्त्र्यापो वाचा शुद्धिं लभेत्ततः ॥

ततः सां स्नापयित्वा तु दाहं कुर्याद्यथाविधि ।’ इत्यादि ।

पुण्या ऋचः ‘आपो हिष्ठा’ (ऋ. सं. ७. ६।५) इति तिलः । हिरण्य-  
वर्णाश्चतस्रः (य. सं. ५।६।१) । ‘पुनस्तु मा’ (ऋ. सं. ७।२।१८) इति

१ स्नानमात्रं सिन्धुस्तं युक्तम् ।

२ अस्याः ‘एकादशदिनं एकरात्रम् , द्विदशं द्विरात्रम् , ऊर्ध्वं त्रिरात्रम्’  
इति स्मृत्यर्थसारे ।

३ सूतिकायां मृतायां— नि. सि.

४ ‘शतशुषोर्द्वेनादौ स्नापयित्वा यथाविधि ।’ इत्यधिकं सूत्रे ।

नवचोऽनुवाकः । 'यदंति यच्च दूरकम्' (क्र.सं. ७।२।२९।१७) इति सप्त ।

गर्भिणीमरणेऽपि स्मृत्यन्तरे विशेषः—

यदा गर्भवती नारी सशल्या संस्थिता भवेत् ।

कुक्षौ भित्वा ततः शल्यं निर्हरेद्यदि जीवति ॥

प्रमीतं निक्षिपेत्तु प्रायश्चित्तं ततः परम् ।

त्रयस्त्रिंशता कृच्छ्रैस्तु शुद्ध्येत शल्यदोषतः ॥

सगर्भदहने तत्तद्वर्णजं वधपातकम् ॥' इति ।

आतुरशुद्धिमाह पराशरः— ( ७।१९ )

'आतुरे स्नान उत्पन्ने दशकृत्वो ह्यनातुरः ।

स्नात्वा स्नात्वा स्पृशेदेनं ततः शुद्ध्येत्स आतुरः ॥'

चशनाः—

'ज्वराभिभूता या नारी रजसां च परिप्लुता ।

कथं तस्या भवेच्छौचं शुद्धिः स्याच्छौचकर्मणि ॥

चतुर्थेऽहनि संप्राप्ते स्पृशेदन्या तु तां स्त्रियम् ।

सा सचैलाऽवग्राह्याऽप्ये स्नात्वा स्नात्वा पुनः स्पृशेत् ॥

१ 'आपो हि द्वेति तिसृभिर्हिरण्यवर्णाश्चतसृभिः । पवमानानुवाकेन यद-  
न्तीति च सप्तभिः ॥' तत्र पवमानानुवाकः— 'पवमानः सुवर्जनः' इत्यादि-  
स्तैत्तिरीयब्राह्मणे ( १।४।८ ) ग्रन्थकारोक्तिस्तु चिन्त्या ॥ एष च विधिः सङ्कट  
एवेति सिन्ध्याशयः ।

अत्र स्मृतिसारसमुच्चये स्नापने सङ्ख्यामाह गालवः— 'गायत्रीमन्त्रशुद्धेन  
घटेनादाय तज्जलम् । शतवारं स्नापयित्वा शुद्धैव स्यात् प्रसुतिका ॥' इति ।  
शूर्पस्नानं तु क्षत्रियादिविषयम्, 'शतशूर्पजलस्नानं क्षत्रियादिषु सम्मतम् ।  
विप्रेषु वैष्णवो मन्त्रः सुतिका पावयिष्यति ॥' इति तत्रैव शाकटायनोक्तेः । वैष्णवो  
विष्णुदेवत्यः । स चोक्तो गार्ग्येण— 'इदं विष्णुरिति प्रोक्त्वा सुतिकामभि-  
षिञ्चति । रजस्वला ततो नारी कर्मयोग्या भविष्यति ॥' ( २।४ ) इति ।

२ गृह्यकारिकायाम्— नि. सि.

३ एतदसम्भवे तु स्मृतिसारसमुच्चये— 'कांस्यपात्रेण सहितां गर्भिणीं परि-  
दाहयेत् । अतिघ्नीति मन्त्रेण गोक्षीरं सावयेत्ततः ॥' इति ।

दशद्वादशकृत्वो वा आचामेच पुनः पुनः ।

अन्ते च वाससां त्यागस्ततः शुद्धा भवेतु सा ॥

दद्याच्छक्त्या ततो दानं पुण्याहेन विशुध्यति ॥ इति ।

वैधमृतौ विशेषः— अत्रिः ( ८।७-८ ) ।

‘ वृद्धः शौचस्मृतेर्लुप्तः प्रत्याख्यातभिषक्क्रियः ।

आत्मानं घातयेद्यस्तु भूग्वन्यनशनाम्बुभिः ॥

तस्य त्रिरात्रमाशौचं द्वितीये त्वस्थिसञ्चयः ।

तृतीये तूदकं दत्वा चतुर्थे श्राद्धमाचरेत् ॥ ’

इत्यादिना त्रिरात्रमुक्तम् । वृद्धादिविशेषणादासन्नमृतिकालपरमेतत् ।  
अनासन्नमरणानां वेणीप्रवेशपतिसहगमनादिना वैधमृतौ तु दशाहमेव  
साधारणम् । शुद्धिविवेके तु वेणीप्रवेशादौ सद्यःशौचमुक्तम्, न तु  
तत्र किञ्चिदसाधारणं मूलम् । चण्डालादिमृतस्याशौचादिनिषेधो गृह्य-  
परिशिष्टे ‘ चाण्डालान् ’ इत्याद्युक्त्वा—

‘ न संस्कारविधिस्तेषां नैव कार्योदकक्रिया ।

रोदनं नैव कर्तव्यं सूतकं च न बन्धुभिः ॥

दग्ध्वा शरीरं प्रेतस्य संस्थाप्यास्थीनि यत्नतः ।

प्रायश्चित्तं तु कर्तव्यं पुत्रैश्चान्द्रायणत्रयम् ॥

इति काष्ठवद्वाहनिमित्तं चान्द्रायणत्रयं कार्यम् ।

विशेषं वदत्यङ्गिराः—

‘ चाण्डालादुदकात्सर्पाद्वाहणाद्वैद्युतादपि ।

दंष्ट्रिभ्यश्च पशुभ्यश्च मरणं पापकर्मिणाम् ॥

उदकं पिण्डदानं च प्रेतेभ्यो यत्प्रदीयते ।

नोपतिष्ठति तत्सर्वमन्तरिक्षे विनश्यति ॥ इति ।

अन्त्येष्टिपद्धतौ—

‘ सूषिका तु यदा नारी विस्त्राप्ता मरणं गता ।

त्रिवर्षपूर्णपर्यन्तं शुद्धयेत्कच्छ्रेण सर्वदा ॥

एतदाद्यत्र्यहविषयम् ।

‘ सूषिका तु यदा नारी रजसा तु परिप्लुता ।

त्रियते वेतु सा नारी द्विवर्षं कच्छमाचरेत् ॥

एतत् द्वितीयत्रयहविषयम् ।

‘स्रुतिका तु यदा साध्वी विज्ञाता मरणं गता ।

अब्दकृच्छ्रेण शुद्ध्यति व्यासस्य वचनं यथा ॥’

एतत् तृतीयत्रयहविषयम् ।

अत्राशक्तौ पक्षान्तरमुक्तं तेनैव-

‘स्रुतिका तु यदा नारी विज्ञाता मरणं गता ।

त्रिषण्णवदिनादर्वागेकाब्देन विशुद्ध्यति ॥’

दशाहप्रभृति मासाभ्यन्तरे विशेषमाह-

‘स्रुतिका तु यदा नारी प्राणांश्चैव परित्यजेत् ।

मासमेकावधिर्यावधिभिः कृच्छ्रैर्विशुद्ध्यति ॥

नाशौचं नोदकं नाशु न दाहाद्यन्तकर्म च ।

ब्रह्मदण्डहतानां च न कुर्यात्कटधारणम् ॥’ इति ।

सम्भवात् ब्रह्मदण्डो ब्रह्मशापः, अभिचारो वा । कटशब्देन शवन-  
वहनोपयोगि खट्वादि । एतच्चात्मघातोद्देशकस्वव्यापारे सति ।

‘प्रायोनाशकशस्त्राग्निविषोदकोद्वन्धनप्रपतनैश्चेच्छताम् ।’ (१४।११)  
इति गौतमोक्तेः । -प्रायो महाप्रस्थानम् ।

‘हतानां नृपगोविप्रैरन्वक्षं चात्मघातिनाम् ।’

इति याज्ञवल्क्योक्तेश्च ( ३।२१ ) ।

तद्देहप्रतिपत्तिर्मिताक्षरोदाहृतस्मृत्यन्तरे-

‘आत्मनस्स्याग्निनां नास्ति पतिवानां तथा क्रिया ।

तेषामपि तथा गङ्गातीये संस्थापनं हितम् ॥’

गङ्गेति सम्भवाभिप्रायेण ।

अत एव स्मृत्यन्तरे-

‘गङ्गायां प्रक्षिपेद्देहं सरित्स्वन्यासु वा ततः ।’ इति ।

अन्यादेस्तु मिताक्षरायाम्-

‘वैतानं प्रक्षिपेदसु गृध्यामि च चतुष्पथे ।

पात्राणि च दहेदमौ यजमाने घृथा मृते ॥’

-घृथाऽऽत्मघातेन ।

१ अत्रुक्तमक्षयमस्य । अत्रुक्तं अक्षयमनेनोपरीतं तत्समिपि घृथा मृते इति मित्यर्थः ।

तथा—‘महापातकसंयुक्तो देवात्स्यादसिमान् यदि ।  
पुत्रस्तान्पालयेदमीन युक्त आ दोषसङ्ख्यात् ॥’  
प्रायश्चित्तं न कुर्याद्यः कुर्वन् वा म्रियते यदि ।  
गृह्यं निर्वापयेच्छौतमप्स्वात्येतसपरिच्छदम् ॥’ इति ।

आत्मघाते प्रायश्चित्तं निर्वापे—

‘आत्मघातकशुद्धयर्थं चरेच्चान्द्रायणद्वयम् ।

तप्तकृच्छ्रचतुष्कं च त्रिंशन्निष्काणि चाचरेत् ॥’ इति ।

आत्मघातिदाहादौ प्रायश्चित्तं मिताक्षरायाम्—( ग. पु. २।४।१६० )

‘कृत्वाऽग्निमुदकं स्नानं स्पर्शनं वहनं कथाम् ।

रज्जुच्छेदाश्रुपातं च तप्तकृच्छ्रेण शुद्ध्यति ॥’ इति ।

यत्तु मिताक्षरायाम्—( ३।६ ) ‘स्पर्शमात्रे चैकरात्रोपोषणम्’ इति,

तत् तप्तकृच्छ्राशक्तौ काष्ठाद्यन्तरितस्पर्शे वा ज्ञेयम् ।

तप्तकृच्छ्रस्तु—( याज्ञ. ३।३१७ ग. पु. २।४।१६४ )

‘तप्तक्षीरघृताम्बूनामेकैकं प्रत्यहं पिबेत् ।

एकरात्रोपवासश्च तप्तकृच्छ्र उदाहृतः ॥’ इति ।

एतदुद्देशे । बुद्धिपूर्वं तु वसिष्ठः—‘य आत्मत्याग्निनां कुर्यात् स्नेह्यत  
प्रेतक्रियां नरः । स तप्तकृच्छ्रसहितं चरेत् चान्द्रायणव्रतम् ॥’ इति । तप्तकृच्छ्राभ्यां  
सहितमिति, त्रिष्वथ तप्तकृच्छ्रद्वययुक्तं चान्द्रायणमिति व्याचष्टे शम्भुभट्टः । युक्तं  
चैतम्, ‘तप्तकृच्छ्रद्वयेनैव तस्य शुद्धिर्न चान्यथा ।’ इति बाह्यवचनात् ॥ स्नानं  
शवस्नपनम्, रज्जुच्छेदः काचित्कः, अश्रुपातं चेति चकारादिसर्पिः पूर्वेषां  
दाहादिकरणे ।

२ किञ्चिन्न्यूनचतुरूपवासात्मकस्यास्य न दाहाद्यष्टकपापनिवर्तकत्वसम्भवः,  
प्रत्येकं दाहादिकरणे उपवासोक्तेस्तदष्टकस्याचित्त्येन ततोऽतिन्यूनत्वात् । अतः  
‘तप्तकृच्छ्रं चरन् विप्रो जलक्षीरघृतानिलान् । प्रतित्र्यहं पिबेदुष्णान् सकृत् स्नायी  
समाहितः ॥’ ( ३।३।२।१६ ) इति मत्तपविप्रो वाक्पादसाध्याऽन्न ज्ञेय इति सिद्ध-  
दीक्षा । तप्तकृच्छ्रस्तु गार्ग्ये पूर्ववच्चतुरूपवासात्मकस्यास्य न्यूनत्वात् । तप्तक्षीर-  
इत्यादिष्वचनस्य प्रवृत्तत्वात् न्यूनस्यापि वाचनिकं मापनिवारकत्वं निर्वापसेव ।

संवत्सरोर्ध्वं तु गवादिहृतानामपि दाहादि कार्यमेव ।

‘गोब्राह्मणहृतानां च पतितानां तथैव च ।

ऊर्ध्वं संवत्सरात्कार्यं सर्वमप्यौर्ध्वदैहिकम् ॥’

इति षट्त्रिंशन्मतात् ।

नारायणबलिं कृत्वा तु तदेव कार्यम् ।

‘अर्वाक्संवत्सरात्कुर्याद्दहनादि यथोदितम् ।

कृत्वा नारायणबलिमनित्यत्वात् सदायुषः ॥’

इति स्मृतेः ।

‘नारायणबलिः कार्यो लोकगर्हामयात्रैः ।

तथा तेषां भवेच्छौचं नान्यथेत्यब्रवीद्यमः ॥’ (ग. पु. २।४)

इति छागलेयोक्तेश्च ।

‘विष्णुं समर्चयेद्देवं यमं वैवस्वतं तथा ।

एकादश्यां च शुक्लायां पञ्चम्यां श्रवणेन वा ॥

वृथामृतानां शुद्धयर्थं कार्यो नारायणो बलिः ।

दशपिण्डान् घृताभ्यक्तान् दर्भेषु मधुसंयुतान् ।

तिलमिश्रान् प्रदद्याद्देवे संयुतो दक्षिणामुखः ॥’ इति ।

शौनकस्मृत्यर्थसारानुसारी नारायणबलिः ।

शुक्लैकादश्यां पञ्चम्यां श्रवणेन वा तिथ्यादि स्मृत्वा ‘अमुकशर्मण  
और्ध्वदैहिके सम्प्रदानत्वं सिद्धयर्थं नारायणबलिं करिष्ये’ इति  
सङ्कल्प्य पञ्चकलशान् सजलान् व्रीहिषु यवेषु वा गन्धसर्वोषधदूर्वा-  
पल्लवसप्तमृत्फलरत्नसुवर्णशकलयुतान् वस्त्रवेष्टितान् संस्थाप्य तेषामुपरि  
ताम्रादिपात्रेषु ब्रह्मविष्णुशिवायैवस्वतं यमं प्रेतं च पूजयेत् । तत्र  
क्रमान्मन्त्राः— ‘हिरण्यगर्भः’ (ऋ. सं. ८।७।३) पुरुषसूक्तं (ऋ. सं.  
८।४।१७-१९) ‘कद्रुद्राय’ (ऋ. सं. १।३।२६) ‘यमाय सोमं’ (ऋ. सं.  
७।६।१६) चतुर्थ्यतनमोऽन्तं च प्रेतनाम । ततो गृहोक्तमार्गेणाग्नि-

विष्णुः स्वर्णमयः कार्यो हस्तोऽग्नयस्तथा । ब्रह्मा रुप्यमयस्तत्र यमो  
लौहमयो भवेत् ॥ सीसकं तु भवेत् प्रेतमथवा दर्भकं भवेत् । इति शाकदे-  
(१।३।७।३९) प्रतिमाप्रव्याणि ।

स्थापनादिनारायणदैवत्यचरुश्रपणान्तं कृत्वा पुरुषसूक्तेन (ऋ. सं. ८।४। १७-१९) प्रत्यूचं षोडशाहुतीर्हुत्वा स्विष्टकृदादि समाप्य कलशसमीपे 'अमुकगोत्रायामुकशर्मणे प्रेताय विष्णुरूपिणेऽयं पिण्ड उपतिष्ठताम्' इति मधुघृततिलयुतान् दशपिण्डान् प्राचीनावीती दक्षिणाग्रकुशेषु दत्वा 'यत्ते यमं' (ऋ. सं. ८।१।२०) इति सूक्तेनानुमन्त्र्य शङ्खोदकेन कुशैरभ्युक्ष्याभ्यर्च्य प्रवाहणान्तं कृत्वा नद्यां प्रक्षिप्य 'अमुकशर्मा अमुकगोत्रो विष्णुरूपी तृप्यतु' इति पुरुषसूक्तस्य प्रत्यूचमन्ते उच्चारयन् षोडशवारं प्रेतं सन्तर्प्य-

‘ब्रह्मविष्णुमहादेवा यमश्चैव सकिङ्करः ।

बलिं गृहीत्वा कुर्वन्तु प्रेतस्य च शुभां गतिम् ॥’

इति ब्रह्मादीन् प्रार्थयेत् । तेभ्यः पुरुषाहारमितमन्नं बलिं दत्वा प्रतिदेवतं त्रिविधफलघृतशर्करामधूनि निवेद्य परदिनकर्तव्यश्राद्धार्थं पञ्च विप्रानामन्त्र्य रात्रिं जागरणेनातिवाह्य परदिने मध्याह्ने ब्रह्मादीन्संपूज्य तिथ्यादि सङ्कीर्त्य 'अमुकशर्मणोऽमुकगोत्रस्यौर्ध्वदैहिके सम्प्रदानत्व-योग्यतासिद्धये पञ्चैकोद्दिष्टश्राद्धानि तन्त्रेण करिष्ये' इति सङ्कल्प्य श्राद्धानि कुर्यात् । तत्र देवता ब्रह्मादय एव । ब्रह्मादीनां पूजापिण्डदानादिषु सव्यम् । प्रेतविप्रायाऽधिका दक्षिणा भूहिरण्यादिका । अक्षय्यस्थाने कुशतिलतुलसीयुतशङ्खजलधारेति विशेषः । ततस्ते विप्राः प्रवित्रहस्ताः अमुकशर्मणेऽमुकगोत्राय प्रेताय विष्णुरूपिणे इदं तिलोदकमुपतिष्ठता-मिति प्रत्येकं तिलोदकं दद्युः । यजमानः स्नात्वा गुडशर्करापायसादियुतं स्वजनयुतो भुञ्जीतेति नारायणबलिप्रयोगः ।

मरणोद्देशेन सर्पसमीपगमनादिना सर्पेण हते तु वर्षपर्यन्तं प्रतिपञ्चमि नागं सम्पूज्य वर्षान्ते नारायणबलिं कृत्वा सौवर्णं नागं गां च विप्राय दत्वा सर्वमौर्ध्वदैहिकं कुर्यात् ।

१ दशपिण्डदानमपसव्येन कुर्यात् । यज्ञोपवीत्येवेति आधुनिकेन केनचित् कल्पितः पाठः- इति सिन्धुटीकाकृतः । तत्र, 'गारुडेऽपि 'यज्ञोपवीती' (२।४।४।८) इत्युक्तेः ।

२ नागो दारुमयो मृन्मयो वा पञ्चफण इति भट्टाः । पिष्टमय इति सिन्धुः । तस्य प्रतिमासमनन्तो वासुकिस्तक्षकः शङ्खः पद्मः कम्बलः कर्कोटकोऽधतरो धृतराष्ट्रः शङ्खपालः कालीयः कपिलश्चेति पृथङ्नामभिः पूजेति भट्टाः ।

तथा च व्यासः पुराकल्पं पपाठ— ( ग. पु. २।४।१३३ )

‘सुवर्णतारनिष्पन्नं नागं कृत्वा तथैव गाम् ।

विप्राय विधिवदत्वा पितुरानृण्यमाप्नुयात् ॥ ’

भारनिष्पन्नमिति वा पाठः । भारः पलसहस्रद्वयम् ॥ ‘तुला स्त्रियां पलशतं भारः स्याद्विंशतिस्तुलाः’ इति कीशति (अमरसिंहः २।१।९७३) ।

एतत्पाठे प्रायोऽशक्यार्थविधिः ।

प्रमादमृतानां तु—

‘चान्द्रायणं तप्तकृच्छ्रद्वयं तस्य विशुद्धये ।’

इति प्रायश्चित्तं कृत्वा सद्य एव दाहादि कार्यम् ।

तथा चाङ्गिराः—

‘अथ कश्चित्प्रमादेन म्रियेताम्रयुदकादिभिः ।

तस्याशौचं विधातव्यं कर्त्तव्या चोदकक्रिया ॥’ इति ।

आदित्यपुराणे—

‘असौर्ध्वव्याधिना युक्तः स्वव्यापाराक्षमः पुमान् ।

प्रविशत्यनलं दीप्तं करोत्यनशनं तु वा ॥

अगाधतोरराशि वा भृगोः पतनमेव वा ।

गच्छेन्महापथं वाऽपि तुषारगिरिमादरात् ॥

प्रयागवटशाखग्राहैहत्यागं करोति वा ।

स्वयं देहविनाशस्य प्राप्ते काले महामतिः ॥

उत्तमानापुयाल्लोकात्मात्मधाती भवेत्कचित् ।

महापापक्षयात्स्वर्गे दिव्यान् मीगान्समभुते ॥

एतेषामधिकाराऽस्ति सर्वेषां सर्वजन्तुषु ।

नराणामथ नारीणां सर्ववर्णेषु सर्वदा ॥’ इति ।

‘ईदृशं सूतकं येषां जीवानां कुत्रचिद्वेषु ।

आशौचं स्यात् त्रयहं तेषां वज्राजलहते तथा ॥’

इत्येतदपि वृक्षादीनामेवोक्तमनुवाक्योक्तमृतिविषये त्रिरात्रमाशौचं विधायकं बोध्यम् ।



ऊर्ध्वोच्छिष्टादिमरणे पराशरः—

‘ऊर्ध्वोच्छिष्टे ह्यधोच्छिष्टे अन्तर्दिक्षे मृतिर्यदि ।  
कृच्छ्रत्रयं प्रकुर्वीत आशौचमरणेऽपि च ॥’ इति ।  
तथा—‘ऊर्ध्वोच्छिष्टे ह्यधोच्छिष्टोभयोच्छिष्टे तथैव च ।  
अस्पृश्यस्पर्शमरणे खट्वादौ मरणेऽपि च ॥  
श्वानक्रव्यादसंस्पर्शं कुमिकीटोद्भवेऽपि च ।  
तत्तद्दोषानुसारेण प्रायश्चित्तं समाचरेत् ॥  
कृच्छ्रस्त्रिषट्पञ्चदशान् चान्द्रायणमथापि वा ।’ इति ।  
अत्र दोषानुसारेण प्रायश्चित्ते तारतम्यं कल्प्यम् ।  
ब्रह्मचारिमरणे स्मृत्यन्तरे विशेषः—

‘येषां कुले ब्रह्मचारी निधनं प्राप्नुवाद्यदि ।  
तत्कुलं क्षयमाप्नोति सौऽपि दुर्गस्तिमान्नुयात् ॥  
ग्रहत्वं प्राप्नुयाद्बोधिद्रुमेऽनवरतं वसेत् ।  
तस्यापि तस्य वंशस्य गतिमिच्छन्महीयसीम् ।  
विधानं च विधयाशु और्ध्वदैहिकमाचरेत् ॥  
मृतस्य त्रियमाणस्य षडब्दं व्रतमादिशेत् ।  
त्रिशङ्खयो ब्रह्मचारिभ्यो दद्यात्कौपीनक्राञ्चरान् ॥  
हस्तमात्राः कर्णमात्रा दद्यात्कृष्णाजिनानि च ॥  
पादुकाछत्रमाल्यानि गोपीचन्दनमेव च ।  
मणिप्रवालमालाश्च ब्रह्मसूत्राणि चार्पयेत् ॥  
मन्त्रैस्तत्तल्लिङ्गैश्च ब्रह्मसायुज्यसिद्धये ।  
अभावे ब्रह्मिणां पत्न्या गृहस्थाः साधवः शुभाः ॥  
एवं कृते विधाने तु विप्रस्तस्य न जायते ॥’ इति ।

१ माता मुद्रिकाः ‘माता कर्णविभक्षणं ? इति विप्रः ।

२ उपनयनोत्तरं चतुर्विनान्तराले ब्रह्मचारिमरणे तु अक्षयं—‘चतुर्विना—

न्तराले तु षड्दं प्रसीयते मन्त्रिः । अथार्थिकं जले क्षिप्वा चदिना तेन दाहयेत् ॥’

तेन औपताप्ततिकेन । रक्षः प्रायश्चित्तमाह—‘अभिर्मुञ्चेति सन्नेषः प्रहौ होमं  
विधाय च । तैत्रैव ब्रह्मिणा तत्तं चतुर्विना विधीयते ॥’ इति (स्म. सा. स.)

स्नातकमरणे वा शौनकः— ( ९१ )

‘ स्नातको ब्रह्मचारी च निधनं प्राप्नुयाद्यदि ।

संयोज्य चार्कविधिना संयोज्यौ तौ ततः परम् ॥ ’ इति ।

कुष्ठिमरणे यमः—

‘ मृतस्य कुष्ठिनो देहं निखनेद्रोष्ठभूमिषु ।

वासरत्रितयं पश्चादुद्धृत्यान्यत्र तं दहेत् ॥

न गङ्गाप्लवं कार्यं निक्षेपे विधिरुच्यते ।

षडब्दव्रतपूर्णेन विधिनाऽन्त्यं क्रतुं चरेत् ॥

ततोऽस्थिसञ्चयं तस्य गङ्गायां प्रक्षिपेत् सुधीः ।

मासि मासि ततः कुर्यान्मासि श्राद्धानि पार्वणान् ॥

सङ्कल्पविधिना केचित्प्रवदन्ति मनीषिणः ॥ ’ इति ।

पर्युषितदाहे गालवः—

‘ दिवा वा यदि वा रात्रौ शवस्तिष्ठति कर्हिचित् ।

तत्पर्युषितमित्वादुर्दहने तस्य का गतिः ॥

पञ्चगव्येन संस्त्राप्य प्राजापत्यत्रयं चरेत् ॥ ’

प्रेतधनहारिणः प्रेतक्रियाकरणे शङ्खः—

‘ प्रेतस्य प्रेतकार्याणि अकृत्वा धनहारकः ।

वर्णानां यद्वधे प्रोक्तं तद्व्रतं प्रयतश्चरेत् ॥ ’

—२।५।७—८) उपनयनाभित्यागोत्तरं तु ‘ ब्रह्मचारी यती चैव दहेदुत्तपनाग्निना । ’

इति क्रतुर्लक्ष्यम् । मसुरिकामरणे स्मृतिसारसमुच्चये—पैठीनसिः—‘ त्रिपक्षादुत्तरं

कार्यं मसुर्या म्रियते यदि । शाखासंस्कारतः सिद्धिस्तन्मृतौ तु विनिश्चयः ॥ ’

लौगाक्षिः—‘ मसुरिकामृतो यस्तु दहनं नास्य कारयेत् । खननं तस्य विज्ञेय-

मन्यथा प्रामनाशनम् ॥ ’ ‘ तिलायुतं प्रकर्तव्यं नारायणबलिस्तथा । मसुरिकाया

मरणे पैशाच्यं विनिवर्तते ॥ ’ इति ।

१) अत्र विशेषो निर्णयपारिजाते—‘ कुष्ठी यत्र मृतस्तमेव निखनेद्रोष्ठे दिनानां

त्रयं षड्गोदानमयं प्रदाय मुदितस्तं शास्त्रवद्वाहयेत् । कृत्वा कर्म दशाहमत्र परतो

नारायणार्घ्यं त्रलिं कृत्वा तं परिशोष्य सर्वमखिलं कुर्वीत शुद्धो भवेत् ॥ ’ इति ।

अथ मृतेतिकर्तव्यता ।

मनुः— (५।१०३)

‘न विप्रं स्वेषु तिष्ठत्सु मृतं शूद्रेण हारयेत् ।

अस्वर्ग्या ह्याहुतिः सा स्याच्छूद्रसम्पर्कदूषिता ॥’

निर्हरणाशौचमाह मनुः— (५।१००)

‘असपिण्डं द्विजं प्रेतं विप्रो निर्हृत्य बन्धुवत् ।

विशुद्ध्यति त्रिरात्रेण मातुराप्ताश्च बान्धवान् ॥

यद्यन्नमत्ति तेषां तु दशाहेनैव शुद्ध्यति ।

अनदन्नममहेव न चैतस्मिन् गृहे वसेत् ॥’ इति ।

तद्गृहवासिनस्तदन्नमखादतो निर्हृतवतस्तदहम् ।

तद्गृहवासिनस्तदन्नाशिनोऽपि तस्य दशाहम् । अतद्गृहवासिनस्तदन्न-

भोजिनश्च तस्याहोरात्रमित्याशयः ।

बन्धुवदित्यनेन धनग्रहणोपाधिना सर्वणशवनिर्हरणे दशाहाद्या-  
शौचमिति निबन्धकृतः ।

ग्रामान्तरवासिनो निर्हृतवतः सज्योतिः । प्रेतस्पर्शिनो ग्रामं न प्रवि-  
शेयुरा नक्षत्रदर्शनाद्वात्रौ चेदादित्यस्य’ इति प्रारस्करसूत्रे (३।१०।३५) ।

अन्यवर्णनिर्हरणे तत्तदुक्ताशौचं गौतमोक्तम्— (२।५।२६)

‘अवरश्चेद्वर्णः पूर्वं वर्णमुपस्पृशेत्पूर्वो वावरं तत्र शवोक्तमाशौचम् ।’ इति ।

—उप स्पृशेन्नर्हरेत् ।

अनाथनिर्हरणे पराशरः— (३।३९-४०)

‘अनाथं ब्राह्मणं प्रेतं ये वहन्ति द्विजासयः ।

पदे पदे यज्ञफलमानुपूर्व्यालभन्ति ते ॥

न तेषामशुभं किञ्चित्पापं वाऽशुभकर्मणाम् ।

जलावगाहनात्तेषां सद्यःशौचं विधीयते ॥’

सक्यासिनां मृतावाशौचं नास्ति इति स्मृत्यर्थसारे ।

तथा ‘ब्रह्मचारिसक्यासिनामप्याशौचं नास्ति’ इति ।

ब्रह्मचारिविषये योगी— (३।१५)

‘आचार्यपित्रुपाध्यायानिर्हृत्यापि व्रती व्रती ।

सकटांनं च नाश्रीयान्न च तैः सह संवसेत् ॥’

—कट आशौचित्वापोद्यर्थः, तदन्नमाशौच्यन्नम् । अर्थादेतदन्य-  
निर्हरणे व्रतभङ्गः ।

हीनानुगमने आशौचमाह याज्ञवल्क्यः— (३।२६)

‘ब्राह्मणेनानुगन्तव्यो न शूद्रो नाद्विजः कश्चित् ।

अनुगम्याम्भसि स्नात्वा स्पृष्ट्वाऽग्निं घृतमुक् शुचिः ॥’

—अद्विजो विप्रभिन्नः । स्वाव्यवहितहीनवर्णानुयाने तु ब्राह्मणा-  
देवसिष्ठोक्तमहोरात्रम् । एकान्तरानुव्रजने पक्षिणी । दिवसावुभयतः  
पक्षाविव यस्या रात्रेः सा पक्षिणी ।

व्यन्तरत्वे पराशरः— (३।४५-४६)

‘प्रेतीभूतं तु यः शूद्रं ब्राह्मणो ज्ञानदुर्बलः ।

अनुगच्छेन्नीयमानं सं त्रिरात्रेण शुद्ध्यति ॥

त्रिरात्रे तु ततः पूर्णे नदीं गत्वा समुद्रगाम् ।

प्राणायामशतं कृत्वा घृतं प्राश्य विशुद्ध्यति ॥’ इति ।

योगी— (३।२)

‘स दग्धव्य उपेतश्चेदाहिताभ्यावृतार्थवत् ।’

—उपेत उपनीतः । आहिताभ्यावृता आहिताग्निदाहप्रक्रियया  
लौकिकाग्निना ।

अग्निविशेषं निर्विशेषं निषेधति देवलः—

‘चाण्डालाग्निरमेध्याग्निः सूतिकाग्निश्च कर्हिचित् ॥

पतिताग्निश्चिताग्निश्च न शिष्टमह्मणोचिताः ॥’ इति ।

यमः—

‘यस्यानयति शूद्रोऽग्निं तृणं काष्ठं हवीषि च ।

प्रेतत्वं हि सदा तस्य स चाधर्मेण लिप्यते ॥’

अत्रानाहिताग्नेर्गृह्याग्निना, आहिताग्नेस्तु श्रौताग्निभिरिति । तत्रापि  
स्वगृहोक्तविधिर्नैव ।

कात्यायनः—‘आहुतिं जुहोति पुत्रो भ्राता अन्यो वा ब्राह्मणो-  
ऽस्मात्स्वमधिजातोऽसि त्वदयं जायतां पुनः । असौ स्वर्गाय लोकाय  
स्वाहा’ इति ।

असावित्यत्र प्रेतनाम प्रथमान्तं वदेत् ।

प्रचेताः—

‘स्नानं प्रेतस्य पुत्राद्यैर्वस्त्राद्यैः पूजनं ततः ।

नमदेहं दहेन्नैव किञ्चिद्देयं परित्यजेत् ॥’

किञ्चिद्देयं शववस्त्रैकदेशादिकं स्मशाने प्रक्षिपेदिति मिताक्षरायाम्

( ३।२ ) ।

स्मृत्यन्तरे—

‘रात्रौ वा रात्रिशेषे वा म्रियन्ते चेद्विजातयः ।

दाहं कृत्वा यथान्यायं द्वौ पिण्डौ निर्वपेत्सुतः ॥’

‘परदिने आद्यद्वितीयौ द्वावयवपिण्डौ निर्वपेत्’ इति केचित् :

रात्रावेवैकोऽवयवपिण्डो विषमभ्राद्धीयश्चापर एवं द्वाविति परे ।

स्मृतिसंग्रहेऽपि—

‘रात्रौ दग्ध्वा तु पिण्डान्तं कृत्वा वपनवर्जितम् ।

वपनं नेष्यते रात्रौ श्वस्तना वपनक्रिया ॥’

‘सन्ध्यायां वा तथा रात्रौ दाहः’ इत्यादि पारिजातोदाहृतनिषेधक-  
निगमवचनं तु दिनमृतस्य न सन्ध्यादौ दाहादिकमित्येवंपरम् ।

दाहानन्तरं याज्ञवल्क्यः—( ३।३ )

‘सप्तमाहशमाद्वाऽपि ज्ञातयोऽभ्युपयन्त्यपः ।

अप नः शोशुचदधमनेन पितृदिङ्मुखाः ॥’

सप्तमाहशमादौ दिनादवाक् ‘अप नः’ इति मन्त्रेण प्रथमतृतीय-  
पञ्चमसप्तमनवमेषु प्रेतस्य नामगोत्रे उच्चार्य्य तृष्वत्विस्त्युदकं दधुः, इति  
विज्ञानेश्वरः । युक्तं तु स्नान एव मन्त्रोऽङ्गमिति ।

‘अप नः शोशुचदधम्’ इति दक्षिणाभिमुखा मज्जन्ति प्रेतायोदकम्

‘सकृत् प्रसिञ्चन्ति अञ्जलिनाऽसावेतत्ते उदकम्’ (३।१०।१९-२१)

इति पारस्करोक्तेः । प्रतिदिनमञ्जलिबृद्धिरपि ज्ञेया । अत्र ‘दक्षिणा-

भिमुखा ब्राह्मणस्योदङ्मुखा प्राङ्मुखाश्च राजन्यवैश्ययोः’ इति प्रचेतसा

३ इदं हेमाद्रिमतम् । अपराकोऽप्येवम् ।

विशेष उक्तः । अत्र 'विप्रे दशाञ्जलयः, क्षत्रिये द्वादश, वैश्ये पञ्चदश, शूद्रे त्रिंशत्' इति यमाक्तो विशेषोऽनुसन्धातव्यः ।

एतच्चोदकदानं मातापितृमातामहाचार्यादीनां नित्यम्, भागिनेया-  
दीनामनित्यम् ।

तथा च याज्ञवल्क्यः—( ३।४ )

‘ एवं मातामहाचार्यप्रेतानामुदकक्रिया ।

कामोदकं सखिप्रत्तास्वस्वीयश्चशुरत्विजाम् ॥ ’

ज्ञातित्वे सत्यपि कचिन्निषेधस्तेनैवोक्तः—( ३।५ )

‘ न ब्रह्मचारिणः कुर्युरुदकं पतितास्तथा । ’

—पतिताः प्रच्युतद्विज्ञातिकर्माधिकाराः । ब्रह्मचारिणामुदकदानादि-  
निषेधो मातृपित्रादिव्यतिरिक्तविषय इत्युक्तं प्राक् ( पृ. ३८ ) ।

आशौचनियमानाह याज्ञवल्क्यः—( ३।१६।१७ )

‘ क्रीतलब्धाशना भूमौ शयीरस्ते पृथक्पृथक् ।

पिण्डयज्ञावृता देयं प्रेतायान्नं दिनत्रयम् ॥

जलमेकाहमाकाशे स्थाप्यं क्षीरं च मृन्मये ॥ ’

—आकाशे शिक्यादौ । द्रव्यद्वयनिधानसामर्थ्याद्द्वयोः शरावयोर्भेदेन  
निधानम् । ‘ प्रेतात्र स्नाहि ’ इति मंत्रश्च ‘ प्रेतेदं पिब ’ इत्यूह्य इति  
विज्ञानेश्वरादयः । हरिहरस्तु मृन्मय इति पात्रैकवचनसामर्थ्यात्प्रेतात्र  
स्नाहीति मन्त्रेणैकत्रोभयनिधानं मन्यते ।

गारुडे दुग्धनिधानं त्र्यहंमुक्तम्—( २।३४।१२ )

‘ अपके मृन्मये पात्रे दुग्धं दद्याद्दिनत्रयम् । ’ इति ।

मातृस्ये—( १।८।६-७ )

‘ तस्मात्प्रेतपुरं प्रेतो द्वादशेऽहनि नीयते ।

गृहपुत्रकलत्रं च द्वादशाहं स पश्यति ॥

पिण्डवित्त्यह्नप्रक्रियया प्राचीनावीक्षित्वादिरूपया—मि.

२ ‘ जलं त्रिदिनमाकाशे स्थाप्यं क्षीरं च मृन्मये । अत्र स्नाहि पिवात्रेति  
संज्ञेणानेव काव्यप ! ॥ काष्ठत्रये गुणैर्बद्धे प्रीत्यै रात्रौ चतुष्वये । ’ (ग.पु. २।९।१४)  
इति विशेषः ।

तस्मान्निधेयमाकाशे दशरात्रं पयस्तथा ।

सर्वत्रापोपशान्त्यर्थमध्वश्रमविनाशनम् ॥ ' इति ।

विष्णुर्यावन्त्याशौचदिनानि तावत्पिण्डदानमाह — ( १९/१३ )

‘ यावदाशौचं तावत्प्रेतायोदकं पिण्डं च दद्युः ’ इति ।

पारस्करः—

‘ प्रेतभ्यः सर्ववर्णभ्यः पिण्डान् दद्युर्दशैव तु । ’

मरीचिः—

‘ प्रेतपिण्डं बहिर्दद्याद्दर्भमन्त्रविवर्जितम् ।

प्रागुदीच्यां चरुं कृत्वा स्नातः प्रयतमानसः ॥ ’

—दर्भवर्जितत्वेमनुपनीतविषयम् ‘ असंस्कृतानां भूमौ पिण्डं दद्यात्, संस्कृतानां तु कुशेषु ’ इति प्रचेतोवचनात् ।

पाषाणे वा देयाः । ‘ भूमौ माल्यं पिण्डं पानीयं, उपले वा दद्युः ’ इति शङ्खोक्तेः ।

शातातपः—

‘ दिवसे दिवसे देयः पिण्ड एव क्रमेण तु ।

सद्यःशौचे प्रदातव्याः सर्वेऽपि युगपत्तथा ॥

आशौचस्य हासेऽपि पिण्डान् दद्याद्दशैव तु । ’

त्रिरात्राशौचे पारस्करः—

‘ प्रथमे दिवसे देयास्त्रयः पिण्डाः समाहितैः ।

द्वितीये चतुरो दद्यादस्थिसञ्चयनं तथा ॥

तृतीये दद्यात्तृतीयेऽहि वस्त्रादि क्षालयेत्तत्र । ’ इति ।

गृह्यकारिकायाम्—

‘ यत्र त्रिरात्रमाशौचं द्वितीयेऽहयस्थिसञ्चयः ।

नवश्राद्धं वृषोत्सर्गं चतुर्थेऽहि समाचरेत् ॥

आशौचं तु यदा सद्यो भवेत्तत्र कथञ्चन ।

यथाकालं नवश्राद्धमिति सत्यव्रतोऽश्वीत् ॥

वृषोत्सर्गादि यत्तत्र कुर्यादेकादशेऽहनि ॥ ’ इति ।

परिशिष्टे—( ग. पु. प्रे. खं. ५।१९ )

‘असगोत्रः सगोत्रो वा यदि स्त्री यदि वा पुमान् ।

प्रथमेऽहनि यो दद्यात्स दशाहं समापयेत् ॥’

प्रदीपधृतं वचः—

‘सगोत्रो वाऽसगोत्रो वा योऽग्निं दद्यात्सखे नरः ।

सोऽपि कुर्यान्नवश्राद्धं शुद्धयेत्तु दशमेऽहनि ॥’ इति ।

अत्रापि समानकर्तृतामात्रमेव विधेयम् । दशमेऽहनीति तु माना-  
न्तरप्राप्ताशौचावधेरनुवादः । ‘यदि सत्राय दीक्षितानां साम्युतिष्ठासे-  
त्सोममपभज्य विश्वजिताऽतिरात्रेण यजेत’ इत्यत्र प्राप्तविभाज्यद्वयो-  
पलक्षकसोमपदवत् । तेन क्षत्रियादिर्द्वादशाहादिभिः शुद्धयेत् । त्रिरात्रा-  
शौचवांस्तु तावतैव । पक्षिण्येकाहादिमानपि त्रिरात्रेणैव ‘असंबन्धि-  
द्विजान्हित्वा दहित्वा च सद्यःशौचम् । संबन्धे त्रिरात्रम्’ इति पैठी-  
नसिना दाहमात्रे संबन्धिनस्त्रिरात्रविधानात् । दाहवहनयोः साहित्य  
त्वविवक्षितम्, अनुवाद्य विशेषणात् ।

यत्तु केचित् — दाहपिण्डदानादिनिमित्तं दशाहादिजात्याशौचं  
चरन्ति, तन्निर्मूलम् ।

यत्तु—‘निरन्वये सपिण्डे तु मृतेऽस्ति दयान्वितः ।

तदशौचं पुरा चीर्त्वा कुर्यात्तु पितृवत् क्रियाम् ॥’

इति वचः, तदाशौचाप्रयोजकमृतावाशौचमचीर्त्वाऽकृत्यैव दयया  
धर्मार्थं क्रियां कुर्यादित्येतत्परम् । अथवा धर्मार्थत्वाभावे स्नेहानुबन्धेऽपि  
क्रियानिमित्ताशौचे मानाभावादाहनिमित्तं त्रिरात्रं कृत्वा दशाहपर्यन्तं  
क्रियां कुर्यात्—इत्येतत्परम् । अत एव चीर्त्वेति क्त्वावगतमाशौचसमाप्त्यु-  
त्तरकालत्वं क्रियासमाप्तेः सङ्गच्छते । उत्तमवर्णदाहे तु ‘अवरश्चेद्वर्णः  
पूर्व वर्णमुपस्पृशेत्पूर्वो वाऽवरं ततस्तच्छ्रोक्तामाशौचम्’ ( २।५।२६ )  
इति गौतमीयम्, तज्जात्याशौचे । यद्यपि तत्रोपस्पर्शनं निर्द्धारणं व्याख्यातं  
मिताक्षरायाम्, तथापि कैमुतिकन्यायेन दाहेऽपि तद्वदिति ।

ब्राह्मे—‘योऽसवर्णं तु मूल्येन नीत्वा चैव ददेन्नरः ।

आशौचं तु भवेत्तस्य प्रेतजातिसमं नृप ! ॥’ इति ।

मनुः—( ११।१९७ )

‘ब्राह्मणानां याजनं कृत्वा परेषामन्त्यकर्म च ।

अभिचारमहीनं च त्रिभिः कृच्छ्रैर्विशुद्ध्यति ॥’ इति ।



अहीनयाजकान्त्येष्टियाजकयोरेव तत्प्रायश्चित्तमिति विज्ञानेश्वरः ।  
मेधातिथिस्तु—अहीनस्य विहितत्वेन न तत्रेदं प्रायश्चित्तम्, किंतु  
रागप्राप्ते तद्याजन एव । परान्त्यकर्मणस्तु निषिद्धत्वात्तत्साक्षात्कर्तुरेवे-  
दमिति युक्तमूचे । वचःस्वरसोऽप्येवम् ।

देवलः—

‘ब्रह्मचारी न कुर्वीत शववाहादिकाः क्रियाः ।

यदि कुर्याच्चरेत्कृच्छ्रं पुनः संस्कारमेव च ॥’ इति ।

आदिपदमलङ्कारादेर्ग्राहकं, न तु दाहादेः; तत्र प्रायश्चित्तस्य गुरुत्वात् ।

पैठीनसिरपि— ‘ब्रह्मचारिणः शवकर्मिणो व्रतान्निवृत्तिः’ इति ।

उदकदानप्रतिषेधमाह याज्ञवल्क्यः—( ३।९ )

‘न ब्रह्मचारिणः कुर्युरुदकं पतितास्तथा ।’

ब्रह्मचर्योत्तरकालं पूर्वमृतानां सपिण्डानामुदकदानमाशौचं चाह  
मनुः—( ५।८७ )

‘आदिष्टी नोदकं कुर्यादा व्रतस्य समापनात् ।

समाप्ते तूदकं कृत्वा त्रिरात्रमशुचिर्भवेत् ॥’ इति ।

—आदिष्टी ब्रह्मचारीति विज्ञानेश्वरः । केचित्तु प्रक्रान्तप्रायश्चित्त  
आदिष्टीति मन्यन्ते ।

वस्तुतस्तु व्रतादेशोऽस्यास्तीत्यादिष्टीति व्युत्पत्त्या द्वावप्यादिष्टिना-  
विति । स्नेहलोभहेतुक्रियायाः सामान्यवचनेनैव निषेधे सिद्धे ब्रह्मचारि-  
णां प्रति पुनर्निषेधः धर्मार्थमपि गोचरयति । अन्यथा वैयर्थ्यात् ।

मनुः—( ५।९० )

‘आचार्यं स्वमुपाध्यायं मातरं पितरं गुरुम् ।

निर्हृत्य तु व्रती प्रेतं व्रतेन न वियुज्यते ॥’ इति ।

मिताक्षरायाम्—

‘गुरोः प्रेतस्य शिष्यस्तु पितृमेघं समाचरेत् ।

प्रेताहारैः समं तत्र दशरात्रेण शुद्ध्यति ॥’

प्रेताहारैस्तदन्नभोजनैः । एतदशरात्रं तदन्नभोजन एव । तदभावे  
स्वेकरात्रं वक्ष्यते । पुनरुपनयनं तु न भवति, क्रियाया विहितत्वात् ।  
आचार्याद्यतिरिक्तक्रियायां त्वाशौचं पुनरुपनयनं प्रायश्चित्तं च भवति ।

अत एव याज्ञवल्क्यः—(३१.१५)

‘आचार्यपित्रुर्णाध्यायान्निर्हृत्यापि व्रती व्रती ।’ इति ।

निर्हरणमग्निदानादिक्रियान्तरस्याप्युपलक्षणम् ।

अत एव भविष्यपुराणे—

‘व्रतस्थोऽपि यथा पुत्रः पितुः कुर्यात्क्रियां नृप । —

तथा मातामहस्यापि दौहित्रः कर्तुमर्हति ॥’ इति ।

माधवीये ब्राह्मे—

‘आचार्यं वाऽप्युपाध्यायं गुरुं वा पितरं तु वा ।

मातरं वा स्वयं दग्ध्वा व्रतस्थस्तत्र भोजनम् ॥

कृत्वा पतति नो तस्मात्प्रेतान्नं तत्र भक्षयेत् ।

अन्यत्र भोजनं कुर्यान्न च तैः सह संवसेत् ॥८

एकाहमशुचिर्भूत्वा द्वितीयेऽहनि शुद्ध्यति ॥’ इति ।

तुशब्देनैतदाशौचवैलक्षण्यं गम्यते । तेन पित्रादिभिन्नक्रियायां दाहे वहने तदन्नभोजने वा पूर्णाशौचप्रायश्चित्तपुनरुपेयनानि भवन्ति । चंद्रिकायां संवर्त्तः—( ल. हा. ९३-९४ )

‘पित्रोर्गुरोर्विपत्तौ तु ब्रह्मचार्यपि यः सुतः ।

सत्रतश्चापि कुर्वीत अग्निपिण्डोदकक्रियाम् ॥

तेनाशौचं न कर्त्तव्यं सन्ध्या चैव न लुप्यते ।

अग्निकार्यं च कर्त्तव्यं सायं प्रातश्च नित्यशः ॥’ इति ।

इदं च प्रागुक्तमग्निदाननिमित्तत्रयद्विषयार्थं, न तु दशाहादेः प्रसक्त्यभावात् । ‘ताताम्बाचार्यकेभ्योऽनलजलतिलदो ब्रह्मचारी सदीयाशौचः’(१४) इति त्रिशत्पद्यस्य, और्ध्वदैहिकपृष्ठलभं दशाहाद्या-शौचमिति केषाञ्चिद्वैलक्षण्यस्य चाभिप्रायं न जाने ।

यत्तु प्रकाशे प्रजापतिः—

‘ब्रह्मचारी यदा कुर्यात्पिण्डनिर्वपणं पितुः ।

तान्त्कालमशौचं स्यात्पुनः स्नात्वा विशुद्ध्यति ॥’ इति ।

तत्र तावत्कालं ब्राह्मोक्तमेकाहमित्यर्थः । दिवोदासादयस्तु आद्यदिने पूर्णमाशौचं सन्ध्यादिकर्मलोपश्च, द्वितीयादिदिनेषु पिण्डदानादिकाल

एवाशौचम्, न तु ततः पूर्वोत्तरकालयोरित्याहुः । तत्र, ब्राह्मण्य-  
मूलान्मूलान्तरकल्पनापत्तेः, प्रत्यहमनेकाशौचोत्पत्तिनाशकल्पनागौरवाच्च।  
हारीतः—

‘विहितं हि सपिण्डस्य प्रेतनिर्हरणादिकम् ।

दोषः स्यात्त्वसपिण्डस्य तत्रानाथक्रियां विना ॥’ इति ।

याज्ञवल्क्यः—( ३।२६ )

‘ब्राह्मणेज्जानुगन्तव्यो न शूद्रो न द्विजः कश्चित् ।

अनुगम्यास्मसि स्नात्वा स्पृष्ट्वाऽग्निं घृतभुक् शुचिः ॥’ इति ।

मनुः—( ५।१०३ )

‘अनुगम्येच्छया प्रेतं ज्ञातिमज्ञातिमेव वा ।

स्नात्वा सज्वैलः स्पृष्ट्वाऽग्निं घृतं प्राश्य विशुद्धवर्ति ॥’ इति ।

ज्ञातिः सजातीयमात्रं, न तु सपिण्डः, तदनुगमने दोषाभावात् । इदं  
च घृतप्राशनं कृच्छ्रेष्वपाठेन तत्त्वभावेऽपि तप आत्मकप्रायश्चित्तत्वात्  
भोजननिवर्त्तकम् ।

स्नानन्तरहीनवर्णानुयाने प्रकाहं प्रकृत्य वसिष्ठः—( २३।२२ ) ‘शवा-  
नुगमने चैवम्’ इति । ‘विप्रस्य वैश्यानुयाने तु पक्षिणी’ इति विज्ञाने-  
श्वरादयः ।

पराशरस्तु—( ३।४४ )

‘मृतं तु वैश्यमज्ञानात् ब्राह्मणो योऽनुगच्छति ।

कृत्वा शौचं द्विरात्रं स प्राणायामान् षडाचरेत् ॥’ इति ।

एतदेव क्षत्रियस्य शूद्रानुयानेऽपीति ग्रन्थकृतः । तथैव दशश्लोक्यामपि ।

१ वस्तुतस्तु ब्राह्मोक्तं एकाहः पित्रादेर्वाहमात्रकरणविषयः, प्रजापतिवचने  
तावत्कालमित्यस्य दशदिनरूपपिण्डदानकालमित्यर्थः । तेन कर्माधिकारलक्षणा-  
शौचेऽपि आशौचमध्य एव वाचनिके सन्ध्यावन्दनादिरूपतत्तत्कर्मणि स्नानादे-  
वाधिकारः आहिताग्नेरिवामिहोत्रहोमादौ । अतः कर्माहमाशौचं ब्रह्मचारिणोऽपि  
दशाहमस्त्येव ।

अत्र विशेषः स्मृतिसारसमुच्चये—( २।५।२-३ ) ‘मातापित्रोस्तु मरणं  
घृतमध्ये गृहा पतेत् । बद्धः सर्वे स्थापयित्वा वह्निं नत्वा बहिर्गच्छेत् ॥ यज्ञोपवीतं  
चाशुश्च न वह्निसन्निधिमेत्य च । दशाहादुत्तरं पूर्वव्रतमेव समाचरेत् ॥’

पराशरः—( ३।४५-४६ )

‘प्रेतीभूतं तु यः शूद्रं ब्राह्मणो ज्ञानदुर्बलः ।

अनुगच्छेन्नीयमानं स त्रिरात्रेण शुद्ध्यति ॥’

त्रिरात्रे तु तत्तस्तीर्णे नदीं गत्वा समुद्रगाम् ।

प्राणायामशतं कृत्वा घृतं प्राश्य विशुद्ध्यति ॥’ इति ।

—ज्ञानदुर्बलः ज्ञानशून्यः । एवमज्ञानादित्यत्रापि ।

ब्राह्मे—‘ब्राह्मणस्त्वन्यवर्णानां न करोति कदाचन ।

कामान्मोहाद्ब्रह्मालोभात्कृत्वा तज्जातितां व्रजेत् ॥’ इति ।

ब्राह्मणपदमुपलक्षणम् । वर्णानामिति सामान्यतो ग्रहणमपि हीन-  
जातिपरमेव । तत्प्राप्तेरेवानिष्टत्वात् ।

कामादिग्रहणाच्च धर्मार्थं द्विजस्य द्विजक्रियायां न दोष इति गम्यते ।

शुनःपुच्छः—

‘शालिना सक्तुभिर्वाऽपि शाकेनाऽप्यथ निर्वपेत् ।

प्रथमेऽहनि यद्वयं तदेव स्यादशाहिकम् ॥’

भविष्योत्तरे—( ग. पु. २।३४।३७ )

‘गृहद्वारे श्मशाने च तीर्थे देवगृहे तथा ।

यत्राद्यो दीयते पिण्डस्तत्र सर्वान् समापयेत् ॥’

निगमे—

‘एकस्तोयाञ्जलिस्त्वेवं पात्रमेकं च दीयते ।

द्वितीये द्वौ तृतीये त्रींश्चतुर्थे चतुरस्तथा ॥

पञ्चमे पञ्च षट् षष्ठे सप्तमे सप्त एव हि ।

अष्टमेऽष्टौ च नवमे नवैव दशमे दश ॥

येन स्युः पञ्चपञ्चाशत् तोयस्याञ्जलयः क्रमात् ।

तोयपात्राणि तावन्ति संयुक्तानि तिलादिभिः ॥

पञ्चभिः पञ्चभिस्त्वेति पात्रैरञ्जलिभिस्तथा ।

एकादशैवेन्द्रियाणि कर्षन्ते शास्त्रदर्शनात् ॥’ इति ।

१ अत्र घृतप्राशनस्य शुद्ध्यर्थत्वाभिधानान्न भोजननिवृत्तिः इति प्रायश्चित्तमयूखे  
( पृ. २६३ )॥

पिण्डश्च पुराणे—

‘तिलाः क्षीरं तथा तोयं धूपं दीपं तथा बलिः—

मधुसर्पिःसमायुक्तं पिण्डमाहुर्मनीषिणः ॥’ इति ।

तथा—

‘अर्घैः पुष्पैस्तथा धूपैर्दीपैस्तोयैश्च शीतलैः—

ऊर्णातन्तुमयैः शुद्धैर्वासोभिः पिण्डमर्चयेत् ॥’ इति ।

स्मृत्यन्तरेऽपि—

‘भूमौ पिण्डप्रदानं च कर्षू कृत्वा विधानतः ॥’ इति ।

—कर्षूस्तु प्रादेशमात्रदीर्घा चतुरङ्गुलविस्तारा तावदेव निम्ना गर्त-  
स्वरूपाः ।

अस्थिसञ्चयने संवर्त्तः—( ३८ )

‘प्रथमेऽहि तृतीये वा सप्तमे नवमे तथा ।

अस्थिसञ्चयनं कार्यं दिने तद्गोत्रजैः सह ॥’

कचित् द्वितीयेऽप्युक्तम् । वैष्णवे तु —( ३१३।१४ ) ‘चतुर्थे  
दिवसेऽस्थिसञ्चयनं कुर्यात्तेषां च गङ्गांभसि प्रक्षेपः’ इति ॥

प्रक्षेपो यथा—‘पट्टवस्त्र-कौशेय-माजिष्ठ-श्वेतवस्त्र-कंबल-शाणपट्टा-  
जिनैरष्टभिरुपर्युपरि संवेष्ट्य पञ्चगव्येन प्रक्षाल्य सास्थिर्दश स्नानानि  
कृत्वाऽस्थीनि पलाशपत्रपुटे संस्थाप्य पुनर्मधुघृततिलहेमशकलैः सह  
मृत्पिण्डे निधाय कृतापसव्यो नाभिमात्रे जले मृतनामगोत्राद्युल्लेखपूर्वकं  
मृतश्राद्धपूर्वकं च प्रक्षिप्य रजतं ब्राह्मणाय दद्यात् । एवं गङ्गायां तत्क्षेपे  
स्वर्गः । प्रयागादौ तु मुक्तिरपीति फलम् ।’

वपनविषये देवलः—

‘दशमेऽहनि संप्राप्ते स्नानं ग्रामाद्बहिर्भवेत् ।

तत्र त्याज्यानि वासांसि केशश्मश्रुनखानि च ॥’

१ चतुर्थेऽहनि कर्तव्यमस्थिसञ्चयनं द्विजैः ।—इति मूले ।

२ अस्थिसंस्कारासम्भवे त्वाश्रलायनः—( २०।५७-५८ ) ‘कर्तुं चेदस्थि-  
संस्कारं प्रमादान्नहि शक्यते । अस्थिशुद्धिकरान् मन्त्रान् धृत्वा दर्भानुदीरयेत् ॥  
दग्धस्य विधिनास्थीनि भावयित्वा जले क्षिपेत् । तिलाञ्जल्यादिकं सर्वं कुर्यात्  
प्रेतस्य कर्म च ॥’ इति ।

वपनादि च दशमपिण्डदानोत्तरम् ।

‘समाप्य दशमं पिण्डं यथाशास्त्रमुदाहृतम् ।’

इति ब्रह्मसुराणां ।

‘भौमार्कमन्दवारमलिन्लुचशुक्रास्तादौ गंगायामस्थिप्रक्षेपं न कुर्यात् ।’  
इति त्रिस्थलीसेतौ ( ग. पु. २।३४।१-१३ ) ।

‘अस्थिप्रक्षेपं मयाश्राद्धं श्राद्धं चापरपार्श्विकम् ।

प्रथमेऽब्दे न कुर्वीत कृते पितृसपिण्डने ॥’

‘यदि न स्यात्सपिण्डचम्’ इति कचित्पाठः ।

‘अस्थिप्रक्षेपं गयाश्राद्धं श्राद्धं चापरपार्श्विकम् ।

प्रथमेऽब्देऽपि कुर्वीत यदि स्याद्भक्तिमान् सुतः ॥’ इति ।

‘दर्शश्राद्धं गयाश्राद्धं’ इति कचित्पाठः । अत्र पुत्र इत्येवोद्देश्य-  
समर्पकम् । भक्तिस्तु कर्माङ्गितया प्राप्ताऽनूयते । अर्चः सुतेनाद्याब्दे  
कार्यं नान्येन ।

स्मृत्यन्तरेऽपि—

‘द्वितीयेऽह्नि प्रकर्त्तव्यं क्षौरकर्म प्रयत्नतः ।

तृतीये पंचमे वाऽपि सप्तमे वा प्रदानतः ॥’ इति ।

—ऐकादशाहिकश्राद्धप्रदानादवगित्यर्थः ।

आपस्तम्बः—( १।३।१०।६ ) ‘अनुभाविनां च परिवापनम्’ इति ।

अनुभाविनां कर्त्तव्याः सर्वे सपिण्डाः पुत्रा एवेति मिताक्षरायाम् ( ३।१७ ) ।

अनुपपन्नपुत्रपत्न्योर्द्विहाधिकारमाह कात्यायनः—

‘असंस्कृतेन पत्न्या च साभिधानं समन्त्रकम् ।

कर्त्तव्यमितरत्सर्वं कारयेदन्यमेव हि ॥’

कृतचौलस्तृतीयवर्षोत्तरं सर्वमौर्ध्वदैहिकं कुर्यात् ।

‘अनुपेतोऽपि कुर्वीत मन्त्रवैतुमेधिकम् ।

यद्यसौ कृतचूडः स्याद्यदि च स्यात्त्रिवत्सरः ॥’

इति सुमन्तूक्तेः । अत्र विशेषणद्वयमपि विवक्षितम्, विधेयकर्त्तृगतत्वात् ।

षट्पिण्डा अपि स्मृत्यन्तरे—( ग. पु. २।३५।३३-३४ )

‘स्थाने चार्द्धपथेऽतीते चितायां शवहस्तके ।

अमशानवासिभूतेभ्यः पञ्चमं प्रातिवेदमकम् ॥’

षष्ठः सञ्चयने प्रोक्तो दशपिण्डा दशाहिकाः ।

आद्धषोडशकं चैतत्प्रथमं परिकीर्तितम् ॥ ३७ ॥ इति ।

—प्रातिवेशिको द्वारदेशस्थः ।

कर्मप्रदीपेऽपि—

‘उत्क्रान्तौ द्वारदेशे च विश्रान्तौ शवहस्तके ।

स्तम्बे सञ्चयने चापि षट्सु पिण्डांश्च निर्वपेत् ॥’ इति ।

—स्तम्बश्चिता । कुशमुष्टिरित्यन्ये ।

ब्रह्मपुराणे—

‘छिन्नो वा दग्धदेहो वा श्वापदैर्भक्षितोऽपि वा ।

अङ्गमुत्पादयेत्तेषां पिण्डदानैर्दशाहिकैः ॥

आतिवाहिकदेहस्तु प्रेतपीडासमन्वितः ।

न हि मोक्षमवाप्नोति पिण्डांस्तत्रैव सोऽभुते ॥’

—आतिवाहिकदेहः प्रेतशरीरम् ।

‘कृते सपिण्डीकरणे ततः संवत्सरात्परम् ।

प्रेतदेहं समुत्सृज्य भोगदेहं प्रपद्यते ॥

शिरस्त्वाद्येन पिण्डेन प्रेतस्य क्रियते तथा ।

द्वितीयेन तु कर्णाक्षिनासिकास्तु समासतः ॥

गलास्यभुजवक्षांसि तृतीयेन तथा क्रमात् ।

चतुर्थेन तु पिण्डेन नाभिलिङ्गगुदानि च ॥

ऊरु जङ्घे तथा पादौ पञ्चमेन तु सर्वदा ।

सर्वमर्माणि षष्ठेन सप्तमेन तु नाडयः ॥

दन्तलोमान्यष्टमेन पूर्णत्वं क्षुद्रिपर्ययः ।

जायते नवमेनाथ दशमेन तथा क्रमात् ॥’ इति ।

१ अत्र—‘ एवं वेही पूर्वदेहं समुत्सृजति तं यदा । भोगार्थमग्रे स्यद्देहो वायवीय उपस्थितः ॥ आतिवाहिकमित्येवं वायवीयं वदन्ति हि ॥ ८० ॥ पुत्रादिभिः कृताश्चेत् स्युः पिण्डा दश दशाहिकाः । पिण्डजेन तु देहेन वायुजश्चैकतां व्रजेत् ॥ ८२ ॥ पिण्डजो यदि नैव स्याद् वायुजोऽर्हति यातनाम् ।’ (२।१०।७७) इति गारुडमनुसन्धेयं स्फुटार्थावगमाय ।

**वृद्धवसिष्ठः—**

‘अलब्ध्वा तु नवश्राद्धं प्रेतत्वाच्च विमुच्यते ।

अर्वाकतु द्वादशाहस्य लब्ध्वा तरति दुष्कृतम् ॥’ इति ।

**अङ्गिराः—**

‘प्रथमेऽहि तृतीयेऽहि पञ्चमे सप्तमे तथा ।

नवमेकादशे चैव नवश्राद्धं तदुच्यते ॥’

**नागरखण्डे— ( २२५।२-४ )**

‘त्रीणि सञ्चयनस्यार्वाक् तानि त्वं शृणु सांप्रतम् ।

यत्र स्थाने भवेन्मृत्युस्तत्र श्राद्धं प्रकल्पयेत् ॥’

एकोद्दिष्टं ततो मार्गे विश्रामी यत्र कारितः ।

ततः संचयनस्थाने तृतीयं श्राद्धमुच्यते ॥

पञ्चमे सप्तमे तद्वदष्टमे नवमे तथा ।

दशमैकादशे चैव नव श्राद्धानि तानि च ॥’ इति ।

**नवसङ्ख्याकान्युक्तानि भविष्यपुराणे—**

‘नवसप्तविंशां राज्ञां नवश्राद्धान्यनुक्रमात् ।

आद्यन्तयोर्वर्णयोस्तु षडित्याहुर्महर्षयः ॥’ इति ।

**बृहचपरिशिष्टे—**

‘अनुदकमधूपं च गन्धमाल्यविवर्जितम् ।

नवश्राद्धममन्त्रं च पिण्डोदकविवर्जितम् ॥’

—अनुदकमर्घ्यरहितम् । पिण्डोदकं प्रत्यवनेजनोदकम् ।

**शातातपः—**

‘सूतके मृतके प्राप्ते द्वितीयं मृतकं यदि ।

पिण्डदानं प्रकर्त्तव्यं वृषोत्सर्गं तथैव च ॥

आरब्धे प्रेतपिण्डे तु मध्ये चेज्जननं भवेत् ।

तथैवाशौचपिण्डांस्तु शेषान्दद्याद्यथाविधि ॥’ इति ।

**यत्तु स्मृत्यन्तरेऽपि—**

‘न हन्यात्सूतकं कर्म द्वादशैकादशाहिकम् ।

शुद्धो वा यदि वाऽशुद्धः कुर्यादेवाविचारयन् ॥’ इति ।

**तन्मूलं मृग्यम् ।**



दशाहमध्ये दर्शपाते ऋष्यशृङ्गः—

‘आशौचमन्तरा दर्शो यदि स्यात्सर्ववर्णिनाम् ।

समाप्तिं प्रेततन्त्रस्य कुर्यादित्याह गौतमः ॥

भविष्यपुराणेऽपि—

‘प्रवृत्ताशौचतन्त्रस्तु यदि दर्शं प्रपद्यते ।

समाप्य चोदकं पिण्डान् स्नानमात्रं समाचरेत् ॥’

—अशौचसमाप्तिपर्यन्तं प्रत्यहं स्नानमाचरेदित्यर्थः ।

पैठीनसिरपि—

‘आद्येन्दावेव कर्तव्याः प्रेतपिण्डोदकक्रियाः ।

द्विरन्दवे तु कुर्वाणः पुनः शावं समश्नुते ॥’

मातापितृविषये तु गालवः—

‘पित्रोराशौचमध्येऽपि यदि दर्शः समापयेत् ।

तावतैवोत्तरं तन्त्रं पर्यवस्येद्यहात्परम् ॥’

यत्तु गौतमः—

‘अन्तर्दशाहं दर्शश्चेत्तत्र सर्वं समापयेत् ।

पित्रोस्तु यावदाशौचं दद्यात्पिण्डं जलाखलीम् ॥’ इति ।

तद्यहान्तर्दर्शपरम्—इति पितामहचरणाः । कालादर्शेऽप्येवम् ।

यत्तु—मदनो गौतमीयमौरसपुत्रपरं, गालवं त्वनौरसपरमिति; तत्र ।

वैपरीत्यस्यापि संभवेन विनिगमनाविरहात् । यदपि स एव माधव-

निर्णयामृतकारौ च गालवमापद्विषयमाहतुः, तदपि न; मानाभावात् ।

अहमध्ये आपदि तदुत्तरं च तदभावे गौतमीयस्यापद्विषयतया वैपरीत्य-

स्यापि सुवचस्त्वेन विनिगमनाविरहतादवस्थ्यात् ।

मत्स्यपुराणे—

‘दशमहान्ततरं पुत्रो वृषोत्सर्गस्य पूर्वकम् ।

आरभ्येत शुचिर्भूत्वा आद्धमेकादशेऽहनि ॥’

वृषोत्सर्गं कृत्वेत्यर्थः । वृषोत्सर्गप्रयोगस्तु आद्धमयूखे (वृ. १३२-

१३७) उक्तः । स्त्रीविषये—

‘पतिपुत्रवती नारी भर्तुरग्रे मृता यदि ।

वृषोत्सर्गं न कुर्वीत गां तु दद्यात्पयस्विनीम् ॥’

( ग. पु. २।६।१३१ ) इति विशेषः ।

वृषोत्सर्गादिपि पूर्वं विष्णुतर्पणमुक्तं गारुडे—( २।४०।१६-१८ )

‘पूर्वं तु तर्पणं कार्यं मन्त्रैः पौराणवैदिकैः ।

सर्वौषध्यक्षतैर्मिश्रं विष्णुमुद्दिश्य तर्पयेत् ॥

कार्यं पुरुषसूक्तेन मन्त्रैरपि च वैष्णवैः ।

दक्षिणाभिमुखो भूत्वा प्रेतं विष्णुमिति स्मरन् ॥

अनादिनिधनो देवः शङ्खचक्रगदाधरः ।

अव्ययः पुण्डरीकाक्षः प्रेतमुक्तिप्रदो भव ॥’ इति ।

पैठीनसिः—

‘एकादशेऽहि यच्छ्राद्धं तत्सामान्यमुदाहृतम् ।

चतुर्णामपि वर्णानां सूतकं तु पृथक् पृथक् ॥’

लौगाक्षिः—

‘आद्यं श्राद्धमशुद्धोऽपि कुर्यादेकादशेऽहनि ।

कर्तुंस्तात्कालिकी शुद्धिरशुद्धः पुनरेव सः ॥’

आद्यं श्राद्धमिति सर्वैकोद्दिष्टप्रकृतिभूतम् ।

याज्ञवल्क्योऽपि—( १।२५६ )

‘मृतेऽहनि तु कर्तव्यं प्रतिमासं तु वत्सरम् ।

प्रतिसंवत्सरं चैवमाद्यमेकादशेऽहनि ॥’

—आद्यमेकादशेऽहनीत्यनेनाद्यदिनप्राप्तयोराद्यमासिकाद्यवार्षिकयो-

रेकादशाह उत्कर्षो विधीयते ।

१ स्त्रीणां चैव वृषोत्सर्गं कुर्यादेकादशेऽहनि ॥ वृषोत्सर्गं विना प्रेतः पिशाच-  
त्वाच्च मुच्यते । पुमांश्चाप्यथ वा नारी विधवा सधवापि वा ॥ (आश्व. २०।२६-  
२७) इत्याश्वलायनीयं तु बहुवचविषयम्, पतिपुत्रवतीभिन्नविषयं वा बोध्यम् ।

२ निर्णयसिंधौ शातातपः— ‘अन्तर्दशाहे मरणात्पश्चात्स्यान्मरणं यदि ।  
प्रेतमुद्दिश्य कर्तव्यं पिण्डदाने यथाविधि ॥’ मातुः पक्षिणीमध्ये पितुरेकादशाहं  
च कुर्यात् । इति प्रक्षिप्तसत्र दृश्यते ।

## अथ मृताग्निहोत्रप्रकारः ।

कारिकासु—

‘मृताग्निहोत्रं होतव्यं प्राग्दाहात्तत्र कथ्यते ।  
प्राचीनावीतिना सर्वं शंस्यमेवोद्धरेत् खरे ॥’

—शंस्य आहवनीयः ।

‘सादनाभावतः कूर्चस्थापनं न भवेदिह ।  
प्रागग्नेर्दक्षिणाग्नैश्च तृणैः शंस्यपरिस्तृतिः ॥  
पर्युक्षणं च तस्यैव कार्यमत्राप्रदक्षिणम् ।  
नर्यादक्षिणतो भस्म निरुह्योष्णं च सन्धिनीम् ॥  
दुग्धं भस्मन्यधिश्रित्यावज्येतासेकवर्जितम् ।  
उद्धासयेत्तदासाद्य दक्षिणा सुकृच्छ्रुवं ततः ॥  
प्रताप्य प्रैषरहितं तत्पयः सकृदुन्नयेत् ।  
धारयेत्समिधं त्वधो नय्ये दक्षिणतो नयेत् ॥  
तूष्णीं समिधमाधाय सव्यं जानु निपात्य च ।  
अपसव्यं सुचं कृत्वा सकृत्सर्वं विनिक्षिपेत् ॥  
ततः कृष्णाजिनेऽस्थीनि पुरुषाकारवन्मयेत् ।  
ऊर्णाभिश्छादयेत्तानि घृतेनाभ्यज्य पूर्ववत् ॥  
पात्राणि योजयित्वा तं दहेन्नेताग्निभिस्ततः ॥’ इति ।

इदं च मृताग्निहोत्रं देशान्तरान्मृतकलेवरागमनानन्तरं हुत्वा कलेवरं  
दग्धव्यमिति केचित् । अन्ये तु प्राकृताग्निहोत्रस्थाने मृताग्निहोत्रस्य  
श्रुत्यादावुपदिष्टत्वात् कलेवरस्यास्थानां वा गृहगमनपर्यन्तं प्रतिदिनं सायं-  
प्रातर्यथोपदिष्टं होतव्यमिति वदन्ति ।

दाहे यद्यपि ‘आहिताग्निमग्निभिर्दहन्ति यज्ञपात्रैश्च’ इत्यविशेषेणा-  
ग्नयः श्रुतास्तथापि ‘तयोर्यः पूर्वं म्रियते, तस्य त्रेतायां पितृमेधः  
संपद्यते’ इति सूत्रात्,

‘आहिताग्न्योश्च दंपत्योर्यश्चादौ म्रियते शुचिः ।

तस्य देहः सर्पिर्दैस्तु दग्धव्यस्त्रिभिरग्निभिः ॥’ इति ।

१ खरो नाम दक्षिणस्य हविर्धानस्य पुरस्तान्मृदं प्रक्षिप्य निष्पादितो वेद्य-  
पात्रप्रयोगार्थः ( तै. सं. भा. १।४।२ ) । २ नर्यां गार्हपत्यः ।

‘पश्चान्मृतस्य देहस्तु दग्धव्यो लौकिकामिना ।

अनाहिताग्निदेहस्तु दाहो गृह्यामिना द्विजैः ॥’

इति ब्रह्मपुराणवचनाच्च त्रेताया एव दाहसाधनता, न सम्भ्यावसध्ययोः ।

सम्भ्यावसध्यावाहिताग्नेर्दहनकर्मणि न प्रयुज्येते । ‘चिताप्रदेशात्प्रागु-  
दीच्यां दिशि पञ्च प्रक्रमानतिक्रम्योत्सृजति’ इति शाट्यायनिवचनात् ।

स्त्रीमरणे छन्दोगपरिशिष्टे विशेषः—( ३।४।७ )

‘अनयैवावृता नारी दग्धव्याऽपि व्यवस्थिता ।

अग्निप्रदानमंत्रोऽस्या न प्रयोज्य इति स्थितिः ॥’

—व्यवस्थिता साध्वी । आवृत्प्रकारः । असाध्वी तु केवलाम्निभिः ।

पात्राणि तु चितेरुत्तरतः समीपे तदग्न्येकदेशेन पृथग्दग्धव्यानि ।

‘अतिनिन्दिता तु केवलाम्निभिरपि न दग्धव्या’ इति तद्वृत्तौ ॥

एवं अनेकभार्यस्य ज्येष्ठयां जीवत्यां सहाहिताग्निद्वितीया तृतीया-  
ऽपि स्त्री गार्हपत्यैकदेशेन त्रिभिर्वाऽग्निभिर्दग्धव्या,

‘तस्मान्नयैकदेशेन दग्धव्या पूर्वमारिणी ।

पत्नी ज्येष्ठेतरा वाऽपि यज्ञपाश्वे निरूपितम् ॥’

तथा—‘स्त्रीमात्रमविशेषेण दग्धव्यं वैदिकाम्निभिः ।’

इत्युभयथा वचनसद्भावात् ।

वैदिकाम्निभिर्दाहपक्षे च ततो ज्येष्ठया सह पुनराधानम् । आधा-  
नोत्तरकाले या विवाहिता स्त्री सा तु वैदिकाम्निभिर्न दग्धव्या; किंतु  
गार्हपत्यैकदेशेनेति केचित् । परे तु स्मार्त्ताग्निसत्त्वे तेन, तदभावे  
लौकिकेनेत्याहुः ।

विशेषमाह मंडनः—

‘अग्नावरण्योरारूढे प्रमीयेत पतिर्यदि ।

प्रेतं स्पृष्ट्वा मथित्वाग्निं जप्त्वा चोपावरोहणम् ॥

धृतं च द्वादशोपात्तं तूष्णीं हुत्वा शक्क्रियाम् ॥’

‘उपावरोह जातवेद इमं प्रेतं स्वर्गाय लोकाय नय प्रेताहुती चात्य-

जुष स्वाहा’ इत्युपावरोहणमन्त्रः ॥

अग्निनाशे यजमानमृतौ कारिकायां विशेषः—

‘अग्निनाशे मृतिश्चेत्स्यादाहिताग्नेस्तदोच्यते ।

नमोऽस्त्युक्तं मथित्वैव संस्क्रुयुस्तदभावतः ॥’

तद्भस्मस्पृष्टकाष्ठेन मथित्वा निर्देहेच्च तम् ।  
नष्टेष्वग्निष्वथारण्योर्नाशे स्वामी भ्रियेत चेत् ॥  
आहरेदरणीद्वन्द्वमाधानोक्तं च तद्यथा ॥ '

अथ विच्छिन्नाग्नेरुत्सृष्टाग्नेश्चाधानमाह मंडनः—

‘विच्छिन्नमग्निमुत्सृष्टपावकं विधुरानलम् ।

आहिताग्निं मृतं दग्धुं त्रेताभ्युत्पत्तिसिद्धये ॥

भारद्वाजादयः प्राहुः प्रेताधानविधिं पृथक् ॥

प्राचीनावीतवान् कुर्यादग्न्यागारे तथा खरान् ।

तत्राग्नीनां च संस्कृत्यै प्रेतं स्वाम्यासने क्षिपेत् ।

नर्यालयेऽरणी स्थाप्य मन्थेद्यस्येति मंत्रतः ॥ '

‘यस्याभयो जुह्वतो मांसक्रामाः संकल्पयन्ते यजमानस्य मांसम् ।

ध्यायन्तु ते हविषे सादिताय स्वर्गं लोकमिमं प्रेतं नयन्तु ॥ '

इति मन्थनमंत्रः ।

‘तूष्णीमुद्धृत्य शंस्याग्निं संस्कृतेन च सर्पिषा

शंस्ये हुत्वा स्नुचा तूष्णीं गृहीत्वा द्वादश स्नुवान् ॥

दशिणाग्निं समुद्धृत्य निर्देहेत्पूर्ववच्छवम् ।

उत्सन्नाग्नेररणिस्त्रावे एवम् । अरण्योरभावे तु—

‘उत्सन्नाग्नेर्मृतस्याथ न स्तः पूर्वं यदारणी ।

आनीयान्ये तयोः प्रेतपाणिं स्थाप्याथ दक्षिणम् ॥

अयं ते इति पुत्रादिः समारोप्य यजुर्जपेत् ।

मृताभ्याधानवत्सर्वं कृत्वा तं पूर्ववद्देहत् ॥

अनाहिताग्नेरप्येवं मृताधानं यथोदितम् ॥ '

अनाहिताग्नेरिति तु स्मार्ताग्निकातीयादिपरम्, तेषां स्मार्ताधाना-

भूतानात् । यदि मृते भर्तरि भार्या भ्रियेत, तदाऽरणी संपाद्य मंत्रवदग्निं

निर्मथ्य तेनाग्निना पात्रैर्विना दाहः । एवं भार्यामस्नोत्तरकालं मृतस्य

पुंसो निर्मथ्येनैव दाह इति कात्यायनानुसारिणः ।

अथ प्रेतक्रियायां निषिद्धकालः ।

तत्र गार्ग्यः—

‘प्रत्यक्षशवसंस्कारे दिनं नैव विशोधयेत् ।

आशौचमध्वे क्रियते पुनः संस्कारकर्म चेत् ॥

शोधनीयं दिनं तत्र यथासम्भवमेव तु ।

आशौचविनिवृत्तौ च पुनः संस्कियते मृतः ॥

संशोध्यैव दिनं ग्राह्यमूर्ध्वं संवत्सराद्यदि ।

प्रेतकार्याणि कुर्वीत श्रेष्ठं तत्रोत्तरायणम् ॥

कृष्णपक्षस्तु तत्रापि वर्जयेच्च दिनक्षयम् ॥ ' इति ।

प्रेतश्राद्धं प्रकृत्य गार्गिः—

‘ नंदायां भार्गवदिने चतुर्दश्यां त्रिपुष्करे ।

तत्र श्राद्धं न कुर्वीत गृही पुत्रघनक्षयात् ॥ ’

त्रिपुष्करयोगश्च रत्नमालायामुक्तः—

‘ विषमचरणं घिष्ण्यं भद्रातिथिर्यदि जायते

सुरगुरुशनिक्षमापुत्राणां कथंचन वासरे ।

मुनिभिरुदितः सोऽयं योगस्त्रिपुष्करसंज्ञित-

स्त्रिगुणफलदो वृद्धौ नष्टे हृते च मृतेऽपि वा ॥ ’

प्रेतक्रियां प्रकृत्य महाभारते—

‘ नक्षत्रेण न कुर्वीत यस्मिञ्जातो भवेन्नरः ।

न प्रौष्ठपदयोः कार्यं न चाग्नेये च भारत ॥ ’

१ नारदादिभिस्तु त्रिपुष्करयोगे गुरुवारस्थाने रविवार उक्तः, तथा च नारदः—  
—(ना. सं. ६।१५) अर्काकिमौमवारे चेद्भद्रायां विषमांग्रिमम् । त्रिपुष्करस्त्रि-  
गुणदो द्विगुणो यमलांग्रिमे ॥ ’ इति । युक्तं चैतत् शन्यारवारयोरिव तत्सम्प्रति  
पापवारत्वात् । उक्तश्रीपतिवचसो मूलं तु—‘ भद्रातिथिशनीज्यारवारे चेद्विषमां-  
ग्रिमम् । त्रिपुष्करं त्रिगुणदं द्विगुणं चाङ्ग्रिमे मृतौ ॥ ’ इति कश्यपवाक्यमेव । तत्र  
कदाचित् ‘ शनीनार ’ इति पाठे श्रीपतिना भ्रमादीज्य इति दृष्टं स्यात्, रविरेव  
वेज्यपदेनोक्तः स्यात्, अन्यथा त्वेकवाक्यता दुष्करैव ।

देवादत्र मृतौ परिहारमाह वसिष्ठः—‘ त्रितयं द्वि गवां दद्याद्दोषत्रितयापनुत्तये  
विद्वान् । द्वितयं द्विपुष्करेऽपि च तिलपिष्टैर्विप्रमुख्येभ्यः । ’ इति ।

ज्योतिःपराशरः—

‘साधारणध्रुवोमे मैत्रेषु न शस्यते मनुष्याणाम् ।

प्रेतक्रियां कथञ्चिद्विपुंकरे यमलधिष्ये च ॥’

—साधारणे कृत्तिकाविशाखे । ध्रुवाणि उत्तरात्रयं रोहिणी । अग्रणि  
पूर्वात्रयं भरणी मघा च । मैत्राणि मृगचित्रानुराधारेवत्यः । यमलधिष्यं  
धनिष्ठा ।

वाराहपुराणे—

‘चतुर्थाष्टमगे चंद्रे द्वादशे च विवर्जयेत् ।

प्रेतकृत्यं व्यतीपाते वैधृते परिधे तथा ॥

करणे विष्टिसंज्ञे च शनैश्चरदिनेऽपि च ।

त्रयोदश्यां विशेषेण जन्मतारात्रये तथा ॥’

—जन्मतारात्रयमाद्यदशमैकोनविंशानि नक्षत्राणि ।

१ त्रिपुंकरे त्रिपादनक्षत्रे । तत्रान्येषामुक्तेष्वन्तर्भूतत्वात् पुनर्वसुरवशिष्टः ।  
यमलधिष्ये द्विपादनक्षत्रे इति हेमाद्रिः । तेष्वप्यवशिष्टं धनिष्ठात्र गृह्यते ।

यद्यपि तिथिवारयोग एवोक्तदोषो न केवलत्रिपादद्विपादेषु, न दोषस्त्वृक्ष-  
मात्रतः ( ६।५६ ) इति नारदवाक्यात्, तथापि ‘त्रिपातक्षत्रमरणे शान्तिं  
यो न करोति च । न गेहं वा सन्त्यजति सकुटुम्बो विनश्यति ॥’ इति कश्यपा-  
द्युक्तदोषान्तरस्य सत्त्वात्त्रापि परिहारः कर्तव्य एव । स च गृह्णावसत्यागोत्तर-  
मेव कार्यः । त्यागकालश्च मृत्युस्थानचक्रपूर्वकमेवं सङ्गृहीतः कैश्चित् ‘सूर्यक्षा-  
दीशदिक्तो विषमसमदिशः साभिजिद्वेदरामैः स्वयैरन्तर्बहिर्भैत्रिचरणवसुभात् पञ्चकं  
यत्र तिष्ठेत् । मृत्योः स्थानं विदित्वा सकलतनुमृतस्तत्र वासं न कुर्युः षण्मासाधा-  
र्धमासं तदुपरि विधिवच्छान्तिकात् स्वस्ति मृयात् ॥’ इति । अत्र मूलं स्मृतिधार-  
समुच्चये नारदः—‘आदित्याक्रान्तमं यत्र अन्तरा गणयेच्चतुः । बह्विंशान् गणयेच्चतुः  
मृत्युरत्र प्रतिष्ठितः ॥ त्रिपातक्षत्रमत्र स्यादूणनायां यदान्तरा । तद्देहेऽरिष्टमुदितं  
मृते सति न संशयः ॥’ ( २।९।६०-६१ ) इति । एतेन मृत्योर्बहिः स्थाने न  
गृह्णावसत्यागः, किन्तु केवलं शान्तिरेव, अन्तःस्थाने तन्मयमपीति ज्ञेयम् ।

शान्तिस्तत्रैव—‘परं मृत्यो भवेन्मन्त्रः समिदाज्यचरुन हुनेत् । मृत्युशान्तिरियं  
प्रोक्ता गेहारिष्टं विनश्यति ॥ तिलान् जुहोति मंत्रेण त्र्यम्बकेन यथाविधि । कोश्रवं  
च जुहोत्येव शं नः पर्जन्य इत्यपि ॥ कृसरान् जुहोत्यन्ते गोदानं च प्रयच्छति ।  
मृत्युर्नश्यति तद्देहे मृत्युशान्तिर्यतो भवेत् ॥’ इति ।

कश्यपः—

‘भरण्यांर्द्रा मघाऽऽर्क्षेष्वा मूलं त्रिचरणानि च ।

प्रेतकृत्येऽतिदुष्टानि धनिष्ठाद्यं च पंचकम् ॥

फल्गुनीद्वितयं रोहिण्यनुसुधा पुनर्वसु ।

अषाढे द्वे विशाखा च भाति द्विचरणानि च ॥

एतानि किञ्चिदुष्टानि वर्जयेत्सति संभवे ।’ इति ।

यदा षोडशश्राद्धानि एकादशाहादिषु स्वस्वकालेषु क्रियन्ते, तदा नन्दादिकं न वर्जनीयमित्याह गोभिलः—

‘नंदायां शुक्रवारे च चतुर्दश्यां त्रिजन्मसु ।

एकादशाहप्रभृति नैकोद्दिष्टं निषिध्यते ॥’ इति ।

प्रेतक्रियायामुपस्थितायां देवाद्युगादिप्रभृतीनामुपनिपाते दिनशोधनं विनैव तत्र प्रेतक्रिया कार्या ।

तथा च स्मृत्यन्तरे—

‘युगमन्वादिसंक्रातिदर्शे प्रेतक्रिया यदि ।

देवादापतिता तत्र न नक्षत्रादिशोधनम् ॥’

इति प्रेतक्रियायां निषिद्धकालाः ।

अथ प्रोषितमरणे विशेषमाह मदनरत्ने वृद्धमनुः—

‘प्रोषितस्य तथा कालो गतश्चेद्द्वादशाब्दिकः ।

प्राप्ते त्रयोदशे वर्षे प्रेतकार्याणि कारयेत् ॥

पितरि प्रोषिते यस्य न वार्ता नैव वा गतिः ।

तस्य पूर्ववयस्कस्य विंशत्यब्दोर्ध्वतः क्रिया ॥

ऊर्ध्वं पंचदशाब्दात्तु मध्यमे वयसि स्मृता ।

द्वादशाद्दत्तरादूर्ध्वमुत्तरे वयसि स्मृता ॥

चांद्रायणत्रयं कृत्वा त्रिंशत्कृच्छ्राणि वा सुतैः ।

कुशैः प्रतिकृतिं तस्य दग्ध्वाऽऽशौचादिकाः क्रियाः ॥’ इति ।

कार्या इति शेषः । कुशैरित्यस्थनामप्युपलक्षणम् ।

लंडोगपरिशिष्टे—( ३१४।३१३ )

‘विदेशमरणेऽस्थीनि आहृत्याभ्यज्य सर्पिणां ।

दाहयेद्दहिषाऽऽच्छाद्य पात्रन्यासादि पूर्ववत् ॥’



अस्थनामलाभे पर्णानि शकिलान्युक्त्या वृत्ताः ।  
द्विदहयेदस्थिसंख्यानि ततः प्रभृति सूक्तिकम् ॥ इति ।

अनाहिताग्नेस्तु विशेषो ब्राह्मे-  
अनाहिताग्नेर्दहस्तु दाह्यो गृह्याग्निना द्विजैः ।

तदभावे पलाशानां वृन्तैः कार्यः पुमानपि ॥

शतैस्त्रिभिः षष्ठ्यधिकैः शरवृन्तैर्विधानतः ।

विष्टितव्यस्तथा यत्नात्कृष्णसारस्य चर्मणा ।

ऊर्णामूत्रेण बध्वा तु प्रलेप्तव्यो यवैस्तथा ।

सर्पिषैर्जलसंमिश्रैर्दग्धव्यश्च तथाऽग्निना ॥

असौ स्वर्गाय लोकाय स्वाहेत्युक्त्वा सुबांधवैः ।

एवं पर्णशरं दग्ध्वा त्रिरात्रमशुचिर्भवेत् ॥ इति ।

—पर्णशरं पर्णः पलाशस्तस्य शरः पर्णत्रयवृन्तं तत्प्रतिरूपकमित्यर्थः ।

इदं च त्रिरात्रं दशाहादिसंपूर्णाशौचकालानन्तरं कार्यम् । दशाहमध्ये

तु तच्छेषेणैव । आहिताग्नेरतीतसंस्कारे दाहक्षिणात्सर्वेषां सर्पिष्ठादीनां

संपूर्णमेव । अनाहिताग्नेस्तत्तीतसंस्कारे पत्नीपुत्रयोरगृहीताशौचयोः

कर्माधिकारिणोत्रिरात्रम् ।

तथा च गृह्यपरिशिष्टे—( ३।१३ )—‘अथातीतसंस्कारः । स चेदंत-

र्दशाहं स्यात्तत्रैव सर्वं समापयेद्दग्ध्वा अनाहिताग्नेर्दाहत्सर्वमाशौचं कुर्यात् ।

गृहीताशौचयोः कर्माङ्गं त्रिरात्रम्’ इति । मरणसंदेहे अगृहीताशौचत्वं,

मरणानिश्चये गृहीताशौचत्वं बोध्यम् ।

अत्र केचित्—पत्नीपुत्रग्रहणात् ‘दग्ध्वा’ इति क्त्वाप्रत्ययादाहकर्तृ-

मात्रविषयत्वेन प्रतीयमानस्यापि त्रिरात्रस्य समानकर्तृकाविवक्षया पत्नी-

पुत्रविषयत्वं कल्पनीयमित्याहुः । तत्र; गृह्यपरिशिष्टे कर्माङ्गत्वेनैव त्रि-

रात्रविधानादाहकर्तुरेव त्रिरात्रं प्रतीयते । तेन दग्ध्वेति क्त्वाप्रत्ययोक्त-

समानकर्तृकत्वविवक्षैव युक्ता । पत्नीपुत्रग्रहणं तु कर्तृमात्रोपलक्षणम् ।

अत एव विश्वादर्श—‘प्रतिकृतिदहने त्वमिदे स्यात्त्रिरात्रम्’ इत्युक्तम् ।

अन्यथा मरणनिश्चये पुत्राभावे कृताशौचाया अपि पत्न्याः पुनःसंस्कारे

त्रिरात्रम्, पौत्रादेर्दाहं कर्तुं शौचमिति सकलशिष्टाचारविरुद्धं चापद्येत ।

यत्तु-मम त्वेवं प्रतिभातीत्यादिना गृह्यपरिशिष्टानांश्चासपक्षे गृहीता-  
शौचानां वा पुत्रादीनां सपिण्डानां त्रिरात्रमाशौचमित्युक्तं, तदप्य-  
युक्तम्, ' पितरौ चेत् ' इत्यनेन पुत्राणां दशरात्रविधानात् ।

यद्यपि चेदं पर्णशरदाहातिरिक्ते सावकाशं, पर्णशरदाहनिमित्तं च  
त्रिरात्रं पुत्रातिरिक्तसपिण्डानां सावकाशमिति न परस्परं बाध्यबाधक-  
भावे विनिगमकमस्ति, तथापि त्रिरात्रसमुच्चितं दशरात्रं कार्यम् । समु-  
च्चयस्तु दशाहेन त्रिरात्रस्य प्रसंगसिद्ध एव । एवं च शिष्टाचारोऽप्यनु-  
गुणीभवतीति । अगृहीताशौचानां सपिण्डानामपि त्रिरात्रम् ।

तदाहांगिराः—

‘ देशान्तरस्मृतं श्रुत्वा नाशौचं चेत्कथञ्चन ।

कालात्ययेऽपि कुर्वीत दाहकाले दिनत्रयम् ॥ ’

समानदेशे त्वगृहीताशौचानां सपिण्डानां स्वाशौचकालोत्तरत्वमात्र-  
निर्णये ‘ मासत्रयं त्रिरात्रं स्यात् ’ इत्यादिना कालविशेषे विहितस्य  
त्रिरात्रैर्माससंख्याविशेषाज्ञानादप्राप्तावपि प्रथमोपस्थितं त्रिरात्रमेव  
कार्यम् । स्वाशौचकालोत्तरत्वानिश्चये दशाहान्तर्गतदिनविशेषजातत्व-  
निश्चये यच्छेषमित्येव । दिनविशेषानिश्चये तु शेषरूपापवादाप्रवृत्त्या  
दाहरूपोत्सर्गस्यैव प्रवृत्तिः । गृहीताशौचानां स्नानमात्रमिति ।

अमुकमेवार्थं प्रायः स्मृत्यर्थसारकारः संजग्राह—‘ गृहीताशौचस्य  
पुत्रस्य पत्न्याश्च त्रिरात्रम् । पत्नीपुनःसंस्कारे पत्युश्चैवम् । अगृहीताशौ-  
चानां सपिण्डानां त्रिरात्रम् । गृहीताशौचानां स्नानमात्रम् ’ इति दिक् ।

अथ पलाशप्रतिकृतिः ।

तत्र कल्पतरौ—

‘ अस्थीनि चेन्न लभ्यन्ते प्रोषितस्याग्निहोत्रिणः ।

पलाशपत्रवृन्तानां षष्ठ्याधिकशतत्रयम् ॥

कुष्णाजिने नराकारं कृत्वा वेष्टयाजिनेन तम् ।

ऊर्णासूत्रेण बध्नेव यवपिष्टैः प्रलेपयेत् ॥

निर्दिश्य देवदत्तोऽयं नाम्नेत्याहाश्चलायनः ।

अङ्कत्वाज्येन ददेत्कृत्वा मृदिगंधं संचयार्थतः ॥ ’ इति ।

मृद्भिग्धमिति यवपिष्टलेपोत्तरं मृदाऽप्यालिप्य दग्ध्वाऽस्थानां स्थाने तां  
दग्धां मृदं संचिनुयादित्यर्थः ।

अत्रेत्यं पलाशवृंतविभागः—

‘अशीत्यर्द्धं शिरःस्थाने ग्रीवायां दश योजयेत् ।

उरसि त्रिंशतं दद्याद्विंशतिं जठरे न्यसेत् ॥

बाहुभ्यां तु शतं दद्याद्दद्यादंगुलिभिर्दश ॥’

तृतीया समन्यथे ।

‘द्वादशार्द्धं वृषणयोरष्टार्द्धं शिश्रु एव तु ॥

ऊरुभ्यां तु शतं दद्याद्विंशतं जानुजंघयोः ।

पादांगुलीषु दशधा एतत्प्रेतेषु लक्षणम् ॥’ इति ।

तथा—( ग. पु. प्रे. खं. ४०।४९-६४ )

‘नालिकेरं शिरःस्थाने तुम्बं दद्याच्च तालुके ।

पञ्चरत्नं मुखे दद्याज्जिह्वायां कदलीफलम् ॥

आन्त्रेषु नालिकं दद्याद्वालकं घ्राण एव च ।

वसायां मृत्तिकां दद्याद्गोमूत्रेण तु मूत्रकर्म ॥

गंधकं धातवो ज्ञेया हरितालं मनःशिला ।

पारदं रेतसः स्थाने पुरीषे पित्तलं तथा ॥

मनःशिला तथा गात्रे तिलकलकं च संधिषु ।

यवपिष्टं तथा मांसे मधु शोणितमेव च ॥

१ ‘अध्यर्धशतं काये सक्थिनी द्विपञ्चाशे च विंशे चोर्ध्व द्विपञ्चविंशे शेषं तु  
शिरस्युपरि दध्यात्’ ( ऐ. ब्रा. ३२।७-८ ) इति श्रुत्युक्तो विभागस्त्वाहितामि-  
विषयः, ‘य आहितामिः प्रवसन् म्रियेत’ इत्युपक्रमदर्शनात् ।

२ पञ्चरत्नं प्रयोगरत्ने—‘कनकं हीरकं नीलं पद्मरागं च मौक्तिकम् । पञ्चरत्न-  
मिति प्रोक्तमृषिभिः पूर्वदर्शिभिः ॥’ इति ।

३ नालिकं कमलादिदण्डः, शाकविशेषो वा ‘पुंसि क्लीबेऽथ नालीकं नालिकं  
नलिकं नलम् ।’ इति कल्पद्रुः । वालकमुशीरम् ।

४ कल्पयेदिति शेषः ।

५ वाते मनःशिलाम् । -पित्ते हरितालम् । कफे समुद्रफेनम् ।—इति  
नारायणमहाः ।

केशेषु वै वटजटा त्वंजायां च मृगत्वचम् ।  
 कर्णयोस्तालपत्रं च स्तनयोश्चैव शुद्धिकाः ॥  
 नासायां शतपत्रं च कमलं नाभिमंडले ।  
 वृन्ताकं वृषणद्वन्द्वे लिप्ते स्याद्दर्जरं शुभम् ॥  
 घृतं नाभ्यां प्रदेयं स्यात्कौपीनं च त्रपु स्तनम् ।  
 मौक्तिकं स्तनयोर्मूर्ध्नि कुकुमेन विलेपनम् ॥  
 कर्पूरागुरुधूपैश्च शुभ्रैर्माल्यैः सुगंधिभिः ।  
 परिधानं पट्टसूत्रं हृदये रुक्मकं तथा ॥  
 ऋद्धिवृद्धौ भुजौ द्वौ च चक्षुर्म्यां च कर्पूरकौ ।  
 सिन्दूरं नेत्रकोणेषु तांबूलाद्युपहारकैः ॥  
 सर्वौषधियुतं प्रेतं कृत्वा पूजां यथोदिताम् ।  
 सामिके चापि विधिना यज्ञपात्रं न्यसेत् क्रमात् ॥  
 'शिरो मे श्रीः' 'पुनंतु मा' 'इमं मे वरुणेति' च ।  
 प्रेतस्य पावनं कृत्वा शालग्रामशिलाजलैः ॥  
 विष्णुमुद्दिश्य दातव्या सुशीला गौः पयस्विनी ।  
 तिला लोहं हिरण्यं च कार्पासं लवणं तथा ॥  
 सप्तधान्यं क्षितिर्गौश्च एकैकं पावनं स्मृतम् ।  
 तिलपात्रं ततो दत्त्वा पददानं तथैव च ॥  
 ततो वैतरणी देया सर्वाभरणभूषिता ।  
 कर्तव्यं वैष्णवं श्राद्धं प्रेतमुक्त्यर्थमात्मनि ॥  
 प्रेतमोक्षं ततः कुर्याद्भूदि विष्णुं प्रकल्प्य च ।  
 ॐ विष्णुरिति संस्मृत्य प्रेतं तं मृत्युमेव च ॥  
 अग्निदाहं ततः कुर्यात्सूतकं च दिनत्रयम् ॥

१ 'आपं चैव हलन्तानाम्' इति भागुरिमतेनाप् ।

२ ऋद्धिवृद्धौ गौडे प्रसिद्धे । तल्लक्षणं राजनिघण्टे ( ५।२९-३० ) 'ऋद्धि-  
 वृद्धिश्च कन्दौ द्वौ भवतः कोशायामले । श्वेतरोमान्वितः कन्दो लताजातः  
 सरन्ध्रकः ॥ तुल्यन्धिसमा ऋद्धिर्वाभावर्तफला च सा । वृद्धिस्तु दक्षिणावर्तफला  
 प्रोक्ता महर्षिभिः ॥' इति ।

३ 'शिरो मे' ( माध्यं. सं. २०।५ ) 'पुनन्तु' ( मा. सं. १९।३९ )  
 'इमं मे वरुण' ( मा. सं. २१।१ ) ।

इत्थं प्रतिकृतिकरणानंतरं पात्रप्रतिपत्तिविषये क्रात्यायनः— ‘केश-  
श्मश्रुलोमनखनिकृन्तनानि कृत्वा विपुरीषं चेच्छन् केशादीन्निस्वाय  
सर्पिषाऽन्तरङ्क्त्वा चित्तावेनमादधाति । कृष्णाजिनमास्तीर्य प्राविशरसं  
सप्तसु प्राणायतनेषु सप्त हिरण्यशकलान्प्रास्यति, मुखे प्रथमं दक्षिणहस्ते  
जुहूँ सादयति घृतपूर्णां, स्फ्यं चोपभृतं सव्ये, उरसि ध्रुवां,  
मुखेऽग्निहोत्रहवणीं, नासिकयोः सुवौ, कर्णयोः प्राशिन्नहरणे, शिरसि  
चमसप्रणीताप्रणयनं, कपालादि चैके, पार्श्वयोः शूर्पे, उदरे पात्रीं  
समवत्तधानीं पृषदाज्यवतीं, शिमे शम्याम्, अरणी वृषणयोः,  
अंतरोरु यज्ञपात्राण्यन्यानि, अप्सवहरणं मृन्मयाश्ममयानाम्,  
अयस्मयानि ब्राह्मणाय दधात्’ इति ।

केशश्मश्रुनखलोमकृन्तनादिकं शवस्य । प्रतिकृतौ तु लोपः । सप्त  
प्राणायतनानि मुखनासाक्षिकर्णरंध्राणि ।

श्रौतपात्रप्रतिपत्तिस्तु—

‘एवमेवाहिताग्नेस्तु पात्रन्यासादिकं भवेत् ।’ ( २३।१ )

इति कातीयोक्तेः स्मार्त्तपात्रप्रतिपत्त्यनंतरं कर्तव्या । स्मार्त्तानां प्रति-  
पत्तिस्त्वेवम् — दक्षिणशिरसं शवं चितौ निधाय मुखे हिरण्यं, शिरसि  
चमसं, पार्श्वयोः शूर्पे, अण्डयोररणी उदगग्रे । प्रोक्षणीपात्रादीनामन्तरे-  
णोरुप्रक्षेपः । चत्रोविलीकयोश्च । मृन्मयादीनामभसि । ततः शिरः-  
प्रदेशेऽग्निं दत्त्वा सुवैण ‘अस्मात्त्वं’ इत्याहुतिं हुत्वा दक्षिणनासिकायां  
सुवं प्रक्षिपेत् । स्फ्यं च दक्षिणहस्ते । शेषमाहिताग्निवदिति ।

मृताहाह्वाने दीपिकायाम्—

‘... अत्र यस्य निधनं चान्यत्र चेज्ज्ञायते ।

ऊर्ध्वं पंचदशाब्दतः प्रतिकृतिं संस्कृत्य तस्याचरे—

दन्त्यं कर्म स एव दाहदिवसः स्यादाब्दिके कर्मणि ॥’ इति ।

१ पालाशप्रतिकृतिष्विविशेषश्च विधानमालायां द्रष्टव्यः ।

२ चत्रं वह्निमन्थनोपयुक्तो दण्डः, ओविलीकं तद्वारकस्तिर्यक्काष्ठविशेषः,  
‘अष्टाहुलः प्रमन्थः स्याच्चत्रं स्याद्वादशाहुलम् । ओविली द्वादशैव स्यादेतत्प्रमन्थन-  
यन्त्रकम् ॥’ ( १।७।५ ) इति कर्मप्रदीपे । स्फ्यः काष्ठखण्डः ।

३ कर्मप्र. ३।२।१३-मध्यं. सं. ३५।२२

मृताहज्ञाने तु पैठीनसिः—

‘अनभिमत उत्क्रान्तेराशौचादिद्विजादिषु ।

दाहादभिमतो विद्याद्विदेशस्थे मृते सति ॥’

बृहस्पतिः— (ग. पु. २।४५।१४)

‘न ज्ञायेत मृताहश्चेत्प्रमीते प्रोषिते सति ।

मासश्चेत्प्रतिविज्ञातस्तदृशे स्यान्मृताहिकम् ॥’

यत्कर्त्तव्यं तदिति शेषः ।

अत्रैव विषये—

‘आद्धविघ्ने समुत्पन्ने अविज्ञाते मृतेऽहनि ।

एकादश्यां तु कर्त्तव्यं कृष्णपक्षे विशेषतः ॥’

इति मरीचिवचनात् दर्शो वा एकादशी वा इति विकल्पः  
पक्षाज्ञाने कृष्णः । एकादशीज्ञाने तु तद्वैकादश्येवेति विशेषः ।

मृताहज्ञाने मासाज्ञाने तु भविष्यपुराणे—

‘दिनमेव विजानाति मासं नैव तु यो नरः ।

मार्गशीर्षेऽथ वा भाद्रे माघे वाऽथ समाचरेत् ॥’

उभयाज्ञाने तु बृहस्पतिः— (ग. पु. २।४५।१६)

‘दिनमासौ न विज्ञातौ मरणस्य यदा पुनः ।

प्रस्थानदिनमासौ तु ग्राह्यौ पूर्वोक्तया दिशा ॥’ इति ।

तदज्ञानेऽपि भविष्योत्तरे— (ग. पु. २।४५।१७)

‘मृतवार्ताश्रुतेर्ग्राह्यौ तौ पूर्वोक्तक्रमेण तु ॥’ इति ।

पूर्वोक्तसर्वाज्ञाने प्रभासखण्डे— (२०५।५२)

‘मृताहं यो न जानाति मासं वाऽपि कथञ्चन ।

तेन कार्यममावास्यां आद्धं माघेऽथ मार्गके ॥’ इति ।

अथ धनिष्ठादिपञ्चकमृतौ शान्तिः ।

(गारुडे— २।४।१७६—७७)

‘आदौ कृत्वा धनिष्ठार्धमेतन्नक्षत्रपञ्चकम् ।

रेवत्यन्तं सदा दूष्यमंशुर्भवं सर्वदा भवेत् ॥’

दाहस्तत्र न कर्तव्यो विप्रादिसर्वजातिषु ।

दीयते न जलं तत्र अशुभं जायते मृशम् ॥

ज्योतिर्निबन्धादौ—

‘कुर्यान्न दारुतृणसङ्ग्रहमन्तकाशायानं मृतस्य दहनं गृहगोपनं च ।  
शय्यावितानमिहवासवपञ्चकेऽपितद्बद्धदन्तिपरतो वसुदैवतार्द्धात् ॥’ इति ।

अन्तकाशायानं दक्षिणदिग्गमनम् । वसुदैवतं धनिष्ठा ।

‘अथवा ऋक्षमध्ये तु दाहश्च विधिपूर्वकः ।

शवस्य च समीपे तु क्षिप्यन्ते पुत्तलास्ततः ॥

दर्भमयाश्च चत्वारः ऋक्षमन्त्राभिमन्त्रिताः ।

ततो दाहः प्रकर्त्तव्यस्तैश्च पुत्तलकैः सह ॥

दर्भाणां प्रतिमाः कार्याः पञ्चोर्णासूत्रवेष्टिताः ।

यवपिष्टेनानुलिप्तास्ताभिः सह शवं दहेत् ॥

प्रेतवाहः प्रेतसखः प्रेतपः प्रेतभूमिपः ।

प्रेतहर्ता पञ्चमस्तु नामान्येतान्यनुकमात् ॥’

तत्रादौ ऋक्षमन्त्रैः पुत्तलानामभिमन्त्रणम् । ततो मृतस्य मुखे पञ्च-  
रत्नप्रक्षेपः । ततः पुत्तलमुखेषु ‘बह्वृषां जातवेद’ (माध्यं.सं. ३.५।२०)  
इति मन्त्रेणाज्याहुतित्रयम् । ततः पुत्तलैः सह दाह इति ।

नक्षत्रमन्त्रास्तु ‘जमया अत्र वसवो रन्त देवाः’ (ऋ.५।४।६)  
‘तत्त्वा यामि ब्रह्मणा’ (ऋ. १।२।१५) ‘उत नोऽहिर्बुध्न्य’  
(ऋ. ४।८।१०) ‘कद्रुद्राय’ (ऋ. १।३।४६) ‘पूषा गा अन्वेतु’  
(ऋ. ४।८।१९) ।

‘सुतकान्ते तदा पुत्रः कुर्याच्छान्तिकमुत्तमम् ।  
पञ्चकेषु सुतो योऽसौ लभते न गतिं नरः ॥’

तिलान् गाश्च हिरण्यं च तस्योद्दिश्य मृतं दहेत् ।

भोजनोपानहौ छत्रं हैममुद्रे ज्ञात्वासी ।

दक्षिणा दीयते विप्रे सर्वपातकमोचनी ॥

बालवृद्धस्य यूनश्च पञ्चकेषु मृतस्य हि ।

विधानं यो न कुर्वीत विघ्नस्तस्य प्रजायते ॥' इति ।

१ अत्रायं विशेषः—नक्षत्रान्तरे मृतस्य पञ्चके दाहप्राप्तौ पुत्तलविधिरेव, न शान्तिकम् । पञ्चकमृतस्याभिन्धां दाहप्राप्तौ शान्तिकमेव, न पुत्तलविधिः । शान्तिकं लक्षहोम-रुद्रजपान्यतररूपा यथाविभवं कार्या । इति धर्मेसिन्धुः । बृहत्प्रयोगरत्ने त्वन्य एव शान्तिविधिरुक्तः— 'एकादशेऽहि सम्प्राप्ते प्रातरुत्थाय पुत्रकः । आहृत्य कलशान् पञ्च स्थापयेदक्षमन्त्रतः ॥ सौवर्णीं राजतीर्वापि प्रतिमा लक्षणान्विताः । ऋक्षमन्त्रैः प्रतिष्ठाप्य स्थापयेत् कलशोपरि ॥ पूजां तत्र विधानेन कारयेद्भक्तिपूर्वकम् । ऋक्षमन्त्रैश्च सम्पूज्य गन्धपुष्पैः सधूपकैः ॥ नैवेद्यं कारयेत्तत्र प्रेतोद्देशेन कल्पयेत् । आरार्तिक्यं ततः पश्चाद्यथोक्तविधिना ततः ॥ कुम्भाग्रे स्थण्डिलं कृत्वा स्थापयेच्च विभावसुम् । आज्यस्य संस्कृतिं कृत्वा बहिरास्तरणं ततः ॥ ग्रहान् संस्थापयेत्तत्र ह्यधिदेवसमन्वितान् । प्रतिष्ठाप्य ग्रहांश्चैव आज्य-संस्थापनं तथा ॥ इध्माधानं ततः कुर्यादाधारान्तं च होमयेत् । ऋक्षमन्त्रैस्ततो हुत्वा सुवेणाज्याहुतीः पृथक् ॥ ततस्तिलाक्षतैर्होमं ग्रहर्क्षाणां च कारयेत् ॥ यमाय धर्मराजाय मूलवे चान्तकाय च । वैवस्वताय कालाय सर्वमृतक्षयाय च ॥ औदुम्बराय दध्नाय नीलाय परमेष्ठिने । वृकोदराय चित्राय चित्रगुप्ताय वै क्रमात् ॥ विधिना श्रवणं कृत्वा एकैकमाहुतिं हुनेत् । अथश्चित्तं ततो हुत्वा पूर्णं दद्याच्छुभाशुभम् ॥ ग्रहान् सम्पूजयेत्तत्र गन्धपुष्पैश्च धूपतः । शुभेन नारिकेलैश्च अर्घ्यं दद्याद्विधानतः ॥ ततो दुग्धं समदाय सबौषधिसमस्त्रितम् । दक्षिणाभिमुखो भूत्वा तर्पयेदक्षमन्त्रतः ॥ प्रेताय तर्पणं तत्र ततः प्रेवराणाय च । ततस्तु दक्षिणा देया प्रेतस्य सुखिहेतवे ॥ अनेन विधिना घृतम् । कर्तव्यमूर्धपञ्चके । तस्य गेहे भवेच्छान्तिः सुखं प्राप्नोत्यसंशयम् ॥ पुण्याहवाचनं कृत्वा विधिना शान्तिकारकः । 'देवस्यत्वे'ति मन्त्रेण पावमान्या ततः परम् ॥ 'समुद्रज्येष्ठा' मन्त्रेण 'त्रायन्तामि'ति मन्त्रतः । ततः पौराणकैर्मन्त्रैर्भविष्यतु मूर्धनि ॥ ततः परं च विप्रैर्मन्यो दानं दद्याच्छुभाशुभे । तिलान् लोहं हिरण्यं च कापार्श्वं लवणं तथा ॥ सप्तधान्यं क्षितिर्गाव एकैकं पावनं स्मृतम् । ताम्रपात्रस्थितं तैलमीक्ष्य दद्याद्विजन्मने ॥ पूर्वकुम्भे 'कृणुष्व पात्रं' (तै. सं. १।२।१४) इत्यनुवाकः । दक्षिणे तस्यार्धम् । पश्चिमे 'ऋचं वारं' (भाष्ये. सं. ३।१।१५) इति । पश्चिमे 'पश्चिमे' (भाष्यं. सं. १।२-३) । ईशान्ये 'वसवः' इति । विधानास्तद्विधिः । अथैव ग्रहव्यानि



अथ रजस्वलापतिमरणे आग्रहेण सहासनाय शुद्धिं न प्रतीक्षेत  
तदा विशेषोऽन्त्येष्टिपद्धतौ-

‘यदा स्त्रियामुदक्रयायां पतिः प्राणान् परित्यजेत् ।

द्रोणमेकं तण्डुलानामवहन्याद्विशुद्धये ॥

मुसलाघातैस्तदसृक् स्रवते योनिमण्डलात् ।

विरजस्कां मन्यमाना स्वे चित्ते तदसृक्क्षयम् ॥

दृष्ट्वा शौचं प्रकुर्वीत पञ्चमृत्तिकया पृथक् ॥

त्रिंशद्विंशति दश च गवां दद्यात्स्वहःक्रमात् ॥

विप्राणां वचनं लब्ध्वा समारोहेद्भुताशनम् ।

नारीणां सरजस्काणामियं शुद्धिरुदाहृता ॥’ इति ।

तन्मूलं स्रयम् ।

गारुडे- (प्रे. खं. २५।४-२४)

‘गर्भे नष्टे क्रिया नास्ति दुग्धं देयं शिशौ मृते-

परं च पाचयन् क्षीरं दद्याद्दालविपत्तिः ॥

एकादशद्वादशाहवृषोत्सर्गविधिं विना ।

महादानविहीनं च कुमारे कृत्यमाचरेत् ॥

भूमिनिक्षेपणं बाले आवर्षद्वयसाशिवम् ।

ततः परं खगश्रेष्ठ ! दाहं कुर्याद्यथाविधि ॥

शिशुरादन्तजननाद्दालः स्यादावदाशिवम् ।

कथ्यते सर्वशास्त्रेषु कुमारो मौञ्जिबन्धनात् ॥

चूडाकर्माणि संजाते विपत्तिस्तु श्रदा भवेत् ।

सूतकांते प्रकर्त्तव्यं वृषस्योत्सर्जनं बुधैः ॥

तत्र दाहः प्रकर्त्तव्य उदकं तत्र तिष्ठयः ।

आ मौञ्जिबन्धनादिभिः पञ्चमादिषु चेन्मृतः ।

केचिदुत्सर्गमिच्छन्ति केचित्तिष्ठक्रियां ध्रुवम् ॥

पञ्चवर्षाधिके बाले विपत्तिर्यदि जायते ।

वृषोत्सर्गादिकं कर्म कर्त्तव्यमुदकं ततः ॥

अहन्त्यहनि संप्राप्ते कुर्याच्छ्राद्धानि षोडश ।  
 पायसेन गुडेनैव पिंडं दद्याद्यथाक्रमम् ॥  
 ब्रतावगिव देयं तु ततः पितृगणस्य च ।  
 स्वाहाकारेण वै कुर्यादिकोद्दिष्टानि षोडश ॥  
 ऋजुदमैस्तिलैः शुक्लैः प्राचीनावीतिनिश्चितम् ।  
 अपसव्यं च कर्त्तव्यं कृते याति परां गतिम् ॥  
 सुखं दुःखं सदा वेत्ति देही सर्वगतस्त्वह ।  
 परित्यज्य तदाऽऽत्मानं जीर्णं त्वचमिवोरगः ॥  
 अङ्गुष्ठमात्रः पुरुषो वायुभूतः क्षुधार्दितः ।  
 तस्मादेयानि दानानि मृते बाले सुनिश्चितम् ॥  
 एतानि तु गारुडानि वचांसि शिष्टैर्नाद्रियन्ते ॥

अथ सहगमनविधिः ।

व्यासः—

‘यदि प्रविष्टो नरकं बद्धः पाशैः सुदारुणैः ।  
 सम्प्राप्तो यातनास्थानं गृहीतो यमकिङ्करैः ॥  
 तिष्ठते विवशो दीनो वैष्टथमानः स्वकर्मभिः ।  
 व्यालप्राही यथा व्यालं बलादुद्धरते विलात् ॥  
 तद्वदुद्धृत्य सा नारी तेनैव सह मोदते ॥’

(ग. पु. २।४।९३)

हारीतः— (ग. पु. २।४।९४)

‘ब्रह्मघ्नो वा कृतघ्नो वा मित्रघ्नो वा भवेत्पतिः ।  
 पुनात्यविधवा नारी तमादाय म्रियेत या ॥’ इति ।

स एव—

‘तिस्रः कोट्योऽर्द्धकोटी च यावन्त्यङ्गरुद्धानि वै ।  
 तावन्त्यब्दसहस्राणि स्वर्गे लोके महीयते ॥  
 मातृकं पैतृकं चापि यत्र चैव प्रदीयते ।  
 कुलत्रयं पुनात्येषा भर्त्ता याऽनुगच्छति ॥  
 अधिकारस्तु साध्वीनामङ्गुष्ठानां च भारत ॥’

अथ प्रभृति या साध्वी पत्युः प्रियपरायणा ।  
ऊर्ध्वं गच्छति सा तत्र भर्त्राऽनुमरणं गता ॥' इति ।

तथा—

‘अवमन्य च याः पूर्वं पतिं दुष्टेन चेतसा ।

वर्तन्ते याश्च सततं भर्तृणां प्रतिकूलतः ॥

भर्त्राऽनुमरणं काले याः कुर्वन्ति यथाविधि ।

कामात् क्रोधाद्भयान्मोहात् सर्वाः पूता भवन्ति ताः ॥’ इति ।

इदं तु वचो भारतद्वित्रिपुस्तकेषु न दृश्यते ।

कासाश्चिदनधिकारोऽपि बृहन्नारदीये बाहुप्रियां प्रत्यौर्वः—(७।५३)

‘बालापत्याश्च गर्भिण्यो ह्यदृष्टकृतवस्तथा ।

नारोहन्ति चितां प्राज्ञे ! सत्यमेतद्ब्रवीमि ते’ ॥’ इति ।

ब्राह्मण्या सहगमनेऽनधिकारः ।

‘मृतानुगमनं नास्ति ब्राह्मण्या ब्रह्मशासनात् ।’

इति निषेधात् ।

कल्पतरौ—( ग. पु. २।४।९९ )

‘पृथक्चितिं समारुह्य न विप्रा गन्तुमर्हति ।’

इति वचोऽन्तरान्निषेधो भिन्नचितिपर इति विज्ञानेश्वरादयो युक्त-  
मुत्पश्यन्ति । सार्वजनीन आचारोऽप्यमुमेव पक्षमनुगृह्णाति ।

कथं तर्हि देशान्तरदाहे चितिमेदादस्थिभिः पलाशादिप्रतिकृत्या  
सहगमनम् ? । शृणु—चितिशब्दस्य यूपादिशब्दवत् दृष्टादृष्टकूट-  
वाचित्वात् अन्यदेशे काष्ठवदाहेऽपि संस्काराभावेन चितिमेदाभावः ।  
देशान्तरे मन्त्रादिना दाहे तु विप्राया अन्वारोहणं न भवत्येव ।  
क्षत्रियादीनां तु निषेधाभावाद्भवति ।

अथ सहगमनप्रयोगः— मासादि सङ्कीर्त्यात्मनो भर्तृश्चानेकजन्मो-  
पात्तसर्वपापक्षयपूर्वकस्वरौममिताब्दसहस्रावधिभर्तृसाहित्येन स्वर्ग-  
वासमातृपितृभर्तृकुलोद्धारकामा भर्त्रनुगमनं करिष्ये इति संकल्प्य—

१ रजस्वला राजयुते ! नारोहन्ति चितां शुभे । इति मूले ।

‘देवैः सम्पादितो मह्यं पतिस्त्वं सर्वदैवतः ।’

‘त्वया सह गमिष्यामि भर्ता त्वं चान्यजन्मनि ॥’

इत्युक्त्वा स्नात्वा कुसुमकुङ्कुमादिना स्वशरीरमलङ्कृत्य पुत्रादिभ्यो बन्धुभ्यश्चाशिषो दत्त्वा—

‘चितिस्थो भगवानग्निर्विष्णुरूपी सत्तातनः ।’

‘पतिलोकसमावाप्त्यै गृहाणार्घ्यं नमोऽस्तु ते ॥’

इति विष्णुरूपिणेऽग्नयेऽर्घ्यं दत्त्वा—

‘एष चार्घ्यो मया दत्तः सूर्ये ! सोऽग्निस्त्वेदमृतः ।’

‘प्रसादं कुरु मे देव गृहाणार्घ्यं नमोऽस्तु ते ॥’

इति सूर्याय च दत्त्वा—

‘त्वं ब्रह्मा त्वं च वै रुद्रस्त्वं रविस्त्वं प्रजापतिः ।’

‘त्वमिन्द्रो वसवश्चाष्टौ परमात्मा त्वमेव हि ॥’

‘त्वमेव शरणं विष्णो शरणं त्वं पतिर्मम ।’

‘स्वर्गे वा नरके वाऽपि यत्र यत्र गमिष्यसि ॥’

‘तत्र तत्र ह्यहं पृष्ठे गमिष्यामि त्वं शू वै ॥’

‘ब्रह्महत्यादिभिः पापैस्त्वां मोक्षयामि यमालयात् ।’

‘अहं ब्रह्मा ह्यहं विष्णुरहं सूर्यश्च दिक्पतिः ॥’

‘आदित्यश्चन्द्रावमलोऽनिलश्च धौर्भूमिरापोऽपि अहर्निशा च ।’

‘एते च सर्वे मम साहसैनं सुष्यन्तु ते देववराश्च सर्वे ॥’

इति पठित्वा हरिश्चाकुङ्कुमाञ्जनकञ्चुक्यादियुतानि पञ्च शूर्पाणि सुवासिनीभ्यो दद्यात् ।

‘लक्ष्मीनारायणो देवो बलसत्त्वगुणाश्रयः ।’

‘गाढं सत्त्वं च मे देयाद्वायनैः परितोषितः ॥’

‘सोपस्कराणि शूर्पाणि वायनैः संयुतानि च ।’

‘लक्ष्मीनारायणप्रीत्यै सत्त्वकामा ददाम्यहम् ॥’ इति ।

ततो ब्राह्मणैः समीपे गत्वा पञ्चरत्नानि नीलाञ्जनं च स्ववस्त्र-  
पल्लवे बध्वा मुक्ताफलं स्वमुखे क्षित्वा—

‘स्वाहासंश्लेषनिर्वृण्णे सर्वगोत्र ! हुताशने ! ।

सत्त्वमार्गप्रदानेन नय मां पत्युरन्तिकम् ॥’

इत्यग्निं सम्प्रार्थ्य सत्रैवाज्येन दशाहुतीर्जुहुयात्— ‘अग्नये तेजो-  
ऽधिपतये स्वाहा १, कालाय धर्माधिपतये स्वाहा २, पृथिव्यै लोका-  
धिष्ठान्यै स्वाहा ३, अद्भ्यो रसाधिष्ठात्रीभ्यः ० ४, वायवे बलाधिपतये ०  
५, आकाशाय सर्वाधिपतये ० ६, कालाय धर्माधिष्ठात्रे ० ७, अद्भ्यः  
सर्वसाक्षिभ्यः ० ८, ब्रह्मणे वेदाधिपतये ० ९, रुद्राय इमशानाधिपतये १०,  
इति । ततः शिलां सम्पूज्य तामारुह्य फलपुष्पाञ्जलिं गृहीत्वा त्रिरग्निं  
प्रदक्षिणीकृत्य प्रार्थयेत्—

‘त्वमेव ! सर्वभूतानामन्तश्चरसि साक्षिवत् ।

त्वमेव देव ! जानीषे न विदुर्यति मानवाः ॥

अनुगच्छामि भर्तारं वैधव्यमयपीडिता ।

सत्त्वमार्गप्रदानेन नय मां भर्तुरन्तिकम् ॥

इदं शरीरं सकलं मदीयं दग्ध्वा कृशानो ! कुरु दिव्यमाशु ।

तथा च भर्तुः कुरु दिव्यदेहं भर्तुः समीपं भगवन् ! ब्रजामि ॥

किं मया न कृतं साधु भवेद्यदि च तेऽनघ ! ।

इदं शरीरमालिङ्ग्य प्रविशामि हुताशनम् ॥’ इति ।

ततस्तृणकुटीं प्रविश्य श्रौतं स्मार्तं लौकिकं वाऽभिमादाय स्वयमेव  
कुटीं प्रज्वालयेत् ।

तस्याः प्राणोत्क्रमणोत्तरं पुत्रादिरधिकारी द्वयोरपि दाहं कुर्यात् ।

इति सहगमनविधिः सहगमनप्रयोगश्च ।

अथाशौचसन्निपातादौ निर्णयः

तत्र केचित् — ज्ञातयोर्जन्ममृत्यवोर्जन्ममृतिज्ञानस्य वाऽशौच-  
प्रयोजकता, न स्वरूपतस्तयोः—

१ निर्वृण्णेति प्रीणनार्थकस्य तौदादिकस्य वृण्णते रूपम् । निर्विण्णेति पाठ-  
स्त्वज्ञानकल्पितः ।

‘निर्दशं ज्ञातिमरणं श्रुत्वा पुत्रस्य जन्म च ।’ (मनुः ५।७७)

इति लिङ्गदर्शनात्,

‘विगतं तु विदेशस्थं शृणुयाद्यो ह्यनिर्दशम् ।

यच्छेषं दशरात्रस्य तावतैव शुचिर्भवेत् ॥’ (५।७५)

इति मानवानुपपत्तेश्च । स्वरूपतो मरणमात्रस्यैवाशौचप्रयोजकत्वे हि तत् एवाशौचप्रवृत्तेर्विनाऽप्येतद्वचनं दशाहशेषेणैव शुद्धिः स्यादित्यनर्थकमेतद्वचः स्यात् । मरणज्ञानस्याज्ञातमरणस्य वा निमित्तत्वे तु ज्ञानप्रभृत्येवाशौचप्राप्तौ तदपवादाय सार्थकमेतद्वच इति निर्द्धारितत्वाच्च मिताक्षरादौ ।

अहं तु ब्रुवे—आशौचं हि सपिण्डजन्मादिकरणकः ‘अशुद्धा बान्धवाः’ (मनुः ५।९८) इत्यादिवचःप्रतिपादितोऽशुद्ध्याख्यः सपिण्डगतः शक्तिरूपः पदार्थः । स च जननाद्यनन्तरमेव सपिण्डेषूपपद्यते, न ज्ञानमपेक्षते ।

‘दशाहं शावमाशौचं सपिण्डेषु विधीयते ।’ (मनुः ५।५९) ।

‘जननेऽप्येवमेव स्यान्निपुणां शुद्धिमिच्छताम् ॥’ (मनुः ५।६१)

इत्यनेन हि शवसम्बन्धित्वेन मृतेर्जन्मनश्च निमित्तत्वमुक्तम् । तदनन्तरमेवाशौचोत्पत्तिरविहता, सामग्र्यंतरानपेक्षत्वात् प्रतिबन्धकाभावाच्च । या तु ज्ञानस्य निमित्तत्वोक्तिः, सा प्रवर्तकनिवर्तकविधिनियेषधबोध्याशौचनिमित्तककटशय्यापञ्चयज्ञादिप्रवृत्तिनिवृत्तिपेरा, ‘मरणं श्रुत्वा पुत्रस्य जन्म च’ (मनुः ५।७७) इत्यादिस्नानादिपुरुषव्यापारसमानकर्तृकतायां क्त्वाश्रुतेः । अतो मरणादिज्ञानं विना प्रवृत्तिनिवृत्त्ययोगात्कटशय्यासन्ध्यावन्दनादिप्रवृत्तिनिवृत्त्योर्निमित्ततया प्राप्तमेव ज्ञानमनूद्यते, न त्वाशौचनिमित्ततया प्रवृत्तिनिवृत्तिनिमित्ततया वापूर्वं ज्ञाप्यते । अतोऽस्तु विधिनिषेधप्रवृत्तिर्ज्ञानात् ; आशौचं तु जन्ममरणयोरेव निःपरिपन्थि प्रवर्तते, ज्ञानस्य तत्प्रवृत्तिसामग्रीत्वे मानाभावात् । अतोऽज्ञातेऽपि पूर्वं जाते जननमरणादावाशौचस्य प्रवृत्तत्वात् पश्चात् ज्ञातमप्येतत् न स्वतंत्रस्वाशौचावधिप्रयोजकम्, किन्तु पूर्वप्रवृत्तजननमरणप्रयुक्तावधिकमेवाशौचमात्रं प्रयुज्य इति ।

‘अन्तरा जन्ममरणे शेषाहोभिर्विशुद्धयति ।’ (३।२०) ।

इति याज्ञवल्क्योक्तेः अल्पकालपूर्वाशौचे बहुकालीनोत्तराशौचपाते  
तूत्तरशेषेणैव शुद्धिः, किंतु न पूर्वशेषेणैव शुद्धिः ।

‘अथवृद्धिमदाशौचं पश्चिमेन समापयेत् ।’ इति यमोक्तेः ।

—अथवृद्धिमदीर्घकालीनम् । बहुकालीनेनापि जन्माशौचशेषेणाल्प-  
कालीनमपि मृताशौचं नापगच्छति;

‘सूतके मृतकं चेत्स्यान्मृतकेऽप्यथ सूतकम् ।

तत्राधिकृत्य मृतकं शौचं कुर्यान्न सूतकम् ॥’

इत्यङ्गिरसोक्तेः ।

‘शावेन शुध्यते सूतिर्न सूतिः शावशोधिनी ।’

इति षट्त्रिंशन्मताच्च ( ल. हा. ८० ) ।

‘मातर्यग्रे प्रेमीतायामशुद्धौ म्रियते पिता ।

पितुः शेषेण शुद्धिः स्यान्मातुः कुर्यात्तु पक्षिणीम् ॥’ इति ।

मातरि पूर्वं मृतायां दशाहमध्ये पिता म्रियते तदा न पूर्वाशौचशेषेण  
शुद्धिः, किंतु पित्राशौचदिनैरेव । पित्राद्याशौचे मातृमृतौ पित्राशौचं  
समाप्य पक्षिणीमधिकां कुर्यादित्यर्थः । एवं पित्रतिरिक्ताशौचे पित्रो-  
र्मरणे कैमुतिकन्यायात् संपूर्णमेवाशौचं, न पूर्वशेषेण शुद्धिः ।

अत एव षडशीत्याम— ( २२ )

‘पूर्वशेषेण या शुद्धिः सूतके मृतकेऽपि च ।

सूतिकामभिदं हित्वा प्रेतस्य च सुतानपि ॥’ इति ।

अयं चापवादो नैकाहोरात्रे शावयोः सन्निपाते प्रवर्तते; उत्सर्गाप-  
वादयोः समानविषयत्वेनान्तराशेषाहःपदगर्भितोत्सर्गस्य प्रवृत्त्या-  
भावात् किन्तु द्वितीयाद्यहोरात्र एव । मातृमरणनिमित्तपक्षिणी तु  
द्वितीयाद्यहोरात्रे सहगमनेऽपि प्रवर्तते एव ।

यत्तु पृथ्वीचन्द्रोदये लघुहारीतवचनम्—

‘यदा नारी विशेदग्निं भर्तुश्च प्रियवाञ्छया ।

तदाऽऽशौचं विधातव्यं भर्ताशौचक्रमेण हि ॥’

षडशीत्येवमपि- (२६)

मृतं पतिमनुवृज्यते प्रेक्षी जेदनलंगतम् ।

न तत्र पक्षिणी कार्या पैतृकादेव शुद्धयति ॥ इति ।

तत्सर्वनिबन्धकारैरुक्तिसन्तदनात्मकम् । इयं च पक्षिणी दशमरात्रि-  
पर्यन्तं मातृमरणे । ऊर्ध्वं तु ब्रह्मसमुच्चिता सा, सन्त्ययापि तु ब्रह्म-  
समुच्चिता । समुच्चयस्तूभयस्या ब्रह्मसमुच्चयया पक्षिण्याः प्रसङ्ग-  
सिद्धिरूप एव । मातृविषये विशेषशिष्टत्वेऽपि पक्षिण्या रात्रिशेषेऽन्य-  
त्रापि च प्रवृत्त्या, सामान्यरूपस्यापि सत्त्वान्न पक्षिणीबाधकत्वमिति  
नैकस्य प्रवृत्तिनियमेनेति ।

एवं तत्र पितृमरणेऽपि दशाहमेव सम्पूर्णं, न ब्रह्मविति । अत एव  
तत्रान्यस्य मरणे ब्रह्मसमूहौ मातृमरणे पक्षिणीति नानौचित्यम् । मृता-  
शौचान्तरे मातृमृतौ तु पक्षिणीति तुर्यपादार्थः ।

अशौचान्तरात्रौ तद्रात्र्यन्तयामे वाऽऽशौचान्तरापाते विशेषमाह  
शातातपः—

‘रात्रिशेषे ब्रह्मच्छुद्धिर्यामशेषे शुचिख्यहात्’ इति ।

यत्तु केचित्— ‘त्रिरात्रमात्रतादेशात्’ (या. ३।२३) ‘दशाहं  
शावमाशौचम्’ (मनुः ५।५९) इत्यादावाशौचप्रवृत्तेः रात्र्यह-  
शब्दयोरहोरात्रे परिभाषणात् आशौचान्त्यदिनेऽप्याशौचान्तरापाते  
ब्रह्मवृद्धिमाहुः; तन्न, ‘रात्रिशेषे’ इत्यत्र लक्षणायां मानाभावात् ।  
परिभाषणं तु त्रिरात्रदशाहादिपरम् । अन्यथा दशाहविधिना रात्रावा-  
शौचाभावेन पञ्चयज्ञायनुष्ठानापर्या ‘सन्ध्या पञ्चमहायज्ञाभैत्यकं  
स्मृतिकर्म च’ इत्यादिसन्ध्यादिपर्युदासवचसो बाधप्रसङ्गात् । ‘दशाहं  
शावमाशौचम्’ इत्यादिसमानार्थकानां ‘दशरात्रमतापरम्’ इत्यादीनां  
प्रायशो दर्शनाच्च । तेन परिभाषणमपि न्यायमूलकम् ‘रात्रिशेषे  
ब्रह्मात्’ इत्यादौ तु न्यायाभावात्त्रिर्मूलमेव स्यात् ।

१ षडशीतिव्याख्याता नन्दपण्डितस्तु— ‘मृतं पतिं समुद्दिश्य यदि पत्नी  
प्रमीयते । आशौचं पिण्डदानं च युगपत्तु समापयेत् ॥’ इति किमपि स्मृति-  
वचनमेतन्मूलकयोदाहृतवान् ।



यच्च—‘पुनः पाते दशाहात्प्राक् पूर्वेण सह गच्छति ।’

दशमेऽहि पतेद्यस्याहर्द्वयात्स विशुद्ध्यति ॥

प्रभाति तु त्रिरात्रेण दशरात्रेष्वयं विधिः ॥

इति देवलवचनम्, यच्च ‘अहःशेषे द्वाभ्यां प्रभाति तिसृभिः’ इति शङ्खलिखितवचनम्, तद्दशमेऽहःशेषे चातीत इति व्याख्येयम् । ‘अथ यदि दशरात्राः सन्निपतेयुः—पुराणं दशरात्रमादिवसादस ऊर्ध्वं त्रिरात्रेण व्युष्टायां त्रिरात्रेण’ (१५।१२४) इति बौधायनवचनं तु द्वितीयस्या नवमादिवसादिति व्याख्येयम् । एवं च रात्रिमात्रावशिष्ट इति मिताक्षराग्रन्थोऽपि लक्षणामन्तरेण सङ्गच्छत इत्यन्ये । वस्तुतस्तु अग्न्याहारादहोरात्रलक्षणैव ज्यायसीति दिक् ।

यत्र रात्रिशेषे यामशेषे वा त्र्यहःशौचपातस्तत्र शेषशुद्धिविधिप्रवृत्तेः तदपवादकव्यहत्र्यहाभ्यामेव शुद्धिः । पक्षिण्येकाहयोस्तत्र सन्निपाते तु पूर्वशेषेणैव शुद्धिः । तथा सति ‘रात्रिशेष’ इत्यादिः ‘पूषप्रपिष्टता’ व्यायेन लाभवाद्द्व्यहत्र्यहयोः प्रतिप्रसवो भवति, अन्यथा पूर्वविधिः स्यात् । तथाहि—यत्र रात्रिशेषे दशाहपातस्तत्र व्यहत्र्यहयोः प्रसक्तत्वात्तयोः प्रतिप्रसवो युक्त एव । त्र्यहःशौचपातेऽपि शेषाहोरात्रं गहीत्वा त्र्यहो व्यहस्य प्रसक्तत्वात्तत्रापि प्रतिप्रसवो युक्त एव । एवं यामशेषेऽपि त्रयोषां तु—‘यस्यहस्तस्य शर्वरी’ इति पक्षस्तेषां तदहोरात्रं

१. पूषप्रपिष्टतेति—‘पूषा प्रपिष्टभागः’ (तै. सं. २।६।८।५) इति श्रुतं पेवणं पूषदैक्त्ये चरौ, पशौ, पुरोडाशे वा विधीयते ? उत चरावेवेति चिन्तायाम्—पशुपुरोडाशयोराकृतिनाशान्यतः प्राप्तिन्यां पेवणविधानानुपपत्तेः, अवधानोत्तरकालमन्यस्य पेवणविधेः कल्पनीयां नीरवाच्च यथा चरौ चोदकप्राप्तस्यापि प्रयोजनाभावाभिवर्तमानस्य पेवणस्य प्रतिप्रसवमात्रं लाभवोदाधितं पूर्वतन्त्रे, (३।३।१४); तथात्राप्यहोरात्रशेषे यामशेषे वा दशाहदिप्रसूतो तन्मध्यगतत्वेन प्रसक्तस्यैव द्व्यहत्र्यहादेः शेषाहःशुद्धिविधिबलाभिवर्तमानस्य प्रतिप्रसवमात्रं ‘रात्रिशेष’ इत्यादीति भावः ।

‘प्रसक्तप्राप्तिकस्य कारणान्तरेण निवृत्तिप्रसक्तौ विधिः प्रतिप्रसवः । तत्र चोत्पत्तिविनियोगाङ्गसम्बन्धादौ यथासम्भवं विधेर्व्यापाराभावाद्भावम्’—इति भाट्टदीपिका ।

गृहीत्स्वैव त्र्यहप्राप्तेर्ग्रहमेवाधिकं प्राप्तं न त्र्यहमिति न तत्र प्रभाते तिसृभिरिति प्रतिप्रसवः सम्भवतीति । एवं पक्षिण्येकाहादीनां तत्र पाते व्यहत्र्यहप्राप्तेः प्रतिप्रसवविध्यसम्भवादपूर्वविधिरेव स्यादिति ।

कश्चित्तु-रात्रिशेषे वा त्र्यहाशौचपाते देवलबौधायनादिवचने दशाहा-  
दिपदबलाह्यहत्र्यहवृद्धेर्दशाहविषयस्त्वप्रतीते रात्रिशेषे त्र्यहपाते पूर्व-  
शेषेणैव शुद्धिरित्याह । तत्तुच्छम्, दशमशब्दस्य द्वादशाहाद्याशौच-  
सङ्गहार्यं सम्पूर्णाशौचचरमाहोरात्रोपलक्षणत्वस्यावश्यमङ्गीकार्यत्वेन  
लाघवाद्याशौचासद्ध्ये रात्रमात्रोपलक्षणत्वस्यैव युक्तत्वात् । अन्यथा 'पुनः  
पाते दशाहात्पाक्' इति देवलवाक्यपूर्वार्धे 'दशरात्राः सन्निपतेयुः'  
( १।५।१२४ ) इति बौधायनवाक्ये च दशरात्रस्योपलक्षणत्वानापत्त्या  
त्रिरात्रादिषु त्रिरात्रादिप्राप्तेः पूर्वशेषेण शुद्धिर्न स्यादिति । अत्र वद्धित-  
व्यहत्र्यहाशौचे तदधिकाशौचान्तरपाते तूत्तरेणैव शुद्धिर्न पूर्वेण, तस्य  
अल्पत्वात् ।

अत्र सर्वत्रापि पूर्वप्रवृत्ताशौचशेष एवोत्तराशौचशुद्धयापादको, न तु  
ज्ञातस्तज्ज्ञानं वा ।

पूर्वाशौचशेषेण शुद्धिस्तु स्रुतिकामिभिन्नसपिण्डानाम् ।

'स्रुतिकामग्निदं हित्वा पूर्वशेषेण शुद्ध्यति ।' इति स्मृतेः ।

अथ समानदेशे देशान्तरे वा अतिक्रान्ताशौचनिर्णयः ।

तत्राशौचमध्ये जननमरणयोः श्रवणे तच्छेषेणैव शुद्धिः । " प्रोषिते  
कालशेषः स्यात् " ( ३।२१ ) इति याज्ञवल्क्योक्तेः । आशौचमध्ये  
प्रोषितमरणश्रवणे आशौचकालशेषेण शुद्धिरित्यर्थः ।

'विगतं तु विदेशस्थं शृणुयाद्यो ह्यनिर्दशम् ।

यच्छेषं दशरात्रस्य तावदेव शुचिर्भवेत् ॥'

इति मनूक्तेश्च ( ५-७४ ) ।

दशाहाकर्षं ज्ञाने तु वृद्धवसिष्ठः-( ल. आश्व. २०।८६

'मासत्रये त्रिरात्रं स्यात् षण्मासात्पक्षिणी भवेत् ।

अहस्तु नवमादवर्गार्धं ज्ञानेन शुद्ध्यति ॥'

देवलः—

‘आ त्रिपक्षात्रिरात्रं स्यात् षण्मासात्पक्षिणी भवेत् ।

परमेकाहमावर्षादूर्ध्वं स्नातो विशुद्ध्यति ॥’ इति ।

अनयोः संनिहितासंनिहितदेशभेदेन व्यवस्था ।

स्नानेनोदकदानमप्युपलक्ष्यते—

‘सर्वेषां वत्सरे पूर्णे प्रेते दत्त्वोदकं शुचिः ।’ (३।२१.)

इति याज्ञवल्क्योक्तेः ।

यत्तु मानवे—( ५।७५ )

‘संवत्सरे व्यतीते तु स्पृष्टैवापो विशुद्ध्यति ।’

इत्येवकारश्रवणम्, तत्कालान्तरव्यावृत्त्यर्थम् ।

यत्तु — ‘श्रुत्वा चोर्ध्वं दशम्याः पक्षिणीम्’ (२।५।१७) इति

गौतमीयम्, तदूर्ध्वं मासत्रयादूर्वाक् ज्ञेयम् ।

यदपि—ऊर्ध्वं दशाहाच्छुत्वैकरात्रम्’ (४।२९) इति वासिष्ठम्;

तदूर्ध्वं षण्मासेभ्यो यावन्नव ।

यदपि—

‘निर्दशं ज्ञातिमरणं श्रुत्वा पुत्रस्य जन्म च ।’

सवासा जलमाप्लुत्य शुद्धो भवति मानवः ॥’ (५।७६)

इति मानवम्; तदूर्ध्वं नवमासेभ्यः । अस्मादेव मानवाज्जनना-

शौचातिक्रमे पितुः स्नानमात्रम् । सपिण्डानां नास्त्येव ।

अत एव देवलः—

‘नाशुद्धिः प्रसवाशौचे व्यतीतेषु दिनेष्विति ।’

आशौचादूर्ध्वं तु माधवीये विष्णुः—

‘अर्वाक् त्रिपक्षात्रिनिशं षण्मासाच्च दिवानिशम् ।

अहस्तु नवमादूर्वादेशान्तरमृतेष्वपि ॥’ इति ।

मासत्रये त्रिरात्रं स्यात्षण्मासात्पक्षिणी भवेत् ।

अहस्तु नवमादूर्वागूर्ध्वं स्नानेन शुष्यति ॥’

( ल. आश्व. २०।८६ )

‘प्रोषिते कालशेषः स्यात्पूर्णे दत्त्वोदकं शुचिः’ इति पाठान्तरम् ।

इति वासिष्ठं त्वेकदेशपरमिति विज्ञानेश्वरः ।

इति समानदेशे ।

प्रसवे देशान्तरे मनुः— ( ५।७० )

‘निर्देशं ज्ञातिमरणं श्रुत्वा पुत्रस्य जन्म च ।

सवासा जलमाप्लुत्य शुद्धो भवति मानवः ॥’ इति ।

—निर्देशमतिक्रान्तदशाहादिकालम् । पितुः स्नानमात्रविधानात्स-  
पिण्डानां सुतरां जन्माशौचं नास्तीति ग्रन्थकृतः ।

अत एव देवलः—

‘नाशुद्धिः प्रसवाशौचे व्यतीतेषु दिनेष्विति ।’

देशान्तरे तु माधवीये—

‘अर्वाक्षिप्रपक्षाभिनिशं षणमासात्तु दिवानिशम् ।

अहः संवत्सरादर्वाक् देशान्तरमृतेष्वपि ॥’ इति ।

अत्र दिवाशब्देनाहर्द्वयमुच्यते ।

‘आ त्रिपक्षाभिरात्रं स्यात् षणमासात्पक्षिणी भवेत् ।

परमेकाहमा वर्षादूर्ध्वं स्नातो विशुद्ध्यति ॥’

इति देवलोक्तेरिति माधवः ।

सातचरणास्तु— ‘अहः संवत्सराह्’ इत्यनेन पौनरुक्त्यापातादेवा-  
हर्द्वयमुच्यते इति । संवत्सरशब्दश्च पादोनवत्सपरः, तेन समानदेशे  
नवमादर्वाक् एकाहः । देशान्तरे तदूर्ध्वं स्नानमिति नानौचित्य-  
मित्याहुः ।

युक्तं तु— आशौचप्रकरणे दिवानिशादिशब्दानामहोरात्रलक्षणायाः  
कल्मसत्वान्निशाशब्द एव वर्तमानाहोरात्रलक्षकः । दिवाशब्देऽहर्द्वय-  
लक्षणा त्वाधुनिकी स्यादतीति दिवाशब्दो यथाश्रुत एव । न च दिवा-  
शब्दस्यैवाहोरात्रलक्षणा कृतेति विनिगमनाविरहः शक्यः । तथा सति  
‘आगामिवर्तमानाहर्द्वयक्यायां निशि पक्षिणी ।’ ( अ.पु. ३६०।३७ )  
इत्येवंप्रपायाः पक्षिण्या वाक्यप्रसङ्गात् ।

या तु— देशान्तरमृतं श्रुत्वा स्त्रीने वैस्नानसे यतौ ।

मृते स्नानेन शुद्धमिति नार्मसावे तु नोपनिषत् इति स्मृतिः,

यच्च—‘भृग्वग्निमरणे चैव देशान्तरमृते तथा ।

बाले प्रेते च संन्यस्ते सद्यःशौचं विधीयते ॥

देशान्तरमृतः कश्चित्समीपः श्रूयते यदि ।

न त्रिरात्रमहोरात्रं सद्यः स्नात्वा शुचिर्भवेत् ॥’ (३।१०-११)

इति पराशरवाक्यद्वयम् , तत्संवत्सरोर्ध्वमवतिष्ठते । पूर्वोक्तविष्णु-  
वाक्यैकवाक्यत्वात् ।

यद्वा—‘बाले देशान्तरस्थे च पृथक्पिण्डे च संस्थिते ।

सवासा जलमाप्लुत्य सद्य एव विशुद्ध्यति ॥’ (५।७७)

इति मनुवाक्यैकवाक्यतया आद्यः श्लोकोऽसपिण्डविषयः । ‘अन्त्य-  
श्लोकस्तु सगोत्रमात्रपर इति । ‘देशान्तरस्थत्वेन वा सपिण्डो विशेष्यते’  
इति माधवः ।

मातापितृविषये पैथीनसिः—

‘पितरौ चेत्पुत्रौ स्यातां दूरस्थोऽपि हि पुत्रकः ।

श्रुत्वा तदिह मारुत्या दशाहं सुतकी भवेत् ॥’

दशाहमिति स्वाशौचोपलक्षणम् ।

स्मृत्यन्तरे—

‘महागुरुनिपाते तु भार्गवलोपतास्मिन् ।

अतीतिऽन्देशपि कर्तव्यं प्रेतकर्म यथाविधि ॥’ इति ।

दम्पत्योः सवर्णोत्तमवर्णसपत्न्योश्च परस्परदेशान्तरे कालान्तरे  
च दशाह्यादिस्वजात्याशौचमेवेति स्मृत्यर्थसारे ।

सपत्नमातृविषये दक्षः—

‘पितृपत्न्यामपेतायां मातृवर्जं द्विजोत्तमः ।

संवत्सरे व्यतीते तु त्रिरात्रमशुचिर्भवेत् ॥’ इति ।

देशान्तरगतविद्युतावाशौचाभावेऽपि स्नानमात्रमस्त्येव ।

‘देशान्तरमृतं श्रुत्वा स्त्रीविद्वेषान्नसे यती ।

मृते स्नानेन शुभं कर्तुं नार्हन्नावे तु गोविणः ॥’

इति स्मरणात् ।

देशान्तरं च—

‘महानद्यन्तरं यत्र गिरिर्वा व्यवधायकः ।

वाचो यत्र विभिद्यन्ते तद्देशान्तरमुच्यते ॥

देशान्तरं वदन्येके षष्टियोजनमायतम् ।

चत्वारिंशद्वदन्त्यन्ये त्रिंशदन्ये तथैव च ॥’

इति स्मृतावनेकधोक्तम् । अत्र वाग्विभेदः सर्वपक्षेषु समुचीयते ।

एतच्चातिक्रान्ताशौचमुपनीतमरण एव । तदपि वयोवस्थाशौचवत्सर्व-  
वर्णसाधारणम् ।

तथा च व्याघ्रपादः—

‘तुल्ये वयसि सर्वेषामतिक्रान्ते तथैव च ।

उपनीते तु विषमं तस्मिन्नेवातिकालजम् ॥’

अयमर्थः—जन्मप्रभृत्युपनयनात्पूर्वं वयसि यदाशौचम् ‘आ दन्त-  
जननात्सद्यः’ इत्यादि, तत्सर्वेषां ब्राह्मणादीनां तुल्यम् । यच्च दशाहा-  
दिके अतिक्रान्ते तदपि तुल्यम् । उपनीते परमेकादशद्वादशेत्यादिरूपं  
विषमाशौचम् । तस्मिन्नेवोपनीतमरण एवातिकालजमतिक्रान्ताशौचं  
भवति, न पुनर्वयोवस्थाशौचातिक्रम इति ।

अत्र यद्यप्युपनीतग्रहणेनानुपनीतपर्युदासेऽपि आचार्यमातुलसोदका-  
दिमरणेऽप्यतिक्रान्ताशौचं प्रसज्यत एव, तथापि त्रिरात्रिपक्षिण्या-  
द्याशौचातिक्रमेऽपकर्षस्य त्रिरात्रविधानस्यानौचित्यात्, ‘अतिक्रान्ते  
दशाहे तु’ ( ५।७६ ) इति मनूक्तेश्चेदमतिक्रान्ताशौचं सम्पूर्ण-  
दशाहाद्याशौचविषयमेवेति ।

अत्र ‘मासत्रये त्रिरात्रं स्यात्’ ( मनुः ५।७५ क्षे. १० ) इत्यादौ  
मासश्चान्द्रः त्रिंशत्तिथ्यात्मक एव । तेनान्तरा मलमासपाते तमादायैव  
गणनेति ज्ञेयम् । युक्त्यन्तरं आशुमयूखे ( पृ. १४० ) द्रष्टव्यमिति दिक् ।

१ एतच्च पूर्वोक्तोक्तमहानद्यन्तरायमावेऽपि द्रष्टव्यम् । तत्सत्त्वे तु निकटेऽपि  
देशान्तरम् । तदाह बृहस्पतिः—‘देशनामनदीभेदाभिकर्षोऽपि भवेद्यदि । तत्तु  
देशान्तरं प्रोक्तं स्वयमेव स्वयम्भुवा ॥’ इति ।

## अथ सोदकाशौचम् ।

मनुः—( ५।६२ )

‘दंशाहं शावमाशौचं सपिण्डेषु विधीयते ।

जननेऽप्येवमेव स्यान्निपुणां शुद्धिमिच्छताम् ॥

जन्मन्येकोदकानां तु त्रिरात्राच्छुद्धिरिष्यते ॥ ’ ( ५।७० )

—एकोदकाः सोदकाः । इदं च त्रिरात्रं सम्पूर्णप्रसवे उपनीतमरणे

च ज्ञेयम् ।

‘दशाहेन सपिण्डास्तु शुध्यन्ति प्रेतसूतके ।

त्रिरात्रेण सकुल्यास्तु स्नात्वा शुध्यन्ति गोत्रजाः ॥

त्रिरात्रं दशरात्रं वा शावमाशौचमिष्यते ॥ ’

इत्यादिवाक्येषु दशरात्रतुल्यकक्षतया त्रिरात्रस्योक्तत्वात् । तेना-  
सम्पूर्णप्रसवे अनुपेतमरणे च सोदकानां स्नानमेव । एवमेव मातुलबन्धु-  
त्रयादीनां चोपनीतानामेव पक्षिण्याद्याशौचम् । अन्यथा दन्तजननादेः  
पूर्वं सोदकमातुलादेर्मृतौ त्रिरात्रपक्षिण्यादि, तादृशस्य भ्रात्रादेश्च  
नेत्यनौचित्यं स्यात् ।

सोदकानाह मनुः— ( ५।६० )

‘सपिण्डता तु पुरुषे सप्तमे विनिवर्तते ।

समानोदकभावस्तु जन्मनान्नोरवेदने ॥ ’

अत्रापि विनिवर्तते इत्यनुषजनीयम् । गोत्रजेष्वेकरात्रस्यापि मनु-  
नोक्तत्वात् । सप्तमादूर्ध्वं चतुर्दशपुरुषपर्यन्तं सोदकाः, तत ऊर्ध्वं  
गोत्रजा इति युक्तम् ।

तथोपाध्यायादिमृताशौचम् ।

त्र्यहरित्यनुवृत्तौ याज्ञवल्क्यः—( ३।२४ )

‘गुर्वन्तेवास्यनूचानमातुलश्रोत्रियेषु च ।’

—गुरुहोपाध्यायः । अन्तेवासी शिष्यः । अनूचानोऽध्यापकः ।

एकाचार्योपनीते समानग्रामवासिनि श्रोत्रिये चाश्वलायनः—

( गृ. सू. ४।४।२६-२७ ) ‘एकाहं सप्तह्यचारिणि । समानग्रामीये च  
श्रोत्रिये’ इति ।

आचार्योपरमे मनुः—( ५१७९ ) ।

‘ त्रिरात्रमाहुराशौचमाचार्ये संस्थिते सति ।

तस्य पुत्रे च पत्न्यां च दिवारात्रमिति स्थितिः ॥ ’

बृहस्पतिः—

‘ अथह मातामहाचार्यश्रोत्रियेष्वशुचिर्भवेत् । ’

तथा—‘ पित्रोरूपरमे स्त्रीणामूढानां तु कथं भवेत् ।

त्रिरात्रेणव शुद्धिः स्यादित्याह भस्वानन्यमः ॥

अशुच्योर्भगिन्यां च मातुल्यान्यां च मातुले ।

पित्रोः स्वसरि तद्वच पक्षिणीं क्षपयेन्निशाम् ॥ ’

तथा—‘ मातुले अशुचि मित्रे गुरौ गुर्वङ्गनासु च ।

आशौचं पक्षिणीं रात्रिं मृता मातामही यदि ॥ ’

चकाराद्वान्धवेष्विति ग्रन्थकृतः । तेच—आत्मनः पितृष्वसुर्मातृ-  
ष्वसुर्मातुलस्य च पुत्रा आत्मबान्धवाः । पितुः पितृष्वसुर्मातुलस्य च  
पुत्राः पितृबान्धवाः । मातुः पितृष्वसुर्मातुलस्य च पुत्रा मातृबान्धवा  
इति त्रिविधाः ।

बृहमनुः—

‘ संस्थिते पक्षिणीं रात्रिं दौहित्रे भगिनीसुते ।

संस्कृते तु त्रिरात्रं स्यादिति धर्मो व्यवस्थितः ॥ ’ इति ।

विदेशस्थभगिन्यादिषु बृहवसिष्ठः—

‘ भगिन्यां संस्कृतायां च आतर्यपि च संस्कृते ।

मित्रे जामातरि श्वेते दौहित्रे भगिनीसुते ॥

शालके तत्सुते चैव सद्यः स्नानेन शुद्ध्यति ॥ ’

अत्र आत्रयेक्षया अतिन्यास्वरूपेक्षयैव आतुः सद्यः स्नानेन शुद्धिः ।  
जामातृशालकतत्सुतानां तु सद्यः शुद्ध्यभिधानं समानदेवोऽपि । तथा  
शिष्यतपस्विश्रोत्रियकुलमतिमासेष्वराणां सन्निहितातां दिवा मृती नक्षत्र-  
दर्शनाच्छुद्धिः, रात्रौ चेत्सूर्यदर्शनात् । यावद्दाममग्नये शवस्तिष्ठति



तावद्भामस्याशौचं, निर्हते शुद्धिरेव । नगरे स्वस्ववीथ्यायामाशौचं  
क्षेयम् । अत्रैकविधे उवाचवा आशौचकल्पा गुणवदगुणवत्त्वादिना  
व्यवस्थोप्याः ।

ते च—‘वृत्तस्वाध्यायसापेक्षमघसङ्कोचनं तथा ।’

इत्यादिना कलौ प्रतिषिद्धाः कलिवर्ज्यविचारश्च समर्थमयूखे  
(पृ. १८०-१८१) ।

अथाशौचापवादः ।

कौर्मि—(ब्र. सं. २, २३, ६१)

‘नैष्ठिकानां वनस्थानां यतीनां ब्रह्मचारिणाम् ।

नाशौचं कीर्तितं सद्भिः पतिते च तथा मृते ॥’ इति ।

आशौचे सकलकर्माधिकारनिवृत्तौ केचन धर्माः प्रतिप्रसूयन्ते ।

सत्र वैयाघ्रपादः—

‘स्मार्त्तकर्मपरित्यागो राहौरन्यत्र सूतके ।

श्रौते कर्मणि तत्कालं स्नातः शुद्धिमवाप्नुयात् ॥’

—श्रौत इत्यभिन्नयसाध्यावश्यकानां नित्यनैमित्तिकानामभिहोत्र-  
दर्शपूर्णमासादीनां पर्युदासः । ‘नित्यानि निवर्त्तेरन् वैतानवर्जम्,  
शालामौ चैक’ इति पैठीनसिवचनाद् गृह्याभिसाध्यानामप्यावश्यकानां  
वैकल्पिकः पर्युदासः ।

जातूकण्योऽपि—

‘सूतके तु समुत्पन्ने स्मार्त्तकर्म कथं भवेत् ? ।

पिण्डयज्ञं चरुं होममसगोत्रेण कारयेत् ॥’

—पिण्डयज्ञः पिण्डपितृयज्ञः । चरुः पार्वणस्थालीपाकः । श्रवणा-  
कर्माश्रययुज्यादिकर्म । होमो नित्यः । स्मार्त्ते द्रव्यत्यागमात्रं स्वयं कार्यम्,  
अन्यत्त्वसगोत्रेण कारयेत् । श्रौतेऽप्येवमिति मिताक्षरायाम् । सर्व  
कर्म स्वयं कार्यमिति तु बहवः । तत्रापि श्रौतस्मार्त्तहोमः शुष्कान्नफला-  
दिनैव कर्त्तव्यः, दुग्धादिना त्वसगोत्रेणैव कारयितव्य इति केचित् ।

अत एव—

‘सूतके च प्रवाते च अशक्तौ श्राद्धभोजने ।  
एवमादिनिमित्तेषु हावयेन्न तु हापयेत् ॥’ (दक्षः ६।१७)

इत्युक्तम् ।

यत्तु—‘दानं प्रतिग्रहो होमः स्वाध्यायश्च निवर्तते ।  
इति, तत्काम्यहोमपरम् । वैश्यदेवपेरं वा ।

तथा—‘शिवविष्णवर्चनं दीक्षा यस्य त्वग्निपरिग्रहः ।

स तत्कर्माणि कुर्वीत स्नातः शुद्धिमवाप्नुयात् ॥’

जाबालिः—

अर्घ्यान्ता मानसी सन्ध्या प्राणायामविवर्जिता ॥’ इति ।

‘अञ्जलिप्रक्षेपस्तु सावित्रीमुच्चार्य कार्य’ इति पैठीनसिनोक्तम् ।

तथा—‘सूतके मृतके । उभयत्र कुलस्यान्नं दशाहानि न भुज्यते ॥’

इति यमोक्तेरसपिण्डैराशौच्यन्नं न भोक्तव्यम् । यद्यनापदि तदीयमन्नं  
भक्षयति, तदा तावदाशौचभाक् यावत्तेषामिति ।

आपदि तु—‘यावदन्नं समश्नाति तावदहान्यशुचिः स्यात्ततः प्राय-  
श्चित्तं चरेत्’ इति ।

अशौच्यन्नभोजनदोषश्च दातृभोक्त्रन्यतरस्याशौचज्ञान एव ।

तथा षट्त्रिंशन्मते—

‘उभाभ्यामपरिज्ञाते सूतकं नैव दोषकृत् ।

एकेनापि परिज्ञाते भोक्तृदोषमुपावहेत् ॥’

तथा—‘विवाहोत्सवयज्ञेषु अन्तरा मृतसूतके ।

परैरन्नं प्रदातव्यं दातृन् भोक्तृश्च न स्पृशेत् ॥’ इति ।

—परैरसगोत्रैः । तथा विवाहादिष्वेव पूर्वसङ्कल्पितेऽपि न दोषः ।

तथा च बृहस्पतिः—(अत्रिः ४।४)

‘विवाहोत्सवयज्ञेषु त्वन्तरा मृतसूतके ।

पूर्वसङ्कल्पिताग्नेषु न दोषः परिकीर्तितः ॥’ इति ।

१ भोक्त्रा आशौचनिमित्तेऽज्ञातेऽपि दात्रा ज्ञाते दातुराशौचित्वात् तत्स्वामि-  
कां निषिद्धम् । भोक्तुः प्रायश्चित्तं त्वल्पमज्ञानप्रवृत्तत्वात् । दात्रा ज्ञातेऽपि  
भोक्त्रा ज्ञाते तु तत्प्रत्यस्याशौचिस्वामिकत्वाभावेऽपि वचनात् निषिद्धमित्यर्थः ।  
भोक्तुरिति च तन्मात्रेण ज्ञातेऽपि तस्य दोषं वक्तुम्, न तु दातृमात्रेण ज्ञातस्य  
दाननिषेधातिक्रमनिमित्तदोषं निवर्तितुमपि, अर्थद्वयकरणे वाक्यभेदापत्तेः ।

तथा—‘भुञ्जानेषु तु विप्रेषु अन्तरा मृतसूतके ।

अन्येहोदकाचान्ताः शुद्धयन्ति ह्यसर्गेत्रिणां ॥’ इति ।

मरीचिः—

‘लवणे मधुमांसे च पुष्पमूलफलेषु च ।

शाककाष्ठतूणेष्वाप्तु दधिसर्पिपयस्सु च ॥

तिलौषधाजिने चैव पकापके स्वयंप्रहः ।

पण्येषु चैव सर्वेषु नाशौचं मृतसूतके ॥’ इति ।

—पकं भक्ष्यम्, अपकं तण्डुलादि, स्वयंप्रहः स्वयमेव स्वाभ्यनुज्ञात उपादद्यादित्यर्थः । पकापकपर्युदासोऽन्नसन्नप्रवृत्तादेव, नान्यस्मात् ।  
तथा चाङ्गिराः—

‘अन्नसन्नप्रवृत्तानामाममन्नमगहितम् ।

भुक्त्वा पकात्रमेतेषां त्रिरात्रं तु पयः पिबेत् ॥’

—अत्र पकशब्द ओदनपरः ।

तथा—‘व्रतयज्ञविवाहेषु श्राद्धे होमार्चने जपे ।

प्रारब्धे सूतकं न स्यादनारब्धे तु सूतकम् ॥’

सूतकमिति मृतकस्याप्युपलक्षणम् । प्रारम्भश्च—

‘प्रारम्भो वरणं यज्ञे सङ्कल्पो व्रतसन्नयोः ।

नान्दीमुखं विवाहादौ श्राद्धे पाकपरिक्रियां ॥’ इति ।

नान्दीश्राद्धावधिश्च स्मृत्यन्तरे—

‘एकविंशत्यह्यज्ञे विवाहे दश वासराः ।

अहमि त्रीण्युपनये नान्दीश्राद्धं विधीयते ॥’

आशौचसंभावनायामेकविंशत्यादिदिनमध्ये प्रधानेनामेकविंशत्यदिदिनमपि नान्दीश्राद्धं कर्तव्यमिति प्रयोगस्तत्ते पितृभद्रचरणम् ॥

१ नाशौचमिति पञ्चगव्येन प्रोक्षणमात्राच्छुद्धिरिति यावत् । ‘कदलं नारिकेलं च पञ्चगव्येन शुद्धयति ।’ ‘माषं मूत्रं तण्डुलं च शाखं वा जमनेऽथ वा । सप्तमे दिवसे शुद्धं पञ्चगव्येन जायते ॥’ इति स्थितिमारसमुच्चयः ।

२ सम्प्रदायानामप्यत्र श्राद्धे विधीयते चैव हि । एतदुपलक्षणं न तस्याः शौचमिष्यते ॥ इत्याश्वलायनः ( २०।९१ ) ।

प्रचेताः—

‘कारवः शिल्पिनो वैद्या दासी दासास्तथैव च ।

राजानो राजभृत्याश्च सद्यः शौचाः प्रकीर्तिताः ॥’ इति ।

—सद्यःशौचं शिल्पिवैद्यानन्यसाध्यकर्मण्येव । न तु पञ्चयज्ञादा-  
विति मिताक्षरायाम् । तथा सूतकादौ नित्यस्नानशौचाचमनबलिदान-  
प्राणाहुतिपात्रकरणादयो भुजिनियमा अस्पृश्यस्पर्शनस्नानादिकं चेति  
सर्वं कर्तव्यमेवेति स्मृत्यर्थसारे । नित्यस्नानमङ्गुतर्पणसहितमेव कार्यम् ।

‘अस्पृश्यस्पर्शने वान्ते अश्रुपाते क्षुरे भगे ।

स्नानं नैमित्तिकं कार्यं देवपित्र्यविवर्जितम् ॥

उद्धृतेरुदकैः स्नायान्न कुर्याद्वस्त्रपीडनम् ।’

इति नैमित्तिकस्नान एव तर्पणाद्यङ्गपर्युदासात् ।

पितृमरणोत्तरं प्रथमाब्दे विशेषमाह देवलः—

‘स्नानं चैव महादानं स्वाध्यायं चाग्नितर्पणम् ।

प्रथमेऽब्दे न कुर्वीत महागुरुनिपातने ॥’

—स्नानं समावर्तनं काम्यस्नानं वा । महादानसाहचर्येण ‘विशये  
प्रायदर्शनात्’ (पू. मी. सू. २।३।१६) इति न्यायात् । स्वाध्यायः  
काम्यः । ब्रह्मयज्ञाध्ययनं वा । अग्नितर्पणं काम्यो होमः ।

देवलः—

‘प्रमीतौ पितरौ यस्य देहस्तस्याशुचिर्भवेत् ।

न दैवं नापि वा पित्र्यं यावत्पूर्णं न वत्सरः ॥’ इति ।

—दैवं स्नानादि । पित्र्यं गयापरपक्षनिमित्तमेकोद्दिष्टं पार्वणं च  
पित्रतिरिक्तस्य ।

अत एव त्रिस्थलीसेतौ—(ग. पु. २।३४।११३)

‘अस्थिक्षेपं गयाश्राद्धं श्राद्धं चापरपाक्षिकम् ।

प्रथमेऽब्दे न कुर्वीत कृते पितृसपिण्डने ॥’

१ विशये संशये सति प्रायदर्शनात् प्रायपाठात् निश्चयः । यथा—‘वत्समा-  
लभेत’ इत्यग्निहोत्रदोहाधिकारे श्रुतो वत्सालम्भोऽग्निहोत्राङ्गसंस्कारः, तत्प्राये  
पठितत्वात्, इतरसंस्कारवत्—इति ।

‘यदि न स्यात्सपिण्डनम्’ इति कचित्पाठः ।

तथा—‘दर्शश्राद्धं गयाश्राद्धं श्राद्धं चापरपक्षिकम् ।

प्रथमेऽन्देऽपि कुर्वीत यदि स्याद्भक्तिमान्सुतः ॥’ इति ।

—भक्तिमान् भक्त्याख्यश्राद्धवान् । तत्कृत्वा तानि कुर्यादिति केचित्, तत्र मूलं चिन्त्यम् । सुत इत्येव निमित्तं समर्पकम्, भक्ति-मत्त्वं तु कर्माङ्गत्वेन प्राप्तत्वादनुद्यते । अतः सुतेनाद्यान्दे कार्यं नान्येन इति तु युक्तम् ।

तथा—‘सर्वेषां प्रेतकार्याणि महागुरुनिपातने ।

कुर्यात् संवत्सरादवाक् श्राद्धमेकं तु वर्जयेत् ॥’

तथा—‘महागुरुनिपाते तु प्रेतकार्यं यथाविधि ।

कुर्यात्संवत्सरादवाङ्गोद्दिष्टं न पार्वणम् ॥’

अन्यदीयमित्यर्थः ।

भृगुः—

‘माता चैव तथा भ्राता भार्या पुत्रस्तथा स्नुषा ।

एषां मृतौ चरेच्छ्राद्धमन्यस्या न पुनः पितुः ॥’

तथा—‘माता चैव सुतो भ्राता पत्नी चैव विपद्यते ।

तत्र श्राद्धानि कुर्वीत न कुर्याज्जनके मृते ॥’

—माता गौणी, न जननी; तन्मरणोत्तरं ‘प्रमीतौ पितरौ’ इति देवलीयेन दैवपित्र्ययोर्निषेधात् ।

एतत्पूर्णसांवत्सरिकपरमिति केचित्, तत्रापि मूलं मृग्यम् ।

अत्र पितरि मृतेऽन्यदीयं श्राद्धं न कुर्यादिति निषिध्यते । अन्य-मृतौ कुर्यादिति तु निष्प्रत्यूहं सामान्यवाक्यप्राप्तमेवानुद्यत इति दिक् ॥

इति श्रीमीमांसकशंकरभट्टात्मजभट्टनीलकण्ठकृते भगवन्त-

भास्करे एकादशः शुद्धिमयूखः समाप्तः ॥

भट्टधूपकरानन्तयज्ञेश्वरविनिर्मिता ।

टिप्पण्येषा मयूखस्य प्रीणानु परदेवताम् ।